
श्रीमङ्वाग्भटविरचिते 
अ्रष्टाङ्गहदये चिकित्सितस्थानम्‌ 

प्रथमोऽध्यायः 
अथातो ज्वरचिकित्सितं व्यारू्यास्यामः 
इति ह स्माहरात्रेयादयो महर्षयः 
आमाशयस्थो हत्वाऽम्रि सामो मार्गान्‌ पिधाय यत्‌ 
विदधाति ज्वरं दोषस्तस्मात्कुर्वीत लङ्घनम्‌ १ 
प्राग्रूपेष॒ ज्वरादौ वा बलं यल्लेन पालयन्‌ 
बलाधिष्ठानमारोग्यमारोग्यार्थः क्रियाक्रमः २ 
लङ्घनैः क्षपिते दोषे दीप्तेऽम्रौ लाघवे सति 
स्वास्थ्यं ज्षुत्तुड़ रुचिः पक्तिर्बलमोजश्च जायते ३ 
तत्रोत्कृष्टे समुत्क्लिष्टे कफप्राये चले मले 
सहृल्लासप्रसेकान्नद्वेषकास विषूचिके ४ 
सद्योभुक्तस्य सञ्जाते ज्वरे सामे विशेषतः 
वमनं वमनाह॑स्य शस्तं कुर्यात्तदन्यथा ५ 
श्वासातीसारसम्मोह हृद्रोगविषमज्वरान्‌ 
पिप्पलीभिर्युतान्‌ गालान्‌ कलिङ्गैर्मचुकेन वा ६ 
उष्णाम्भसा समधुना पिबेत्सलवणेन वा 
पटोलनिम्बकर्कोटवेत्रपत्रोदकेन वा ७ 
तर्पणेन रसेनेक्षोर्मयेः कल्पोदितानि वा 
वमनानि प्रयुञ्जीत बलकालविभागवित्‌ ८ 
कृतेऽकृते वा वमने ज्वरी कुर्याद्विशोषणम्‌ 
दोषाणां समुदीर्णानां पाचनाय शमाय च & 
दोषेण भस्मनेवाग्रौ छन्नेऽन्न न विपच्यते 
तस्मादादोषपचनाज्ञ्चरितानुपवासयेत्‌ १० 
तृष्णगल्याल्पमुष्णाम्बु पिबेद्वातकफज्वरे 
तत्कफं विलयं नीत्वा तृष्णामाशु निवर्तयेत्‌ ११ 
उदीर्य चाम्रिं स्रोतांसि मृदूकृत्य विशोधयेत्‌ 
लीनपित्तानिलस्वेदशकृन्मूत्रान लोमनम्‌ १२ 
निद्राजाडयारुचिहरं प्राणानामवलम्बनम्‌ 

विपरीतमतः शीतं दोषसङ्घातवद्धनम्‌ १३ 
उष्णमेवंगुणत्वेऽपि युञ्ज्यान्नेकान्तपित्तले 
उद्विक्तपित्ते दवथुदाहमोहातिसारिणि १४ 
विषमद्योत्थिते ग्रीष्मे क्तक्षीणे5स्त्रपित्तिनि 
घनचन्दनशुणठयम्बुपर्परोशीरसाधितम्‌ १५ 

शीतं तेभ्यो हितं तोयं पाचनं तृड्ज्वरापहम्‌ 
ऊष्मा पित्ताटृते नास्ति ज्वरो नास्त्यूष्मणा विना १६ 
तस्मात्पित्तविरुद्धानि त्यजेत्‌ पित्ताधिकेऽधिकम्‌ 
स््रानाभ्यङ्गप्रदेहांश्च परिशेषं च लङ्घनम्‌ १७ 
अजीर्ण इव शूलघ्नं सामे तीव्ररुजि ज्वरे 

न पिब्रेदौषधं तद्धि भूय एवाममावहेत १८ 
अआमाभिभूतकोष्ठस्य क्षीरं विषमहेरिव 
सोदर्दपीनसश्वासे जङ्घापर्वास्थिशूलिनि १६ 
वातश्लेष्मात्मके स्वेदः प्रशस्तः स प्रवर्तयेत्‌ 
स्वेदमूत्रशकृद्वातान्‌ कुर्यादम्नेश्च पाटवम्‌ २० 
स््रेहोक्तमाचारव्रिधिं सर्व शश्चानुपालयेत्‌ 

लङ्कनं स्वेदनं कालो यवाग्वस्तिक्तको रसः २१ 
मलानां पाचनानि स्युर्यथावस्थं क्रमेण वा 
शुद्धवातक्ञयागन्तुजीर्णज्चरिषु लङ्घनम्‌ २२ 
नेष्यते तेषु हि हितं शमनं यन्न कर्शनम्‌ 

तत्र सामञ्चराकृत्या जानीयादविशोषितम्‌ २३ 
द्विविघोपक्रमज्ञानमवेक्षेत च लङ्घने 

युक्तं लङ्ितलिङ्गैस्तु तं पेयाभिरुपाचरेत्‌ २४ 
यथास्वौषधसिद्धाभिर्मणङ पूर्वाभिरादितः 

षड़हं वा मुदुत्वं वा ज्वरो यावदवाप्नुयात्‌ २५ 
तस्याम्निर्दीप्यते ताभिः समिद्भिरिव पावकः 
प्राग्लाजपेयां सुजरां सशुणठौधान्यपिप्पलीम्‌ २६ 
ससैन्धवां तथाऽम्लार्थी तां पिबेत्सहदाडिमाम्‌ 
सृष्टविड्‌ बहपित्तो वा सशुरठीमाच्तिकां हिमाम्‌ २७ 
नस्तिपार्श्वेशिरः शूली व्याघ्रीगोच्षुरसाधिताम्‌ 

पङ्निपर्णीबलानिल्चनागरोत्पलधान्यकैः २८ 
सिद्धां ज्चरातिसार्यम्लां पेयां दीपनपाचनीम्‌ 
हृस्वेन पञ्चमूलेन हिक्कारक्श्वासकासवान्‌ २६ 
पञ्चमूलेन महता कफार्तो यवसाधिताम्‌ 
विबद्धवर्चाः सयवां पिप्पल्यामलकैः कृताम्‌ ३० 
यवागूं सर्पिषा भृष्टां मलदोषानुलोमनीम्‌ 
चविकापिप्पलीमूल द्रा्ञामलकनागंरैः ३१ 
कोष्ठे विबद्धे सरुजि पिबेत्तु परिकर्तिनि 
कोलवृक्षाम्लकलशीधावनीश्रीफलैः कृताम्‌ ३२ 
अस्वेदनिद्रस्तृष्णार्तः सितामलकनागरैः 
सिताबदरमृद्रीकासारिवामुस्तचन्दनैः ३३ 
तृष्णाच्छर्दिपरीदाहज्चर्नीं क्षौद्रसंयुताम्‌ 
कुर्यात्पेयौषधैरेब रसयूषादिकानपि ३४ 
मद्योद्धवे मद्यनित्ये पित्तस्थानगते कफे 

ग्रीष्मे तयोर्वाऽधिकयोस्तृट्छर्दिर्दाहपीडिते ३४ 
ऊर्ध्वं प्रवृत्ते रक्ते च पेयां नेच्छन्ति तेषु तु 
ज्वरापहैः फलरसैरद्भिर्वा लाजतर्पणान्‌ ३६ 
पिब्रेत्सशर्कराच्षौद्रांस्ततो जीर्णे तु तर्पणे 
यवागवां वौदनं चुद्वानश्नीयादभृष्टतण्डलम्‌ ३७ 
दकलावणिकैर्यषे रसैर्वा मुदूलावजैः 

इत्ययं षडहो नेयो बलं दोषं च रक्षता ३८ 

ततः पक्वेषु दोषेषु लङ्घनाद्चैः प्रशस्यते 

कषायो दोषशेषस्य पाचनः शमनोऽथवा ३६ 
तिक्तः पित्ते विशेषेण प्रयोज्यः कटुकः कफे 
पित्तश्लेष्महरत्वेऽपि कषायः स न शस्यते ४० 
नवज्वरे मलस्तम्भात्कषायो विषमज्वरम्‌ 
कुरुतेऽरुचिहल्लासहिघ्माध्मानादिकानपि ४१ 
सप्ताहादौषधं केचिदाहरन्ये दशाहतः 
केचिल्लघ्वन्नभुक्तस्य योज्यमामोल्बणे न तु ४२ 
तीव्रज्चरपरीतस्य दोषवेगोदये यतः 

दोषेऽथवाऽतिनिचिते तन्द्रास्तैमित्यकारिणि ४३ 
अपच्यमानं भैषज्यं भूयो ज्वलयति ज्वरम्‌ 
मुदुर्ज्वरो लघुर्देहश्चलिताश्च मला यदा ४४ 
अचिरज्चरितस्यापि भेषजं योजयेत्तदा 
मुस्तया पर्पटं युक्तं शुणठा दुःस्पर्शयाऽपि वा ४५ 
पाक्यं शीतकषायं वा पाठोशीरं सवालकम्‌ 
पिबेत्तद्टञ्च भूनिम्बगुड्चीमुस्तनागरम्‌ ४६ 
यथायोगमिमे योज्याः कषाया दोषपाचनाः 
ज्रारोचकतृष्णास्यवैरस्यापक्तिनाशनाः ४७ 
कलिङ्गकाः पटोलस्य पत्रं कटुकरोहिणी ४८ 
पटोलं सारिवा मुस्ता पाठा कटुकरोहिणी 
पटोलनिम्बत्रिफला मृट्टीकामुस्तवत्सकाः ४६ 
किराततिक्तममृता चन्दनं विश्वभेषजम्‌ 
धात्रीमुस्तामृताचोद्रमर्ध श्लोकसमापनाः ५० 
पञ्चैते सन्ततादीनां पञ्चानां शमना मताः 
दुरालभामृतामुस्तानागरं वातजे ज्वरे ५१ 
अथवा पिप्पलीमूलगुड्ची विश्वभेषजम्‌ 
कनीयः पञ्चमूलं च पित्ते शक्रयवाघनम्‌ ५२ 
कटुका चेति सक्षौद्रं मुस्तापर्पटकं तथा 
सधन्वयासभूनिम्बं वत्सकाद्यो गणः कफे ५३ 
अथवा वुषगाङ्गैयीशृङ्गवेरदुरालभाः 
रुग्विबन्धानिलश्लेष्म युक्ते दीपनपाचनम्‌ ५४ 
अभयापिप्पली मूलशम्याककटुकाघनम्‌ 
द्रा्षामचूकमधु करोश्रकाश्मर्यसारिवाः ५५ 
मुस्तामलकहीबेरपद्म केसरपद्मकम्‌ 
मृणालचन्दनोशीर नीलोत्पलपरूषकम्‌ ५६ 
फाण्टो हिमो वा द्राक्तादिर्जातीकुसुमवासितः 
युक्तो मधुसितालाजैर्जयत्यनिलपित्तजम्‌ ५७ 
ज्वरं मदात्ययं छर्दि मूर्च्छा दाहं श्रमं भ्रमम्‌ 
ऊर्ध्वगं रक्तपित्तं च पिपासां कामलामपि ५८ 

पाचयेत्कटुकां पिष्टवा कर्प रेऽभिनवे शुचौ 
निष्पीडितो घृतयुतस्तद्रसो ज्वरदाहजित्‌ ५६ 
कफवाते वचातिक्तापाठारग्वधवत्सकाः 
पिष्पलीचूर्णयुक्तो वा क्वाथश्च्छिन्नोद्भवोद्धवः ६० 
ठ्याघ्रीशुरठयमृताक्ताथः पिप्पलीचूर्णंसंयुतः 
वातश्लेष्मज्चर श्वासकासपीनसशूलजित्‌ ६१ 
पथ्याकुस्तुम्बरीमुस्ता शुगठीकट्तृणपर्पटम्‌ 
सकट्फलवचाभारङ्गीदेवाहणं मधुहिङगुमत्‌ ६२ 
कफवातज्चरष्ठीवकुक्न हत्पार्श्ववेदनाः 
करठामयास्यश्वयथु कासश्वासान्नियच्छति ६३ 
आरग्बधादिः सक्षौद्रः कफपित्तञ्चरं जयेत्‌ 

तथा तिक्तावृषोशीरत्रायन्तीत्रिफलामृताः ६४ 
पटोलातिविषानिम्ब मूर्वाचन्वयवासकाः 
सन्निपातञ्चरे व्याघ्रीदेबदारुनिशाघनम्‌ ६५ 
पटोलपत्रनिम्बत्वक्‌त्रिफला कटुकायुतम्‌ 

नागरं पौष्करं मूलं गुडूची कण्टकारिका ६६ 
सकासश्वासपार्श्वार्ती वातश्लेष्मोत्तरे ज्वरे 
मधूकपुष्पमृद्वीकात्रायमाणा परूषकम्‌ ६७ 
सोशीरतिक्तात्रिफलाकाश्मर्यं कल्पयेद्धिमम्‌ 
कषायं तं पिबन्‌ काले ज्चरान्‌ सर्वानपोहति ६८ 
जात्यामलकमुस्तानि तद्वद्धन्वयवासकम्‌ 
बद्धकविट्‌ कटुकाद्राच्तात्रायन्तीत्रिफलागुडम्‌ ६६ 
जीर्णोषधोऽन्न पेयाद्यमाचरेत्‌ श्लेष्मवान्न तु 

पेया कफं वर्धयति पङ्कं पांसुष॒ वृष्टिवत्‌ ७० 
श्लेष्माभिष्यणणदेहानामतः प्रागपि योजयेत्‌ 
यूषान्‌ कुलत्थचणककलायादिकृतान्‌ लघून्‌ ७१ 
रूक्ांस्तिक्तरसोपेतान्‌ हद्यान्‌ रुचिकरान्‌ पटन्‌ 
रक्ताद्याः शालयो जीर्णाः षष्टिकाश्च ज्वरे हिताः ७२ 
श्लेष्मोत्तरे वीततुषास्तथा वाटीकृता यवाः 
ओदनस्तैः स्त्रुतो द्विस्त्रिः प्रयोक्तव्यो यथायथम्‌ ७३ 

दोषदूष्यादिबलतो ज्वरच्चक्वाथसाधितः 
मुद्वाद्र्लघुभिर्युषाः कुलत्थैश्च ज्वरापहाः ७४ 
कारवेल्लककर्कोटबाल मूलकपर्पटैः 
वार्ताकनिम्बकुसुमपटोल फलपल्लवैः ७% 
्त्यन्तलघुभिर्मासैर्जाङ्गलैश्च हिता रसाः 
ठ्याघ्रीपरूषतर्कारीद्रा्ञामलकदाडिमैः ७६ 
संस्कृताः पिप्पलीशुणठीघान्यजीरकसैन्धवैः 
सितामधुभ्यां प्रायेण संयुता वा कृताकृताः ७७ 
अनम्लतक्रसिद्धानि रुच्यानि व्यञ्जनानि च 
अच्छान्यनलसम्पन्नान्यनुपानेऽपि योजयेत्‌ ७८ 
तानि क्वथितशीतं च वारि मद्यं च सात्म्यतः 
सञ्चरं ज्वरमुक्त वा दिनान्ते भोजयेल्लघु ७६ 
श्लेष्मक्षयक्रिवुद्धोष्मा बलवाननलस्तदा 
यथोचितेऽथवा काले देशसात्म्यानुरोधतः ८० 
प्रागल्पवह्विर्भुञ्जानो न ह्यजीर्णेन पीडयते 
कषायपानपथ्यान्नेर्दशाह इति लङ्डिते 5१ 
सर्पिर्दद्यात्कफे मन्दे वातपित्तोत्तरे ज्वरे 

पक्वेषु दोषेष्वमृतं तद्विषोपममन्यथा ८२ 
दशाहे स्यादतीतेऽपि ज्चरोपद्रववुद्धिकृत्‌ 
लङ्घनादिक्रमं तत्र कुर्यादाकफसङ्खयात्‌ ८३ 
देहधात्वनलत्वाञ्च ज्वरो जीर्णोऽनुवर्तते 

रूक्तं हि तेजो ज्चरकृत्तेजसा रूक्नितस्य च ८४ 
वमनस्वेदकालाम्बु कषायलघुभोजनैः 

यः स्यादतिबलो घातुः सहचारी सदागतिः ८% 
तस्य संशमनं सर्पिरदीप्तस्येवाम्नु वेश्मनः 
वातपित्तजितामग्रं संस्कारं चानुरुध्यते 5६ 
सुतरां तद्ध्यतो दद्याद्यथास्वौषधसाधितम्‌ 
विपरीतं ज्चरोष्माणं जयेत्पित्तं च शैत्यतः 5७ 
स््रेहाद्वातं घृतं तुल्यं योगसंस्कारतः कफम्‌ 

पूर्वे कषायाः सघृताः सर्वे योज्या यथामलम्‌ ८८ 

त्रिफलापिचुमन्दत्वङ्मधघुकं बृहतीद्वयम्‌ 

समसूरदलं क्वाथः सघृतो ज्वरकासहा ८६ 
पिप्पलीन्द्रयवधावनितिक्ता सारिवामलकतामलकीभिः 
बरिल्वमुस्तहिमपालनिसेव्यैर्द्राक्तयाऽतिव्रिषया स्थिरया च ६० 
घृतमाशु निहन्ति साधितं ज्वरमप्रिं विषमं हलीमकम्‌ 
अरुचिं भूशतापमंसयोर्वमथं पाश्वेशिरोरुजं क्यम्‌ ६१ 
तैल्वकं पवनजन्मनि ज्चरे योजयेत्त्रिवृतया वियोजितम्‌ 
तिक्तकं वृषघृतं च पेत्तिके यञ्च पालनिकया शृतं हविः ६२ 
विङङ्गसौवर्चलचव्यपाठाव्योषाम्रिसिन्धूद्भवयावशूकैः 
पलांशकैः तज्ञीरसमं घृतस्यप्रस्थं पचेजीर्णकफञ्चरघ्रम्‌ ६३ 
गुडूच्या रसकल्काभ्यां त्रिफलाया वृषस्य च 

मृद्धीकाया बलायाश्च स्नेहाः सिद्धा ज्वरच्छिदः ६४ 

जीर्णे घृते च भुञ्जीत मृदुमांसरसौदनम्‌ 

बलं ह्यलं दोषहरं परं तञ्च बलप्रदम्‌ ६% 

कफपित्तहरा मुद्ूकारवेल्लादिजा रसाः 

प्रायेण तस्मान्न हिता जीर्णे वातोत्तरे ज्चरे ६६ 
शूलोदावर्तविष्टम्भजनना ज्वरवर्घनाः 

न शाम्यत्येवमपि चेज्ज्वरः कुर्वीत शोधनम्‌ ६७ 
शोधनार्हस्य वमनं प्रागुक्तं तस्य योजयेत्‌ 

आमाशयगते दोषे बलिनः पालयन्बलम्‌ ६८ 

पक्वे तु शिथिले दोषे ज्चरे वा विषमद्यजे 

मोदकं त्रिफलाश्यामात्रिवृत्पिप्पलिकेसंरेः ६६ 
ससितामधुभिदंद्याद्दयोषाद्यं वा विरेचनम्‌ 

लिह्याद्वा त्रैवृतं चूर्ण संयुक्तं मधुसर्पिषा 

द्राक्षाधात्रीरसं तद्वत्सद्राक्षां वा हरीतकीम्‌ १०० 
आरग्बघं वा पयसा मृद्वीकानां रसेन वा 

त्रिफलां त्रायमाणां वा पयसा ज्जरितः पिबेत्‌ १०१ 
विरिक्तानां च संसर्गी मणडपूर्वा यथाक्रमम्‌ 

च्यवमानं ज्वरोत्क्लिष्टमुपेक्षेत मलं सदा १०२ 

पक्वोञपि हि विकुर्वीत दोषः कोष्ठे कृतास्पदः 

अतिप्रवर्तमानं वा पाचयन्‌ सङ्ग्रहं नयेत्‌ १०३ 
अआमसङ्ग्रहणे दोषा दोषोपक्रम ईरिताः 
पाययेह्दोषहरणं मोहादामज्चरे तु यः १०४ 

प्रसुप्तं कृष्णसर्पं स कराग्रेण परामृशेत्‌ 
ज्चरक्षीणस्य न हितं वमनं न विरेचनम्‌ १०५ 
कामं तु पयसा तस्य निरूहेर्वा हरेन्मलान्‌ 
'क्षीरोचितस्य प्र्तीणश्लेष्मणो दाहतृड्बतः १०६ 
क्षीरं पित्तानिलार्तस्य पथ्यमप्यतिसारिणः 
तद्वपुर्लङ्कनोत्तप्ं प्लुष्टं वनमिवाम्रिना १०७ 
दिव्याम्बु जीवयेत्तस्य ज्वरं चाशु नियच्छति 
संस्कृतं शीतमुष्णं वा तस्माद्धारोष्णमेव वा १०८ 
विभज्य काले युञ्जीत ज्वरिणं हन्त्यतोऽन्यथा 
पयः सशुणठीखर्जूरमृद्वीकाशर्कराघृतम्‌ १०६ 
शृतशीतं मधुयुतं तृड्दाहज्चरनाशनम्‌ 

तद्द्‌ द्राक्ताबलायष्टीसारिवाकणचन्दनैः ११० 
चतुर्गणेनाम्भसा वा पिप्पल्या वा शृतं पिबेत्‌ 
कासाच्छ्वासाच्छिरः शूलात्पाश्चशूलाञ्चिरञ्चरात्‌ १११ 
मुच्यते ज्वरितः पीत्वा पञ्चमूलीश्॒तं पयः 
शृतमेररडमूलेन बालबिल्वेन वा ज्वरात्‌ ११२ 
धारोष्णं वा पयः पीत्वा विबद्धानिलवर्चसः 
सरक्तपिच्छातिसृतेः सतृट्शूलप्रवाहिकात्‌ ११३ 
सिद्धं शुरठीबलाव्याघ्रीगोकणटकगुडेः पयः 
शोफमूत्रशकृद्वातविबन्धज्वरकासजित्‌ ११४ 
वुश्चीबनिल्ववर्षाभूसाधितं ज्वरशोफनुत्‌ 
शिंशिपासारसिद्धं च क्षीरमाशु ज्वरापहम्‌ ११५ 
निरूहस्तु बलं वहिँ विज्चरत्वं मुदं रुचिम्‌ 

दोषे युक्तः करोत्याशु पक्वे पक्वाशयं गते ११६ 
पित्तं बा कफपित्तं वा पक्वाशयगतं हरेत्‌ 
स्त्रंसनं त्रीनपि मलान्‌ बस्तिः पक्वाशयाश्रयान्‌ ११७ 
प्रत्तीणकफपित्तस्य त्रिकपृष्ठकटिग्रहे 

दीप्ताम्नेर्नद्धशकृतः प्रयुञ्जीतानुवासनम्‌ ११८ 
पटोलनिम्बच्छदनकटुका चतुरङ्गुलैः 
स्थिराबलागोक्ुरक मदनोशीरवालकैः ११९ 
पयस्यर्धोदके क्वाथं च्तीरशेषं विमिश्रितम्‌ 
कल्कितैर्मुस्तमदनकुष्णामधुकवत्सकैः १२० 
बस्तिं मधुघृताभ्यां च पीड़येज्ञ्वरनाशनम्‌ 
-चतस्त्रः पर्णिनीर्यष्टीफलोशीरनृपद्रुमान्‌ १२१ 
क्ाथयेत्कल्कयेद्रष्टीशताह्णाफलिनीफलम्‌ 
मुस्तं च नस्तिः सगुडच्षौद्रसर्पिर्ज्चरापहः १२२ 
जीवन्तीं मदनं मेदां पिप्पलद्यं मधुकं वचाम्‌ 
ऋद्धिं रास्त्रां बलां बिल्वं शतपुष्पां शतावरीम्‌ १२३ 
पिष्ट्वा क्षीरं जलं सर्पिस्तैलं चैकत्र साधितम्‌ 
ज्वरेऽनुवासनं दद्याद्यथास्रेहं यथामलम्‌ १२४ 

ये च सिद्धिषु वच्त्यन्ते बस्तयो ज्वरनाशनाः 
शिरोरुग्गौरवश्लेष्महरमिन्द्रिय बोधनम्‌ १२% 
जीर्णज्चरे रुचिकरं दद्यान्नस्यं विरेचनम्‌ 

सत्रैहिकं शून्यशिरसो दाहार्ते पित्तनाशनम्‌ १२६ 
घूमगरडूषकवलान्‌ यथादोषं च कल्पयेत्‌ 
प्रतिश्यायास्यवैरस्यशिरः कराठामयापहान्‌ १२७ 
अरुचौ मातुलुङ्गस्य केसरं साज्यसैन्धवम्‌ 
धात्रीद्रा्षासितानां बा कल्कमास्येन धारयेत्‌ १२८ 
यथोपशयसंस्पर्शान्‌ शीतोष्ण्द्रव्यकल्पितान्‌ 
अभ्यङ्गालेपसेकादीन्‌ ज्चरे जीर्णे त्वगाश्रिते १२९ 
कुर्यादञ्जनश्मांश्च तथैवागन्तुजेऽपि तान्‌ 

दाहे सहस्त्रधौतेन सर्पिषा5भ्यङ्गमाचरेत्‌ १३० 
सूत्रोक्तेश्च गणैस्तैस्तैर्म धुराम्लकषायकैः 
दूर्वादिभिर्वा पित्तघ्नेः शोधनादिगणोदितैः १३१ 
शीतवीर्यैर्हिमस्पर्शैः क्वाथकल्कीकृतैः पचेत्‌ 
तेलं सक्षीरमभ्यङ्गात्सद्यो दाहज्चरापहम्‌ १३२ 
शिरो गात्रं च तैरेव नातिषिष्टेः प्रलेपयेत्‌ 

तत्क्वाथेन परीषेकमवगाहं च योजयेत्‌ १३३ 
तथाऽरनालसलिलचक्षीरशुक्तघृतादिभिः 
कपित्थमातुलुङ्गाम्लक्रिदारीरोश्रदाडिमैः १३४ 
बदरीपल्लवोत्थेन फेनेनारिष्टकस्य वा 

लिप्तेऽङ्गै दाहरुङमोहाश्च्छर्दिस्तृष्णा च शाम्यति १३५ 
यो वर्णितः पित्तहरो दोषोपक्रमणे क्रमः 

तं च शीलयतः शीघं सदाहो नश्यति ज्वरः १३६ 
वीर्योष्णैरुष्णसंस्पर्शैस्तगरा गुरुकुङ्कुमैः 
कुष्ठस्थोणेयशैलेय सरलामरदारुभिः १३७ 
नखरास्त्रापुरवचा चण्डैलाद्वयचोरकैः 
प॒थ्वीकाशिग्रुसुर साहिंस्तराध्यामकसर्षपेः १३८ 
दशमूलामृतैरण्डद्वय पत्त्ररोहिषेः 
तमालपत्रभूतीकशल्लकीधान्य दीप्यकैः १३६ 
मिशिमाषकुलत्थाम्रि प्रकीर्यानाकुलीड्कयैः 

अन्यैश्च तद्विधेरद्रव्यैः शीते तैलं ज्चरे पचेत्‌ १४० 
क्वथितैः कल्कितैर्यक्तैः सुरासौवीरकादिभिः 
तेनाभ्यञ्ज्यात्सुखोष्शेन तैः सुपिष्टेश्च लेपयेत्‌ १४१ 
कवोष्णैस्तैः परीषेकमवगाहं च कल्पयेत्‌ 
केवलैरपि तद्वञ्च सुक्तगोमूत्रमस्तुभिः १४२ 
आरग्वधादिवर्ग च पानाभ्यञ्जनलेपने 
धूपानगरुजान्‌ यांश्च वक्त्यन्ते विषमज्वरे १४३ 
अग्न्यनम्रिकृतान्‌ स्वेदान्‌ स्वेदि भेषजभोजनम्‌ 
गर्भभूवेश्मशयनं कुथकम्बलरल्लकान्‌ १४४ 
निर्दधमदीपैरङ्गारेर्हसन्तीश्च हसन्तिकाः 

मद्यं सत्र्यूषणं तक्रं कुलत्थव्रीहिकोद्रवान्‌ १४५ 
संशीलयेड्रेपथुमान्‌ यच्चान्यदपि पित्तलम्‌ 

दयिताः स्तनशालिन्यः पीना विभ्रमभूषणाः १४६ 
यौबनासवमत्ताश्च तमालिङ्गेयुरङ्गनाः 

वीतशीतं च विज्ञाय तास्ततोऽपनयेत्पुनः १४७ 
वर्धनेनैकदोषस्य क्षपणेनोच्छितस्य वा 

कफस्थानानुपूर्वर्या वा तुल्यकक्षाञ्जयेन्मलान्‌ १४८ 
सन्निपातञ्चरस्यान्ते कर्णमूले सुदारुणः 

शोफः सञ्जायते येन कश्चिदेव विमुच्यते १४६ 
रक्तावसेचनैः शीघ्र सर्पिः पानैश्च तं जयेत्‌ 

प्रदेहैः कफपित्तघ्नैर्नावनैः कवलग्रहैः १५० 
शीतोष्णस्त्िग्धरूच्षाच्चैर्ज्वरो यस्य न शाम्यति 
शाखानुसारी तस्याशु मुञ्चैह्वाह्वोः क्रमाच्छिराम्‌ १५१ 
अयमेव विधिः कार्यो विषमेऽपि यथायथम्‌ 

ज्वरे विभज्य वातादीन्‌ यश्चानन्तरमुच्यते १५२ 
पटोलकटुकामुस्ता प्राणदामधुकैः कृताः 
त्रिचतुःपञ्चशः क्वाथा विषमञ्चरनाशनाः १५३ 
योजयेत्त्रिफलां पथ्यां गुडूचीं पिप्पलद्यं पृथक्‌ 
तैस्तैर्विधानैः सगुडं भल्लातकमथापि वा १५४ 
लङ्कनं बृंहणं वाऽदौ ज्चरागमनवासरे 

प्रातः सतैलं लशुनं प्राग्भक्तं वा तथा घृतम्‌ १५५ 
जीर्णं तद्दधि पयस्तक्रं सर्पिश्च षट्पलम्‌ 
कल्याणक पञ्चगव्यं तिक्तार्यं वूषसाधितम्‌ १५६ 
त्रिफलाकोलतर्कारीक्ताथे दश्चा शृतं घृतम्‌ 
तिल्वकत्वककृतावापं विषमञ्चरजित्परम्‌ १५७ 
सुरां तीक्ष्णं च यन्मद्यं शिखितित्तिरिदक्ञजम्‌ 
मांसं मेद्योष्णवीर्य च सहान्नेन प्रकामतः १४८ 
सेवित्वा तदहः स्वप्यादथवा पुनरुल्लिखेत्‌ 
सपिंषो महतीं मात्रां पीत्वा वा छर्दयेत्पुनः १५६ 
नीलिनीमजगन्धां च त्रिवृतां कटुरोहिणीम्‌ 
पिबेज्ज्वरस्यागमने स्त्रेहस्वैदोपपादितः १६० 
मनोह्वा सैन्धवं कृष्णा तैलेन नयनाञ्जनम्‌ 

योज्यं हिङ्गुसमा व्याघ्रीवसा नस्यं ससैन्धवम्‌ १६१ 
पुराणसर्पिः सिंहस्य वसा तद्वत्ससैन्धवा 
पलङ्कषा निम्बपत्रं बचा कुष्ठं हरीतकी १६२ 
सर्षपाः सयवाः सर्पिश्मृपो विड्वा बिडालजा 


227 


[Vagbhatta] 


[Vagbhatta] वाग्भट्टसंहिता VEDIC LITERATURE COLLECTION 


परध्यामवचासर्जनिम्बार्कागरुदारुभिः १६३ 
धूपो ज्वरेषु सर्वेषु कार्योऽयमपराजितः 
घपनस्याञ्जनोत्त्रासा ये चोक्ताश्चित्तवैकृते १६४ 
दैवाश्रयं च भेषज्यं ज्वरान्‌ सर्वान्‌ व्यपोहति 
विशेषाद्विषमान्‌ प्रायस्ते ह्यागन्त्वनुबन्धजाः १६५ 
यथास्वं च सिरां विध्येदशान्तौ विषमज्वरे 
केवलानिलवीसर्पविस्फोटाभिहतज्चरे १६६ 
सपिःपान हिमालेपसेकमांसरसाशनम्‌ 
कुर्याद्यथास्वमुक्तं च रक्तमोक्षादि साधनम्‌ १६७ 
ग्रहोत्थे भूतविद्योक्तं नलिमन्त्रादि साधनम्‌ 
ओषधीगन्धजे पित्तशमनं विषजिद्विषे १६८ 
इष्टेर थैर्मनोज्ञैश्च यथादोषशमेन च 
हिताहितविवेकैश्च ज्वरं क्रोधादिजं जयेत्‌ १६६ 
क्रोधजो याति कामेन शान्तिं क्रोधेन कामजः 
भयशोकोद्भवौ ताभ्यां भीशोकाभ्यां तथेतरौ १७० 
शापाथर्वणमन्त्रोत्थे विधिर्दैवव्यपाश्रयः 
ते ज्वराः केवलाः पूर्व व्याप्यन्तेऽनन्तरं मलैः १७१ 
तस्माद्दोषानुसारेण तेष्वाहारादि कल्पयेत्‌ 
न हि ज्वरोऽनुबश्चाति मारुताद्यैर्विना कृतः १७२ 
ज्वरकालस्मृतिं चास्य हारिभिर्विषयैहरेत्‌ 
करुणार्द्र मनः शुद्धं सवंज्वरविनाशनम्‌ १७३ 
त्यजेदाबललाभाच्च व्यायामस्त्रानमैथुनम्‌ 
गुर्व॑सात्म्यव्रिदाह्यन्नं यज्चान्यज्ज्वरकारणम्‌ १७४ 
न विज्वरोऽपि सहसा सर्वान्नीनो भवेत्तथा 
निवृत्तोऽपि ज्वरः शीघ्रं व्यापादयति दुर्बलम्‌ १७% 
सद्यः प्राणहरो यस्मात्तस्मात्तस्य विशेषतः 
तस्यां तस्यामवस्थायां तत्तत्कुर्याद्धिषम्जितम्‌ १७६ 
ओषध्यो मणयश्च सुमन्त्रः साधुगरुद्विजदैबतपूजाः 
प्रीतिकरा मनसो विषयाश्च घ्नन्त्यपि विष्णुकृतं ज्वरमुग्रम्‌ १७७ 
इति श्रीवैद्यपतिसिंहगुप्तसूनुश्रीम ्ठाग्मटविरचितायामष्टाङ्गहदयसंहितायां 

चतुर्थ 
चिकित्सितस्थानेज्वरचिकित्सितं नाम प्रथमोऽध्यायः १ 


द्वितीयोऽध्यायः 
अथातो रक्तपित्तक्चिकित्सितं व्याख्यास्यामः 
इति ह स्माहरात्रेयादयो महर्षयः 
ऊर्ध्वगं बलिनोऽवेगमेकदोषानुगं नवम्‌ 
रक्तपित्तं सुखे काले साधयेन्निरुपद्रवम्‌ १ 
अधोगं यापयेद्र्क्तं यञ्च दोषद्वयानुगम्‌ 
शान्तं शान्तं पुनः कुप्यन्मार्गान्मार्गान्तरं च यत्‌ २ 
अतिप्रवृत्तं मन्दाम्नेस्त्रिदोषं द्विपथं त्यजेत्‌ 
ज्ञात्वा निदानमयनं मलावनुबलौ नलम्‌ ३ 
देशकालाद्यवस्थां च रक्तपित्ते प्रयोजयेत्‌ 
लङ्कनं बृंहणं वाऽदौ शोधनं शमनं तथा ४ 
सन्तर्पणोत्थं नलिनो बहुदोषस्य साधयेत्‌ 
ऊर्ध्वभागं विरेकेण वमनेन त्वघोगतम्‌ ४ 
शमनेर्बंहणैश्चान्यल्लङ्कथबृह्यानवेच्तय च 
ऊर्ध्व प्रवृत्ते शमनो रसौ तिक्तकषायको ६ 
उपवासश्च निःशुरठीषडङ्गादकपायिनः 
अधोगे रक्तपित्ते तु बृंहणो मधुरो रसः ७ 
ऊर्ध्वगे तर्पणं योज्यं प्राक च पेया त्वधोगते 
अश्नतो बलिनोऽशुद्धं न धार्यं तद्धि रोगकृत्‌ ८ 
धारयेदन्यथा शीघ्रमग्रिवच्छीघरकारि तत्‌ 
त्रिवृच्छ्यामाकषायेण कल्केन च सशर्करम्‌ € 
साधयेद्विधिवल्लेहं लिह्यात्पाणिंतलं ततः 
त्रिवृता त्रिफला श्यामा पिप्पली शर्करा मधु १० 
मोदकः सन्निपातो ्ध्वरक्तशोफञ्चरापहः 
त्रिवृत्समसिता तद्वत्‌ पिप्पलीपादसंयुता ११ 
वमनं फलसंयुक्तं तर्पणं ससितामधु 
ससितं वा जलं चौद्रयुक्तं वा मघुकोदकम्‌ १२ 

क्षीरं वा रसमिक्षोर्वा शुद्धस्यानन्तरो विधिः 
यथास्वं मन्थपेयादिः प्रयोज्यो रक्षता बलम्‌ १३ 
मन्थो ज्चरोक्तो द्राक्तादिः पित्तघ्चैर्वा फलैः कृतः 
मधघुखर्ज्रमृट्टीकापरूष कसिताम्भसा १४ 

मन्थो वा पञ्चसारेण सघृतैर्लाजसक्तुभिः 
दाडिमामलकाम्लो वा मन्दाग्न्यम्लाभिलाषिणाम्‌ १५ 
कमलोत्पलकिञ्जल्कपुश्निपर्णी प्रियङ्गुकाः 
उशीरं शानरं रोध्रं शृङ्गबेरं कुचन्दनम्‌ १६ 

ह्रीबेरं धातकीपुष्पं बिल्वमध्यं दुरालभा 
अर्धार्धेर्विहिताः पेया वच्त्यन्ते पादयौगिकाः १७ 
भूनिम्बसेव्यजलदा मसूराः पृश्निपणर्यपि 
विदारिगन्धा मुद्गाश्च बला सपिर्ह रेणुकाः १८ 
जाङ्गलानि च मांसानि शीतवीर्याणि साधयेत्‌ 
पृथक्पृथग्जले तेषां यवागूः कल्पयेद्रसे १६ 
शीताः सशर्कराचौद्रास्तद्वन्मांसरसानपि 
ईषदम्लाननम्लान्‌ वा घृतभृष्टान्‌ सशर्करान्‌ २० 
शूकशिम्बीभवं धान्यं रक्ते शाकं च शस्यते 
अन्नस्वरूपविज्ञाने यदुक्तं लघु शीतलम्‌ २१ 
पूर्वोक्तमम्बु पानीयं पञ्चमूलेन वा शृतम्‌ 

लघुना शृतशीतं वा मध्वम्भो वा फलाम्बु वा २२ 
शशः सवास्तुकः शस्तो विबन्धे तित्तिरिः पुनः 
उदुम्बरस्य निर्यृहे साधितो मारुतेऽधिके २३ 
प्लक्षस्य बर्हिणस्तद्वन्न्यग्रोचस्य च कुक्कुटः 
यत्किञ्चिद्रक्तपित्तस्य निदानं तच्च वर्जयेत्‌ २४ 
वासारसेन फलिनीमूद्रो्रा्जजमाक्तिकम्‌ 
पित्तासूक शमयेत्पीतं निर्यासो वाऽटरूषकात्‌ २५ 
शर्करामधुसं युक्तः केवलो वा शृतोऽपि वा 

वृषः सद्यो जयत्यस्त्रं स ह्यस्य परमौषधम्‌ २६ 
पटोलमालतीनिम्ब चन्दनठ्ठयपद्यकम्‌ 

रोध्रो वृषस्तन्दुलीयः कृष्णा मृन्मदयन्तिका २७ 

शतावरी गोपकन्या काकोल्यौ मधुयष्टिका 
रक्तपित्तहराः क्वाथास्त्रयः समधुशर्कराः २८ 
पलाशवल्कक्वाथो वा सुशीतः शर्करान्वितः 
लिह्याद्वा मधुसर्पिर्भ्यां गवाश्व॒शकृतो रसम्‌ २६ 
सक्षोद्रं ग्रथिते रक्ते लिह्यात्पारावताच्छकृत्‌ 
अतिनिःस्त्र॒तरक्तश्च क्षौद्रेण रुधिरं पिन्रेत्‌ ३० 
जाङ्गलं भक्षयेद्वाउजमामं पित्तयुतं यकृत्‌ 
चन्दनोशीरजलदलाजमुदूकणायवैः ३१ 
बलाजले पर्युषितैः कषायो रक्तपित्तहा 
प्रसादश्चन्दनाभ्भोजसेव्यमुद्धृष्टलोष्टजः ३२ 
सुशीतः ससिताचौद्रः शोणितातिप्रवृत्तिजित्‌ 
आपोथ्य वा नवे कुम्भे प्लावयेदिक्ञुगरणिडकाः ३३ 
स्थितं तद्‌गुप्तमाकाशे रात्रिं प्रातः स्त्रुतं जलम्‌ 
मधुमद्विकचाम्भोजकृतोत्तंसं च तद्गुणम्‌ ३४ 
ये च पित्तज्वरे चोक्ताः कषायास्तांश्च योजयेत्‌ 
कषायेर्विविधेरेभिर्दसिऽप्रौ विजिते कफे ३५ 
रक्तपित्तं न चेच्छाम्येत्तत्र वातोल्बणे पयः 
युञ्ज्याच्छागं शृतं तद्वढव्यं पञ्चगुशणेऽम्भसि ३६ 
पञ्चमूलेन लघुना शृतं वा ससितामधु 
जीवकर्षभकद्राक्ता बलागोक्षुरनागरैः ३७ 
प॒थक्पृथकशुतं क्षीरं सघृतं सिंतयाऽथवा 
गोकणटकाभीरुशुतं पर्णिनीभिस्तथा पयः ३८ 
हन्त्याशु रक्तं सरुजं विशेषान्मूत्रमार्गगम्‌ 
विरामार्गगे विशेषेण हितं मोचरसेन तु ३६ 
वटप्ररोहैः शृङ्गैर्वा शुठचुदीच्योत्पलैरपि 
रक्तातिसारदुर्नामचिकित्सां चात्र कल्पयेत्‌ ४० 
पीत्वा कषायान्‌ पयसा भुञ्जीत पयसैव च 
कषाययोगैरेभिर्वा विपक्वं पाययेद्घृतम्‌ ४१ 
समूलमस्तकं क्षुरणं वृषमष्टगुणेऽम्भसि 
पक्त्वाऽष्टाशावशेषेण घृतं तेन विपाचयेत्‌ ४२ 

तत्पुष्पगर्भ तच्छीतं सक्षोद्रं पित्तशोणितम्‌ 
पित्तगुल्मज्वस्थासकास हद्रोगकामलाः ४३ 
तिमिरभ्रमवीसर्प स्वरसादांश्च नाशयेत्‌ 
पलाशवून्तस्वरसे तदूभ॑ च घृतं पचेत्‌ ४४ 
सक्षौद्रं तच्च रक्तन्नं तथैव त्रायमाणया 
रक्ते सपिच्छे सकफे ग्रथिते करठमार्गगे ४५ 
लिह्यान्माक्तिकसर्पिर्भ्यां ्ञारमुत्पलनालजम्‌ 
पृथक्पृथक्‌ तथाऽम्भोजरेणुश्यामामधूकजम्‌ ४६ 
गुदागमे विशेषेण शोणिते नस्तिरिष्यते 
घाणगे रुधिरे शुद्धे नावनं चानुषेचयेत्‌ ४७ 
कषाययोगान्‌ पूर्वोक्तान्‌ क्षीरेच्वादिरसाप्लुतान्‌ 
-त्ीरादीन्ससितांस्तोयं केबलं वा जलं हितम्‌ ४८ 
रसो दाडिमपुष्पाणामाम्रास्थ्नः शाड्वलस्य वा 
कल्पयेच्छीतवर्ग च प्रदेहाभ्यञ्जनादिषु ४६ 
यञ्च पित्तञ्चरे प्रोक्तं बहिरन्तश्च भेषजम्‌ 
रक्तपित्ते हितं तञ्च क्तक्षीणे हितं च यत्‌ ५० 
इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां 
चतुर्थ 
चिकित्सितस्थाने रक्तपित्तचिकित्सितं नाम द्वितीयोऽध्यायः २ 


तृतीयोऽध्यायः 
अथातः कासचिकित्सितं व्यार्यास्यामः 
इति ह स्माहरात्रेयादयो महर्षयः 
केवलानिलजं कासं स्न्नेहेरादाबुपाचरेत्‌ 
वातन्नसिद्धैः स्त्रिग्धैश्च पेयायूषरसादिभिः १ 
लेहेद्रमैस्तथाऽभ्यङ्गस्वेद सेकावगाहनैः 
बस्तिभिर्बद्धविड्वातं सपित्तं तूर्ध्वभक्तिकैः २ 
घृतैः चीरेश्च सकफं जयेत्स्रेहविरेचनैः 
गुडूचीकरटकारीभ्यां पृथकत्रिंशत्पलाद्रसे ३ 
प्रस्थः सिद्धो घृताद्वातकासनुद्टह्विदीपनः 

्ञाररास्त्रावचाहिङ्गुपाठायष्ट्याह्ृधान्यकैः ४ 
ह्विशाणैः सर्पिषः प्रस्थं पञ्चकोलयुतैः पचेत्‌ 
दशमूलस्य निर्यृहे पीतो मणडानुपायिना ५ 

स कासश्वासहत्पार्श्वग्रहणीरोगगुल्मनुत्‌ 

द्रोणेऽपा साघयेद्रासत्रादशमूलशतावरीः ६ 
पलोन्मिता द्विकुडवं कुलत्थं बदरं यवम्‌ 
तुलार्थ चाजमांसस्य तेन साध्यं घृताढकम्‌ ७ 
समक्षीरं पलांशैश्च जीवनीयैः समीच्त्य तत्‌ 
प्रयुक्त वातरोगेषु पाननावननस्तिभिः ८ 
पञ्चकासान्‌ शिरःकम्पं योनिवङ्गणवेदनाम्‌ 
सर्वाङ्गैकाङ्गरोगांश्च सप्लीहोर्ध्वानिलान्‌ जयेत्‌ € 
विदार्यादिगणक्वाथकल्कसिद्धं च कासजित्‌ 
अशोकबीजज्ञवक जन्तुन्ना्जनपद्मकैः १० 
सविडैश्व घृतं सिद्धं तच्चूर्णं वा घृतप्लुतम्‌ 
लिद्यात्पयश्चानु पिबेदाजं कासातिपीडितः ११ 
विडङ्गं नागरं रास्त्रा पिप्पली हिङ्गु सैन्धवम्‌ 
भार्गी ्ञारश्च तञ्चूणँ पिबेद्वा घृतमात्रया १२ 
सकफेऽनिलजे कासे श्वासहिध्माहताग्रिषु 
दुरालभां शृङ्गबेरं शठीं द्राचषां सितोपलाम्‌ १३ 
लिह्यात्कर्कटशुङ्गीं च कासे तैलेन वातजे 
दुस्पर्शां पिप्पलद्यं मुस्तां भार्गी कर्कटकी शठीम्‌ १४ 
पुराणगुडतेलाभ्यां चूर्णितान्यवलेहयेत्‌ 
तद्टत्सकृष्णां शुण्ठीं च सभार्गी तद्देव च १५ 
पिबेच्च कृष्णां कोष्णेन सलिलेन ससैन्धवान्‌ 
मस्तुना ससितां शुण्ठीं दश्ना वा कणरेणुकाम्‌ १६ 
पिबेद्वदरमज्ज्ञो वा मदिरादधिमस्तुभिः 

अथवा पिप्पलीकल्कं घृतभृष्टं ससैन्धवम्‌ १७ 
कासी सपीनसो घूमं स्रैेहिकं विधिना पिबेत्‌ 
हिध्माश्चासोक्तधूमांश्च ्ीरमांसरसाशनः ९८ 
ग्राम्यानूपौदकैः शालियवगोधूमषष्टिकान्‌ 

रसेर्माषात्मगुप्तानां यूषैर्वा भोजयेद्धितान्‌ १६ 
यवानीपिप्पली बिल्वमध्यनागरचित्रकैः 
रास्त्राजाजीपृथक्पर्णीपलाश शठिपौष्करेः २० 
सिद्धां स्त्रग्चाम्ललवणां पेयामनिलजे पिबेत्‌ 
कटिहत्पार्श्चकोष्ठातिश्वासहिध्माप्रणाशनीम्‌ २१ 
दशमूलरसे तद्दत्‌ पञ्चकोलगुडान्विताम्‌ 
पिबेत्पेयां समतिलां च्ञैरेयीं वा ससैन्धवाम्‌ २२ 
मात्स्यकौक्कटवाराहेर्मासैर्वा साज्यसैन्धवाम्‌ 
वास्तुको वायसीशाकं कासघ्नः सुनिषण्णकः २३ 
कराटकार्याः फलं पत्रं नालं शुष्कं च मूलकम्‌ 
सरेहास्तैलादयो भच्त्याः ज्ञरिक्षुससगौडिकाः २४ 
दधिमस्त्वारनालाम्लफलाम्बुमदिराः पिबेत्‌ 
पित्तकासे तु सकफे वमनं सर्पिषा हितम्‌ २५ 
तथा मदनकाश्मर्यमधुकक्वथितिर्जलैः 
फलयष्ट्याहृरकल्कैर्वा विदारीच्नुरसाप्लुतैः २६ 
पित्तकासे तनुकफे त्रिवृतां मधुरैर्युताम्‌ 
युञ्ज्याट्ट्रिकाय युतां घनश्लेष्मणि तिक्तकैः २७ 
हृतदोषो हिमं स्वादु स्त्रिग्चं संसर्जनं भजेत्‌ 
घने कफे तु शिशिरं रूक्षं तिक्तोपसंहितम्‌ २८ 
लेहः पेत्ते सिताधात्रीक्षोद्रद्राक्षाहिमोत्पलेः 
सकफे सान्दमरिचः सघृतः सानिले हितः २६ 
मृद्वीकार्धशतं त्रिंशत्पिप्पलद्यः शर्करापलम्‌ 
लेहयेन्मधुना गोर्वा क्षीरपस्य शकृद्रसम्‌ ३० 
त्वगेलाव्योषमृट्टीका पिप्पलीमूलपौष्करेः 
लाजमुस्ताशठीरास्त्रा धात्रीफलनिभीतकैः ३१ 
शर्कराक्षोद्रसर्पिभिर्लेहो हद्रोगकासहा 
मधरैर्जाङ्गलरसै र्यवश्यामाककोद्रवाः ३२ 
मुद्गादियषैः शाकैश्च तिक्तकैर्मात्रया हिताः 
घनश्लेष्मणि लेहाश्च तिक्तका मधुसंयुताः ३३ 
शालयः स्युस्तनुकफे षष्टिकाश्च रसादिभिः 

शर्कराम्भोऽनुपानार्थ द्राक्षेक्षुस्वरसाः पयः ३४ 
काकोलीबृहतीमेदाड्यैः सबृषनागरैः 

पित्तकासे रसक्षीरपेयायूषान्‌ प्रकल्पयेत्‌ ३% 
द्राक्षां कणां पञ्चमूलं तृणारूयं च पचेजले 

तेन क्षीरं शृतं शीतं पिबेत्समघुशर्करम्‌ ३६ 
साधितां तेन पेयां वा सुशीतां मघुनाऽन्विताम्‌ 
शठीहीबेरबृहतीशर्कराविश्वभेषजम्‌ ३७ 

षिष्ट्वा रसं पिबेत्पृतँ वस्त्रेण घृतमूच्छितम्‌ 

मेदां विदारीं काकोलद्यं स्वयंगुप्ताफलं बलाम्‌ ३८ 
शर्करां जीवकं मुद्रमाषपरर्यो दुरालभाम्‌ 
कल्कीकृत्य पचेत्सर्पिः क्ञीरेणाष्टगुणेन तत्‌ ३६ 
पानभोजनलेहेषु प्रयुक्त पित्तकासजित्‌ 

लिह्याद्वा चूर्णमेतेषां कषायमथवा पिबेत्‌ ४० 
कफकासी पिबेदादौ सुरकाष्ठात्‌ प्रदीपितात्‌ 
स््रेहं परिस्त्रुतं व्योषयवक्षारावचूर्गितम्‌ ४१ 
स्त्रिग्धं विरेचयेदूर्ध्व॑मधो मूधिं च युक्तितः 
तीक्णैविरेकैर्बलिनं संसर्गी चास्य योजयेत्‌ ४२ 
यवमुढ्कुलत्थान्नैरुष्णरूक्षेः कटूत्कटैः 
कासमर्दकवार्ताकव्याघ्रीक्षारकणान्वितेः ४३ 
धान्वबैलरसेः स्त्रेहेस्तिलसर्षपनिम्बजैः 
दशमूलाम्नु घर्माम्बु मद्यं मध्वम्बु वा पिबेत्‌ ४४ 
मूलैः पोष्करशम्याकपटोलैः संस्थितं निशाम्‌ 
पिबेद्वारि सहच्षौद्रं कालेष्वन्नस्य वा त्रिषु ४५ 
पिप्पली पिप्पलीमूलं शृङ्गबेरं बिभीतकम्‌ 
शिखिकुक्कटपिच्छानां मषी क्षारो यवोद्धवः ४६ 
विशाला पिप्पलीमूलं त्रिवृता च मधुद्रवाः 
कफकासहरा लेहास्त्रयः श्लोकार्घ॑योजिताः ४७ 
मधुना मरिचं लिह्यान्मधुनैव च जोङ्गकम्‌ 
पृथग्रसांश्च मधुना व्याघ्रीवार्ताकभुङ्गजान्‌ ४८ 
कासघ्नस्याश्वशकृतः सुरसस्यासितस्य च 

देवदारुशठीरास्त्राकर्कटारूयादुरालभाः ४६ 
पिप्पली नागरं मुस्तं पथ्या धात्री सितोपला 
लाजाः सितोपला सर्पिः शृङ्गी घात्रीफलोद्धवा ४० 
मधुतैलयुता लेहास्त्रयो वातानुगे कफे 

द्वे पले दाडिमादष्टौ गुडाइयोषात्पलत्रयम्‌ ५१ 
रोचनं दीपनं स्वर्यं पीनसः्चासकासजित्‌ 
गुडक्ञारोषणकणादाडिमं श्वासकासजित्‌ ५२ 
क्रमात्पलद्वयार्धान्न कर्षार्धाक्षपलोन्मितम्‌ 
पिबेज्ज्वरोक्त॑ पथ्यादि सश्ृङ्गीकं च पाचनम्‌ ५३ 
अथवा दीप्यकत्रिवृद्विशालाघनपौष्करम्‌ 

सकणां क्वथितं मूत्रे कफकासी जलेऽपि वा ५४ 
तैलभृष्टं च वैदेहीकल्काक्षं ससितोपलम्‌ 
पाययेत्कफकासच्ं कुलत्थसलिलाप्लुतम्‌ ५% 
दशमूलाढके प्रस्थं घृतस्याक्षसमैः पचेत्‌ 
पुष्कराह्ृशठीनिल्वसुरसाव्योषहिङ्गुभिः ५६ 
पेयानुपानं तत्सर्ववातश्लेष्मामयापहम्‌ 
निर्गुरडीपत्रनिर्याससाधितं कासजिद्घृतम्‌ ५७ 
घृतं रसे विङङ्गानां व्योषगर्भं च साधितम्‌ ५७-२ 
पुनर्नवशिवाटिका सरलकासमर्दामृता 
पटोलबृहतीफणिजकरसैः पयःसं य॒तैः 

घृतं त्रिकटुना च सिद्धमुपयुज्य सञ्जायते 
नकासविषमज्चरक्षय गुदाङकुरेभ्यो भयम्‌ ५८ 
समूलफलपत्रायाः कण्टकार्या रसाढके ५६ 
घृतप्रस्थं बलाव्योषविङङ्गशठिदाङिमैः 
सौवर्चलयवच्षार मूलामलकपौष्करेः ६० 
बुश्चीबबृहतीपथ्यायवानी चित्रकर्धिभिः 
मृट्टीकाचव्यवर्षाभूदुरालम्भाम्लवेतसैः ६१ 
शृङ्गीतामलकीभार्गीरास्त्रागो्ञुरकैः पचेत्‌ 
कल्कैस्तत्सर्वकासेषु श्वासहिध्मासु चेष्यते ६२ 
कराटकारीघृतं चैतत्कफव्याधिविनाशनम्‌ 

पचेद्व्याघ्रीतुलां क्षुणणां वहेऽपामाढकस्थिते ६३ 
क्षिपेत्‌ पृते तु सच्चूरर्य ठ्योषरास्त्रामृतास्चिकान्‌ 
शृङ्गीभार्गीघनग्रन्थिचन्वयासान्‌ पलार्धकान्‌ ६४ 
सर्पिषः षोडशपलं चत्वारिंशत्पलानि च 
मत्स्यरिंडकायाः शुद्धायाः पुनश्च तदधिश्रयेत्‌ ६५ 
दर्वीलेपिनि शीते च पृथक्‌ द्विकुडवं क्षिपेत्‌ 
पिप्पलीनां तवक्षीर्या माक्तिकस्यानवस्य च ६६ 
लेहोऽय गुल्महद्रोगदुनामश्वासकासजित्‌ 

शमनं च पिबेद्धूमं शोधनं बहले कफे ६७ 
मनःशिलालमधुक मांसीमुस्तेङ्गुदीत्वचः 

धूमं कासघ्रविधिना पीत्वा क्षीरं पिबेदनु ६८ 
निष्ठय़ूतान्ते गुडयुतं कोष्णं धूमो निहन्ति सः 
वातश्लेष्मोत्तरान्‌ कासानचिरेण चिरन्तनान्‌ ६६ 
तमकः कफकासे तु स्याच्चेत्पित्तानुनन्धजः 
पित्तकासक्रियां तत्र यथावस्थं प्रयोजयेत्‌ ७० 
कफानुबन्धे पवने कुर्यात्कफहरां क्रियाम्‌ 
पित्तानुबन्धयोर्वातकफयोः पित्तनाशिनीम्‌ ७१ 
वातश्लेष्मात्मके शुष्के स्तिग्धमाद्रै विरूक्षणम्‌ 
कासे कर्म सपित्ते तु कफजे तिक्तसंयुतम्‌ ७२ 
उरस्यन्तःच्ञते सद्यो लाचां क्षोद्रयुतां पिबेत्‌ 
क्षीरेण शालीन्‌ जीर्णेऽद्यात्त्ीरेणेव सशर्करान्‌ ७३ 
पार्श्वजस्तिसरुक्‌चाल्पपित्ताम्रिस्तां सुरायुताम्‌ 
भिन्नविट्कः समुस्तातिविषापाठां सवत्सकाम्‌ ७४ 
लाक्षां सपिर्मधूच्छिष्टं जीवनीयं गणं सिताम्‌ 
त्वक्क्षीरीं समितं क्षीरे पक्त्वा दीप्तानलः पिबेत्‌ ७५ 
इच्त्ारिकानिस ग्रन्थिपद्मकेसरचन्दनैः 

शृतं पयो मधुयुतं सन्धानार्थं पिबेत््तती ७६ 
यवानां चूर्णमामानां क्षीरे सिद्धं घृतान्वितम्‌ 
ज्वरदाहे सिताचौद्रसक्तून्वा पयसा पिबेत्‌ ७७ 
कासवांस्तु पिब्रेत्सपिर्मधुरौषधसाधितम्‌ 

गुडोदकं वा क्वथितं सक्षोद्रमरिचं हितम्‌ ७८ 
चूर्णमामलकानां वा क्षीरे पक्वं घृतान्वितम्‌ 
रसायनविधानेन पिप्पलीर्वो प्रयोजयेत्‌ ७६ 
कासी पर्वासिथिशूली च लिह्यात्सघृतमाक्तिकाः 
मधूकमधुकद्राक्षात्वक्क्षीरीपिप्पलीबलाः ८० 
त्रिजातमर्धकर्षांशं पिप्पल्यर्धपलं सिता 

द्राक्षा मधूकं खर्जूरं पलांशं श्‍लक्त्णचूर्गितम्‌ ८१ 
मधुना गुटिका घ्नन्ति ता वृष्याः पित्तशोणितम्‌ 
कासश्वासारुचिच्छर्दिमूर्च्छाहिध्मामदभ्रमान्‌ ८२ 
क्षतक्षयस्वरभ्रंशप्लीह शोषाढयमारुतान्‌ 
रक्तनिष्ठीवहत्पाश्वरक्पिपासाज्चरानपि ८३ 
वर्षांभूशर्करारक्तशालितणडलजं रजः 

रक्तष्ठीवी पिबेत्सिद्धं द्रात्तारसपयोघृतैः ८४ 
मध्कमधुकक्तीरसिद्धं वा तण्डलीयकम्‌ 
याथास्तं मार्गविसृते रक्ते कुर्याज्च भेषजम्‌ ८५ 
मूढवातस्त्वजामेदः सुराभृष्टं ससैन्धवम्‌ 

क्ञामः क्षीणः क्षतोरस्को मन्दनिद्रोऽम्रिदी्तिमान्‌ ८६ 
शृतक्षीरसरेणाद्यात्सघृत क्षोद्रशर्करम्‌ 
शर्करायवगोधूमं जीवकर्षभको मधु ८७ 
शुतक्षीरानुपानं वा लिह्यात्ततीणः क्षतः कृशः 
क्रव्यात्पिशितनिर्यहं घृतभृष्टं पिबेञ्च सः ८८ 
पिप्पलीक्षोद्रसंयुक्ते मांसशोणितवर्धनम्‌ 
न्यग्नोधोदुम्बराश्वत्थप्लक्षशालप्रियडगुभिः ८६ 
तालमस्तकजम्बूत्वकप्रियालैश्च सपग्मकैः 
साश्व्कर्गेः थतात्न्ीरादद्याज़ातेन सर्पिषा ६० 
शाल्योदनं क्षतोरस्कः क्षीणशुक्रबलेन्द्रियः 
वातपित्तार्दितेऽभ्यङ्गो गात्रभेदे घृतेर्मतः ६१ 
तेलेश्वानिलरोगप्रैः पीडिते मातरिश्वना 
हृत्यार्श्वार्तिषु पानं स्याज्जीवनीयस्य सर्पिषः ६२ 
कुर्याद्वा वातरोगघ्नं पित्तरक्ताविरोधि यत्‌ 

यष्ट्याहनागनलयोः क्वाथे ज्ञीरसमे घृतम्‌ ६३ 
पयस्यापिप्पलीवांशीकल्कैः सिद्धं क्षते हितम्‌ 
जीवनीयो गणः शुण्ठी वरी वीरा पुनर्नवा ६४ 
बलाभार्गीस्वगुपद्धि शठीतामलकीकणाः 
शृङ्गाटकं पयस्या च पञ्चमूलं च यल्लघु ६ 
द्राक्षाक्षीडादि च फलं मधुरस्त्रिग्धबृंहणम्‌ 

तैः पचेत्सर्पिषः प्रस्थं कर्षाशैः श्लक्ष्णकल्कितैः ६६ 
क्षीरधात्रीविदारीक्षु च्छागमांसरसान्वितम्‌ 
प्रस्थार्धं मधुनः शीते शर्करार्धतुलारजः ६७ 
पलार्धकं च मरिचत्वगेलापत्रकेसरम्‌ 

विनीय चूर्णितं तस्माल्लिद्यान्मात्रां यथाबलम्‌ ६८ 
अमृतप्राशमित्येतन्नराणाममृतं घृतम्‌ 

सुधामृतरसं प्राश्यं क्षीरमांसरसाशिना ६६ 
नष्टशुक्रक्ततक्तीण दुर्बलव्याधिकर्शितान्‌ 
स्त्रीप्रसक्तान्‌ कृशान्‌ वर्णस्वरहीनांश्च बंहयेत्‌ १०० 
कासहिध्माज्चरश्वासदाह तृष्णास्त्रपित्तनुत्‌ 

पुत्रदं छदिंमूर्च्छाहृद्योनिमूत्रामयापहम्‌ १०१ 
श्वदष्टोशीरमञ्जिष्ठा नलाकाश्मर्यकत्तणम्‌ 

दर्भमूलं पृथक्‌पर्णी पलाशर्षभकौ स्थिराम्‌ १०२ 
पालिकानि पचेत्तेषां रसे क्षीरचतुर्गणे 

कल्कैः स्वगुप्ताजीवन्तीमेदर्षभकजीवकैः १०३ 
शतावर्यद्धिमृद्वीका शर्कराश्रावणीनिसैः 

प्रस्थः सिद्धो घृताद्वातपित्तहृद्रोगशूलनुत्‌ १०४ 
मूत्रकृच्छ्प्रमेहार्शः कासशोषक्ञयापहः 

धनः स्त्रीमद्यभाराघ्वखिन्नानां बलमांसदः १० 
मधुकाष्टपलद्राक्षाप्रस्थक्वाथे पचेद्घृतम्‌ 
पिप्पल्यष्टपले कल्के प्रस्थं सिद्धे च शीतले १०६ 
पृथगष्टपलं च्षौद्रशर्कराभ्यां विमिश्रयेत्‌ 

समसक्तु क्षतक्षीगरक्तगुल्मेषु तद्धितम्‌ १०७ 
घात्रीफलविदारीक्षुजीवनीय रसाद्घृतात्‌ 

गठ्याजयोश्च पयसोः प्रस्थं प्रस्थं व्रिपाचयेत्‌ १०८ 
सिद्धशीते सिताचौद्रं द्विप्रस्थं विनयेत्ततः 
यक्तमापस्मारपित्तासृक्कास मेहक्ञयापहम्‌ १०६ 
वयःस्थापनमायुष्यं मांसशुक्रनलप्रदम्‌ 

घृतं तु पित्तेऽभ्यधिके लिद्याट्ठातेऽधिके पिबेत्‌ ११० 
लीढं निर्वापयेत्पित्तमल्पत्वाद्धन्ति नानलम्‌ 
आक्रामत्यनिलं पीतमूष्माणं निरुणद्धि च १११ 
ज्ञामक्तीणकृशाङ्गानामेतान्येव घृतानि तु 
त्वककषीरीशर्करालाजचूर्णैः स्त्यानानि योजयेत्‌ ११२ 
सपिर्गुडान्‌ समध्वंशान्‌ कृत्वा दद्यात्पयोऽनु च 
रेतो वीर्य बलं पुष्टि तैराशुतरमाप्रुयात्‌ ११३ 
वीतत्वगस्थिकूष्माणडतुलां स्विन्नां पुनः पचेत्‌ 
घट्टयन्‌ सर्पिषः प्रस्थे च्ोद्रवर्णेऽत्र च क्षिपित्‌ ११४ 
खण्डाच्छत॑ कणाशुराठयोर्ट्विपलं जीरकादपि 
त्रिजातधान्यमरिचं पृथगर्धपलांशकम्‌ ११५ 
अवतारितशीते च दत्वा क्षोद्रं घृतार्धकम्‌ 
खजेनामथ्य च स्थाप्यं तन्निहन्त्युपयोजितम्‌ ११६ 
कासहिध्माज्चरश्वासरक्त पित्तक्ततक्ञयान्‌ 
उरःसन्धानजननं मेघास्मृतिनलप्रदम्‌ ११७ 
अश्विभ्यां विहितं हृद्यं कूष्माडकरसायनम्‌ 
पिबेन्नागनलामूलस्यार्धकर्षाभिवर्धितम्‌ ११८ 
पलं क्षीरयुतं मासं त्षीरवृत्तिरनन्नभुक्‌ 

एष प्रयोगः पुष्ट्यायुर्नलवर्णकरः परम्‌ ११६ 
मरडूकपरर्याः कल्पोऽय यष्ट्या विश्वौषधस्य च 
पादशेषं जलद्रोणे पचेन्नागनलातुलाम्‌ १२० 

तेन क्वाथेन तुल्यांशं घृतं क्षीरं च साधयेत्‌ 
पलार्धिकैश्चातिबलाबलायष्टीपुनर्नवैः १२१ 
प्रपोणडरीककाश्मर्य प्रियालकपिकच्छुभिः 
अ्श्चगन्धासिताभीरुमेदा युग्मत्रिकणटकेः १२२ 
काकोलीकीरकाकोली क्षीरशुक्‍लाद्विजीरकैः 

मृणालबिसखर्जूर शुङ्गाटककसेरुकैः १२३ 
एतन्नागबलासर्पिः पित्तरक्तक्ततक्ञयान्‌ 
जयेत्तुड्भ्रमदाहांश्च बलपुष्टिकरं परम्‌ १२४ 
वरार्यमायुष्यमोजस्यं बलीपलितनाशनम्‌ 
उपयुज्य च षण्मासान्‌ वृद्धोऽपि तरुणायते १२५ 
दीप्तेऽग्रौ विधिरेष स्यात्‌ मन्दे दीपनपाचनः 
यक्ष्मोक्तः क्षतिनां शस्तो ग्राही शकृति तु द्रवे १२६ 
दशमूलं स्वयंगुप्तां शङ्खपुष्पीं शीं बलाम्‌ 
हस्तिपिप्पल्यपामार्गपिप्पलीमूलचित्रकान्‌ १२७ 
भार्गी पुष्करमूलं च द्विपलांशं यवाढकम्‌ 
हरीतकीशतं चेकं जलपञ्चाढके पचेत्‌ १२८ 
यवस्वेदे कषायं तं पूतं तञ्चाभयाशतम्‌ 
पचेद्गुडतुलां दत्त्वा कुडवं च पृथग्घृतात्‌ १२६ 
तैलात्सपिप्पलीचूर्णात्सिद्धशीते च माक्तिकात्‌ 
लेहं द्वे चाभये नित्यमतः खादेद्रसायनात्‌ १३० 
तड्टलीपलितं हन्याद्वर्णायुर्बलवर्धनम्‌ 

पञ्चकासान्‌ क्ञयं श्वासं सहिध्मं विषमञ्चरम्‌ १३१ 
मेहगुल्मग्रहणयर्शौ हद्रीगारुचिपीनसान्‌ 
अगस्त्यविहितं धन्यमिदं श्रेष्ठं रसायनम्‌ १३२ 
दशमूलं बलां मूवाँ हरिद्रे पिप्पलीद्वयम्‌ 
पाठाश्वगन्धापामार्गस्वगुप्तातिविषामृताः १३३ 
बालबिल्वं त्रिवृददन्तीमूलं पत्रं च चित्रकात्‌ 
पयस्यां कुटजं हिंस्त्रां पुष्पं सारं च नीजकात्‌ १३४ 
बोटस्थविरभल्लातव्रिकङ्कत शतावरीः 
पतीकरञ्जशम्याकचन्द्र लेखासहाचरम्‌ १३५ 
सौभाञ्जनकनिम्बत्वगिक्षुरं च पलांशकम्‌ 
पथ्यासहस्त्रं सशतं यवानां चाढकद्वयम्‌ १३६ 
पचेदष्टगुशे तोये यवस्वेदेऽवतारयेत्‌ 

पृते क्षिपेत्सपथ्ये च तत्र जीर्णगुडात्तलाम्‌ १३७ 
तैलाज्यधात्रीरसतः प्रस्थं प्रस्थं ततः पुनः 

अधिश्रयेन्मृदावम्रौ दर्वीलेपेऽवतार्य च १३८ 

शीते प्रस्थद्वयं क्षौद्रात्पिप्पलीकुडवं क्षिपेत्‌ 
चूर्णीकृतं त्रिजाताञ्च त्रिपलं निखनेत्ततः १३६ 

धान्ये पुराणकुम्भस्थं मासं खादेच्च पूर्ववत्‌ 
रसायनं बसिष्ठोक्तमेतत्पूर्वगुणाधिकम्‌ १४० 
स्वस्थानां निष्परीहारं सर्वर्तुषु च शस्यते 

पालिकं सैन्धवं शुणठी ड्वे च सौवर्चलात्पले १४१ 
कुडवांशानि वृक्षाम्लं दाडिमं पत्रमार्जकात्‌ 
एकैकां मरिचाजाज्योर्धान्यकाद्‌ द्वे चतुर्थिके १४२ 
शर्करायाः पलान्यत्र दश द्वे च प्रदापयेत्‌ 

कृत्वा चूर्णमतो मात्रामन्नपानेषु दापयेत्‌ १४३ 

रुच्यं तद्दीपनं बल्यं पाश्वार्तिश्वासकासजित्‌ 

एकां षोडशिकां धान्याद्‌ द्वे द्रे चाजाजिदीप्यकात्‌ १४४ 
ताभ्यां दाडिमवृक्षाम्ले द्रिड्धिंः सौर्बचलात्पलम्‌ 
शुराठयाः कर्षं दधित्थस्य मध्यात्पञ्च पलानि च १४५ 
तच्चूर्णं षोडशपलैः शर्कराया विमिश्रयेत्‌ 
षाडवोऽय प्रदेयः स्यादन्नपानेषु पूर्ववत्‌ १४६ 
विधिश्च यच्त्मविहितो यथावस्थं क्षते हितः 
निवृत्ते क्षददोषे तु कफे वृद्धे उरः शिरः १४७ 
दाल्यते कासिनो यस्य स ना धूमान्‌ पिबेदिमान्‌ 
ड्रिमेदाद्रिबलायष्टीकल्कैः क्षोमे सृभाविते १४८ 
वर्तिं कृत्वा पिबेद्धूमं जीवनीयघृतानुपः 
मनःशिलापलाशाजगन्धात्वक्क्बीरिनागरैः १४६ 
तद्वदेवानुपानं तु शर्करेक्षुगुडोदकम्‌ 

पिष्ट्वा मनःशिलां तुल्यामाद्र॑या वटशुङ्गया १५० 
ससर्पिष्कं पिबेद्धूमं तित्तिरिप्रतिभोजनम्‌ 

क्षयजे बृंहणं पूर्व कुर्यादग्ेश्च वर्धनम्‌ १५१ 
बहुदोषाय सस्त्रेहं मृदु दद्याद्विरेचनम्‌ 

शम्याकेन त्रिवृतया मृट्टीकारसयुक्तया १५२ 
तिल्वकस्य कषायेण वरिदारीस्वरसेन च 

सर्पिः सिद्धं पिबेद्युक्त्या क्षीणदेहो विशोधनम्‌ १५३ 
पित्ते कफे धातुषु च क्षीणेषु क्षयकासवान्‌ 

घृतं कर्कटकी क्षीरद्विनलासाधितं पिबेत्‌ १५४ 
विदारिभिः कदम्बैर्वा तालसस्यैश्च साधितम्‌ 

घृतं पयश्च मूत्रस्य वैवरर्ये कृच्छ्निर्गमे १५४ 

शूने सवेदने मेढे पायौ सश्रोणिवङ्णे 

घृतमण्डेन लघुनाऽनुवास्यो मिश्रकेण वा १५६ 
जाङ्गलेः प्रतिभुक्तस्य वर्तकाद्या निलेशयाः 

क्रमशः प्रसहास्तद्टत्प्रयोज्याः पिशिताशिनः १५७ 
औष्ण्यात्प्रमाथिभावाच्च स्त्रोतोभ्यश्च्यावयन्ति ते 
कफं शुद्धश्च तैः पुष्टि कुर्यात्सम्यग्‌ वहन्‌ रसः १४८ 
चविकात्रिफलाभार्गीदशमूलैः सचित्रकैः 
कुलत्थपिप्पली मूलपाठाकोलयवैर्जले १५६ 
शृतैर्नागरदुः स्पर्शापिप्पली शठिपौष्करेः 

पिष्टैः कर्कट्शुङ्गया च समैः सर्पिर््रिपाचयेत्‌ १६० 
सिद्धेऽस्मिश्चूर्णितौ चारौ द्वौ पञ्च लवणानि च 
दत्त्वा युक्त्या पिनेन्मात्रां क्षयकासनिपीडितः १६१ 
कासमर्दाभयामुस्तापाठाकट्‌ फलनागंरैः 

पिप्पल्या कटुरोहिण्या काश्मयाँ सुरसेन च १६२ 
अ्रक्ञमात्रैर्घृतप्रस्थं क्षीरद्राक्षारसाठके 
पचेच्छोषज्चरप्लीहसर्वकासहरं शिवम्‌ १६३ 
वृषव्याघ्रीगुडूचीनां पत्रमूलफलाङकुरात्‌ 
रसकल्कैर्घृतं पक्वं हन्ति कासञ्चरारुचीः १६४ 
द्विगुणे दाडिमरसे सिद्धं वा व्योषसंयुतम्‌ 
पिबेदुपरि भुक्तस्य यवच्ञारयुतं नरः १६५ 
पिप्पलीगुडसिद्धं वा छागक्तीरयुतं घृतम्‌ 
एतान्यम्रिवरिवृद्ध्यर्थं सर्पीषि क्षयकासिनाम्‌ १६६ 
स्युर्दोषबद्धकणठोरः स्त्रोतसां च विशुद्धये 
प्रस्थोन्मिते यवक्वाथे विंशतिं विजयाः पचेत्‌ १६७ 
स्विन्ना मृदित्वा तास्तस्मिन्पुराणात्षट्पलं गुडात्‌ 

पिप्पल्या द्विपलं कर्षं मनोह्वाया रसाञ्जनात्‌ १६८ 
दत्त्वाऽधाक्ञं पचेद्भयः स लेहः श्वासकासजित्‌ 
श्वाविधां सूचयो दग्धाः सघृतक्षोद्रशर्कराः १६६ 
श्वासकासहराबर्हिपादौ वा मधुसर्पिषा 
एर॒णङपत्रक्षारं वा व्योषतैलगुडान्वितम्‌ १७० 
लेहयेत्‌ क्षारमेवं वा सुरसैरणडपत्रजम्‌ 
लिह्यात्‌ >यूषणचूर्ण वा पुराणगडसर्पिषा १७१ 
पद्यकं त्रिफला व्योषं विडङ्गं देवदारु च 
बला रास्त्रा च तच्चूर्णं समस्तं समशर्करम्‌ १७२ 
खादेन्मधुघृताभ्यां वा लिह्यात्कासहरं परम्‌ 
तद्वन्मरिचचूर्ण वा सघृतक्षौद्रशर्करम्‌ १७३ 
पथ्याशुर्ठीघनगुडैर्गुटिकां धारयेन्मुखे 
सर्वेषु श्वासकासेषु केवलं वा बिभीतकम्‌ १७४ 
पत्रकल्कं घृतभृष्टं तिल्वकस्य सशर्करम्‌ 
पेया बोत्कारिका छर्दितृट्कासामातिसारजित्‌ १७% 
कण्टकारीरसे सिद्धो मुद॒यूषः सुसंस्कृतः 
सगौरामलकः साम्लः सर्वकासभिषग्जितम्‌ १७६ 
वातप्नोषधनिःक्वाथे क्षीरं यूषान्‌ रसानपि 
वैष्किरान्‌ प्रातुदान्‌ बलान्‌ दापयेत्ब्यकासिने १७७ 
क्षतकासे च ये धूमाः सानुपाना निदर्शिताः 
क्षयकासेडपि ते योज्या वक्ष्यते यच्च यच्त्मणि १७८ 
बृंहणं दीपनं चाग्नेः स्त्रोतसां च विशोधनम्‌ 
ठ्यत्यासात््यकासिभ्यो बल्यं सर्व प्रशस्यते १७६ 
सन्निपातोद्धवो घोरः क्षयकासो यतस्ततः 
यथादोषबलं तस्य सन्निपातहितं हितम्‌ १८० 
इति श्रीवैद्यपतिसिंहगुप्तसूनुश्रीमङद्वाग्भटविरचितायामष्टाङ्गहदयसंहितायां 
चतुर्थ 
चिकित्सितस्थाने कासचिकित्सितं नाम तृतीयो5ध्यायः ३ 

चतुर्थोऽध्यायः 
अथातः श्वासहिध्माचिकित्सितँ व्याख्यास्यामः 
इति ह स्माहरात्रेयादयो महर्षयः 
श्वासहिध्मा यतस्तुल्यहेत्वाद्याः साधनं ततः 
तुल्यमेव तदार्त च पूर्व स्वेदैरुपाचरेत्‌ १ 
स्त्रिग्धैर्लबणतैलाक्तं तैः खेषु ग्रथितः कफः 
सुलीनोऽपि व्रिलीनोऽस्य कोष्ठं प्राप्तः सुनिर्हरः २ 
स्रोतसां स्यान्मृदुत्वं च मरुतश्चानुलोमता 
स्विन्नं च भोजयेदन्नं स्तिग्घमानूपजै रसैः ३ 
दध्युत्तरेण वा दद्यात्ततोऽस्मे वमनं मृदु 
विशेषात्कासवमथुहृद्ग्रहस्वरसादिने ४ 
पिप्पलीसैन्धवच्षौद्रयुक्तं वाताविरोधि यत्‌ 
निर्हते सुखमाप्रोति स कफे दुष्टविग्रहे ५ 
स्त्रोतःसु च विशुद्धेषु चरत्यविहतोऽनिलः 
ध्मानोदावर्ततमके मातुलुङ्गाम्लवेतसैः ६ 
हिङ्गुपीलुनिडैर्युक्तमन्नं स्यादनुलोमनम्‌ 
ससैन्धवं फलाम्लं वा कोष्णं दद्याद्विरेचनम्‌ ७ 
एते हि कफसंरुद्धगतिप्राणप्रकोपजाः 
तस्मात्तन्मार्गशुद्ध्यर्थमूर्ध्वाधः शोधनं हितम्‌ ८ 
उदीर्यते भृशतरं मार्गरोधाद्वहजलम्‌ 
यथा तथाऽनिलस्तस्य मार्गमस्माद्विशोधयेत्‌ € 
अशान्त कृतसंशुद्धेर्धुमैलीनं मलं हरेत्‌ 
हरिद्रापत्रमेरणडमूलं लाक्षां मनःशिलाम्‌ १० 
सदेवदार्वलं मांसी पिष्ट्वा वर्तिं प्रकल्पयेत्‌ 
तां घृताक्तां पिबेद्धूमं यवान्‌ वा घृतसंयुतान्‌ ११ 
मधूच्छिष्टं सर्जरसं घृतं वा गुरु वाऽगुरु 
चन्दनं वा तथा शुङ्ग वालान्वा स्राव वा गवाम्‌ १२ 
ऋक्ञगोधकुरङ्गैणचर्म शृङ्गखुराणि वा 
गुग्गुलुं वा मनोहां वा शालनिर्यासमेव वा १३ 
शल्लकीं गुग्गुलुं लोहं पद्मकं वा घृताप्लुतम्‌ 

अवश्यं स्वेदनीयानामस्वेद्यानामपि क्षणम्‌ १४ 
स्वेदयेत्ससिताक्षीर सुखोष्णस्त्रेहसेचनेः 
उत्कारिकोपनाहैश्व स्वेदाध्यायोक्तभेषजेः १५ 
उरः कण्ठं च मृदुभिः सामे त्वामविधिं चरेत्‌ 
अतियोगोद्धतं वातं दृष्टा पवननाशनैः १६ 
स्निग्धै रसाध्येर्नात्युष्शैरभ्यङ्गैश्च शमं नयेत्‌ 
अनुत्क्लिष्टकफास्विन्नदुर्नलानां हि शोधनात्‌ १७ 
वायुर्लब्धास्पदो मर्म संशोष्याशु हरेदसून्‌ 
कषायलेहस्त्रेहाद्यैस्तेषां संशमयेदतः १८ 
-क्ञीणक्ञतातिसारासृक्‌पित्तदाहानु बन्धजान्‌ 
मधुरस्तिग्धशीताद्यैर्हि ध्मा श्वासानुपाचरेत्‌ १६ 
कुलत्थदशमूलानां क्वाथे स्युर्जाङ्गला रसाः 
युषाश्च शिग्रुवार्ताककासन्नवृषमूलकैः २० 
पल्लवैर्निम्नकुलकबृहती मातुलुङ्गजैः 
ठ्याघ्रीदुरालभाशृुङ्गीबिल्वमध्यत्रिकणटकेः २१ 
साभृताम्िकुलत्थैश्च यूषः स्यात्क्वथितैर्जले 
तढ्रद्रास्त्राबृहत्यादिबलामुद्गैः सचित्रकैः २२ 

पेया च चित्रकाजाजीशृङ्गीसौवर्चलैः कृता 
दशमूलेन वा कासश्वासहिघ्मारुजापहा २३ 
दशमूलशटीरास्त्राभार्गी बिल्वर्द्धिपौष्करैः 
कुलीस्शुङ्गीचपला तामलक्यमृतौषधेः २४ 
पिबेत्कषायं जीर्णेऽस्मिन्‌ पेयां तैरेव साधिताम्‌ 
शालिषष्टिकगोधूमयवमुदूकुलत्थभुक २५ 
कासहद्ग्रहपार्श्वार्तिहिध्माश्वास प्रशान्तये 

सक्तून्‌ वाऽकाङकुरक्ीरभावितानां समाक्तिकान्‌ २६ 
यवानां दशमूलादिनिष्क्ताथलुलितान्‌ पिबेत्‌ 
अन्ने च योजयेत्‌ ज्ञारहिडग्वाज्यविडदाडिमान्‌ २७ 
सपौष्करशठीठ्योष मातुलुङ्गाम्लवेतसान्‌ 
दशमूलस्य वा क्वाथमथवा देवदारुणः २८ 
पिबेद्वा वारुणीमरडं हिध्माश्वासी पिपासितः 

पिप्पलीपिप्पली मूलपथ्याजन्तुघ्नचित्रकैः २६ 
कल्कितैर्लैपिते रूढे निःक्षिपेद्घुभाजने 

तक्रं मासस्थितं तद्धि दीपनं श्वासकासजित्‌ ३० 
पाठां मधुरसां दारु सरलं च निशि स्थितम्‌ 
सुरामणडेऽल्पलवणं पिबेत्प्रसृतसम्मितम्‌ ३१ 
भार्गीशुणठयौ सुखाम्भोभिः क्षारं वा मरिचान्वितम्‌ 
स्वक्वाथपिष्टां लुलितां बाष्पिकां पाययेत वा ३२ 
स्वरसः समप्तपर्णस्य पुष्पाणां वा शिरीषतः 
हिघ्माश्वासे मधुकणायुक्तः पित्तकफानुगे ३३ 
उत्कारिका तुगाकृष्णा मधूलीघृतनागरैः 
पित्तानुबन्धे योक्तव्या पवने त्वनुबन्धिनि ३४ 
श्वाविच्छशामिषकणा घृतशल्यकशोणितैः 
सुवर्चलारसठ्योषसपिर्भिः सहितं पयः ३५ 

अनु शाल्योदनं पेयं वातपित्तानुबन्धिनि 
चतुर्गृणाम्बुसिद्धं वा छागं सगुडनागरम्‌ ३६ 
पिप्पलीमूलमधुकगुडगोश्व शकृद्रसान्‌ 
हिध्माभिष्यन्दकासघ्नान्‌ लिद्यान्मधुघृतान्वितान्‌ ३७ 
गोगजाश्ववराहोष्टखर मेषाजविड्सम्‌ 
समध्वेकैकशो लिह्याद्वहश्लेष्माऽथवा पिनेत्‌ ३८ 
चतुष्पाच्चर्मरोमास्थिखुस्शृङ्गोद्धवां मषीम्‌ 

तथैव वाजिगन्धाया लिह्याच्छवासी कफोल्बणः ३९ 
शठीपौष्करधात्रीर्वा पौष्करं वा करणान्वितम्‌ 
गेरिकाञ्जनकृष्णा वा स्वरसं वा कपित्थजम्‌ ४० 
रसेन वा कपित्थस्य धात्रीसैन्धबपिप्पलद्यः 
घृतक्षौद्रेण वा पथ्याविङङ्गोषणपिप्पलद्यः ४१ 
कोललाजामलद्राक्तापिप्पलीनागराणि वा 
गुडतैलनिशाद्रात्ताकणारास्त्रोषणानि वा ४२ 
पिबेद्रसाम्बुमद्याम्लै लैहौषधरजांसि वा 
जीवन्तीमुस्तसुरसत्वगेलाड्गय पौष्करम्‌ ४३ 
चणडातामलकीलोहभार्गी नागरवालकम्‌ 

कर्कटारूयाशठीकृष्णानाग केसरचोरकम्‌ ४४ 
उपयुक्तं यथाकामं चूर्णं द्विगुणशर्करम्‌ 
पार्श्वरुग्ञ्चरकासन्नं हिध्माश्वासहरं परम्‌ ४५ 
शठीतामलकीभार्ङ्गी चणडावालकपौष्करम्‌ 
शर्कराष्टगुणं चूर्णंहिध्माश्वासहरं परम्‌ ४६ 
तुल्यं गुडं नागरं च भक्षयेन्नावयेत वा 
लशुनस्य पलाण्डोर्वा मूलं गृञ्जनकस्य वा ४७ 
चन्दनाद्वा रसं दद्यान्नारीक्ीरेण नावनम्‌ 
स्तन्येन मक्तिकाविष्ठामलक्तकरसेन वा ४८ 
ससैन्धवं घृताच्छं वा सिद्धं स्तन्येन वा घृतम्‌ 
कल्कितैर्मधुरद्रव्यैस्तत्पिनेन्नावयेत वा ४६ 
सकुदुष्णं सकृच्छोतं व्यत्यासात्‌ ससितामधु 
तद्वत्पयस्तथा सिद्धमधोभागोषेर्घृतम्‌ ५० 
कणासौवर्चलक्ञारवयस्थाहिङ्गुचोरकैः 
सकायस्थैर्घृतं मस्तुदशमूलरसे पचेत्‌ ५१ 
तत्पिबेज्जीबनीयैर्वा लिह्यात्समधु साधितम्‌ 
तेजोवत्यभया कृष्टं पिप्पली कटुरोहिणी ५२ 
भूतीकं पौष्करं मूलं पलाशश्चित्रकः शठी 
पटुद्ठयं तामलकी जीवन्ती बिल्वपेशिका ५३ 
वचा पत्रं च तालीसं कर्षाशैस्तैर्विपाचयेत्‌ 
हिङ्गुपादैर्घृतप्रस्थं पीतमाशु निहन्ति तत्‌ ५४ 
शाखानिलार्शो ग्रहणीहिध्माहत्पार्श्ववेदनाः 
अर्धाशेन पिबेत्सर्पिः चारेण पटुनाऽथवा ५% 
धान्वन्तरं वृषघृतं दाधिकं हपुषादि वा 
शीताम्बुसेकः सहसा त्रासचिक्षेपभीशुचः ५६ 
हर्षेर्ष्योच्छ्वासरोधाश्च हितं कीटेश्च दंशनम्‌ 
यत्किञ्चित्कफवातच्नमुष्णं वातानुलोमनम्‌ ५७ 
तत्सेठ्यं प्रायशो यञ्च सुतरां मारुतापहम्‌ 
सर्वेषां बृंहणे ह्यल्पः शक्यश्च प्रायशो भवेत्‌ ५८ 
नात्यर्थं शमनेऽपायो भृशोऽशक्यश्च कर्षणे 

शमनेर्बुहणैश्चातो भूयिष्ठं तानुपाचरेत्‌ ५६ 
कासश्वासक्तयच्छर्दिहिघ्माश्चान्योन्यभेषजैः ५६॥१२ 
इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 
चतुर्थ 
चिकित्सितस्थाने श्वासहिध्माचिकित्सितं नाम चतुर्थो$ध्यायः ४ 


पञ्चमोऽध्यायः 
अथातो राजयक्मादिचिकित्सितं व्यारू्यास्यामः 
इति ह स्माहरात्रेयादयो महर्षयः 
बलिनो बहुदोषस्य स्त्रिग्चस्विन्नस्य शोधनम्‌ 
ऊर्ध्वाधो यक्तिमणः कुर्यात्सस्त्रेहं यन्न कर्शनम्‌ १ 
पयसा फलयुक्तेन मधुरेण रसेन वा 
सपिष्मत्या यवाग्वा वा वमनद्रव्यसिद्धया २ 
वमेत्‌ विरेचनं दद्यात्त्रिवृच्छ्यामानृपद्रुमान्‌ 
शर्करामधुसर्पिर्भिः पयसा तर्पणेन वा ३ 
द्राक्षाविदारीकाश्मर्यमांसानां वा रसैर्युतान 
शुद्धकोष्ठस्य युञ्जीत विधिं बंहणदीपनम्‌ ४ 
हृद्यानि चान्नपानानि वातघ्नानि लघूनि च 
शालिषष्टिकगोधूमयवमुदूं समोषितम्‌ ५ 
लिघुमचिच्युतवीर्यं च सुजरं बलकृञ्च यत्‌ 
आजं क्षीरं घृतं मांसं क्रव्यान्मांसं च शोषजित्‌ 
काकोलूकवृकड्ीपिगवाश्वनकुलोरगम्‌ ६ 
गुध्रभासखरोष्टरं च हितं छद्योपसंहितम्‌ 
ज्ञातं जुगुप्सितं तद्धि छर्दिषे न बलौजसे ७ 
मृगाद्याः पित्तकफयोः पवने प्रसहादयः 
वेसवारीकृताः पथ्या रसादिषु च कल्पिताः ८ 
भृष्टाः सर्पषतैलेन सर्पिषा वा यथायथम्‌ 
रसिका मृदवः स्तिग्धाः पटुद्रव्याभिसंस्कृताः € 
हिता मौलककौलत्थास्तद्वद्यूषाश्च साधिताः 
सपिप्पलीकं सयवं सकुलत्थं सनागरम्‌ १० 

सदाडिमं सामलकं स्त्रिग्धमाजं रसं पिनेत्‌ 
तेन षडिवनिवर्तन्ते विकाराः पीनसादयः ११ 
पिबेच्च सुतरां मद्यं जीर्णं स्त्रोतोविशोधनम्‌ 
पित्तादिषु विशेषेण मध्वरिष्टाच्छवारुणीः १२ 
सिद्धं वा पञ्चमूलेन तामलक्याऽथवा जलम्‌ 
पर्णिनीभिश्चतसृभिर्धान्यनागरकेण वा १३ 
कल्पयेज्चानुकूलोऽस्य तेनान्नं शुचि यत्नवान्‌ 
दशमूलेन पयसा सिद्धं मांसरसेन वा १४ 
बलागर्भ घृतं योज्यं क्रव्यान्मांसरसेन वा 
सचौद्रं पयसा सिद्धं सपिर्दशगुणेन वा १५ 
जीवन्तीं मधुकं द्राक्षां फलानि कुटजस्य च 
प॒ुष्कराह्णं शठीं कृष्णां व्याघ्रीं गोक्षुरकं बलाम्‌ १६ 
नीलोत्पलं तामलकीं त्रायमाणां दुरालभाम्‌ 
कल्कीकृत्य घृतं पक्वं रोगराजहरं परम्‌ १७ 
घृतं खर्जूरमृद्टीकामधुकैः सपरूषकैः 
सपिप्पलीकं वैस्वर्यकासश्वासञ्चरापहम्‌ १८ 
दशमूलश्॒तात्त्ीरात्स्पिर्यदुदियान्नवम्‌ 
सपिप्पलीकं सक्षोद्रं तत्परं स्वरबोधनम्‌ १६ 
शिरःपार्श्वांसशूलघ्ं कासः्वासञ्चरापहम्‌ 
पञ्चभिः पञ्चमूलेर्वा श्वुताद्यदुदियाद्घृतम्‌ २० 
पञ्चानां पञ्चमूलानां रसे क्षीरचतुर्गणे 

सिद्धं सपिर्जयत्येतद्यक्मणः ससकं नलम्‌ २१ 
पञ्चकोलयवचक्ञारघट्पलेन पचेद्घृतम्‌ 
प्रस्थोन्मितं तुल्यपयः स्त्रोतसां तद्विशोधनम्‌ २२ 
गुल्मज्चरोदरप्लीह ग्रहणीपाणडपीनसान्‌ 
श्वासकासाम्रिसदन श्वयथूर्ध्वानिलाञ्जयेत्‌ २३ 
रास्त्राबलागोच्षुरक स्थिरावर्षाभुवारिणि 
जीवन्तीपिप्पलीगर्भं सक्षीरं शोषजिद्घृतम्‌ २४ 
अश्वगन्धाशृतात्क्तीराद्घृतं च ससितापयः 
साधारणामिषतुलां तोयद्रोणद्वये पचेत्‌ २५ 

तेनाष्टभागशेषेश जीवनीयैः पलोन्मितैः 
साधघयेत्सर्पिषः प्रस्थं वातपित्तामयापहम्‌ २६ 
मांससर्पिरिदं पीतं युक्तं मांसरसेन वा 
कासश्वास्वर्रंशशोष हत्पाश्वशूलजित्‌ २७ 
एलाजमोदात्रिफला सौराष्ट्रीव्योषचित्रकान्‌ 
सारानरिष्टगायत्रीशाल बीजकसम्भवान्‌ २८ 
भल्लातकं विडङ्गं च पृथगष्टपलोन्मितम्‌ 
सलिले षोडशगुणे षोडशांशस्थितं पचेत्‌ २६ 
पुनस्तेन घृतप्रस्थं सिद्धे चास्मिन्पलानि षट्‌ 
तवक्षीर्याः क्षिपेत्त्रिंशत्सिताया ड्विगुणं मधु ३० 
घृतात्त्रिजातात्त्रिपलं ततो लीढं खजाहतम्‌ 
पयोनुपानं तत्प्राह्ने रसायनमयन्त्रणम्‌ ३१ 

मेध्यं चक्षुष्यमायुष्यं दीपनं हन्ति चाचिरात्‌ 
मेहगुल्मक्तयव्याधि पाणडरोगभगन्दरान्‌ ३२ 
ये च सपिंगुडाः प्रोक्ताः तते योज्याः क्ञयेऽपि ते 
त्वगेलापिप्लीक्तीरीशर्करा द्विगुणाः क्रमात्‌ ३३ 
चूर्णिता भक्तिताः क्षौद्रसर्पिषा वाऽवलेहिताः 
स्वर्याः कासक्षयश्वासपार्श्वरुक्कफनाशनाः ३४ 
अथ स्वरसादक्चिकित्सितम्‌ 
विशेषात्स्वरसादेऽस्य नस्यधूमादि योजयेत्‌ 
तत्रापि वातजे कोष्णं पिबरेदौत्तरभक्तिकम्‌ ३५ 
कासमर्दकवार्ताकीमार्कव स्वरसैर्घृतम्‌ 
साधितं कासजित्स्वर्यं सिद्धमार्तगलेन वा ३६ 
बदरीपत्रकल्कं वा घृतभृष्टं ससैन्धवम्‌ 

तैलं वा मधुकद्राक्षापिप्पलीकृमिनुत्फलैः ३७ 
हंसपाद्याश्च मूलेन पक्वं नस्तो निषेचयेत्‌ 
सुखोदकानुपानं च ससर्पिष्कं गुडौदनम्‌ ३८ 
अश्नीयात्पायसं चेवं स्त्रिग्धं स्वेदं नियोजयेत्‌ 
पित्तोद्धवे पिबेत्सर्पिः श्ृतशीतपयोनुपः ३६ 
च्ीरिवृक्ताङकुरक्वाथकल्कसिद्धं समाक्तिकम्‌ 

ग्रश्‍नीयाच्च ससर्पिष्कं यष्टीमधुकपायसम्‌ ४० 
बलाविदारिंगन्धाभ्यां विदार्या मधुकेन च 
सिद्धं सलवणं सर्पिर्नस्यं स्वर्यमनुत्तमम्‌ ४१ 
प्रपौण्डरीकं मधुकं पिप्पली बृहती बला 
साधितं ज्ञीरसर्पिश्च तत्स्वर्य नावनं परम्‌ ४२ 
लिह्यान्मधुरकाणां च चूर्णं मधुघृताप्लुतम्‌ 
पिबेत्कटूनि मूत्रेश कफजे रूच्तभोजनः ४३ 
कट्फलामलकव्योषं लिह्यात्तेलमधुप्लुतम्‌ 
ठ्योषक्ञाराम्रिचविकाभार्गीपथ्यामधूनि वा ४४ 
यवैर्यवागूं यमके कणाधात्रीकृतां पिबेत्‌ 
भुक्त्वाऽद्यात्पिप्पलद्यं शुरठीं तीच्त्णं वा वमनं भजेत्‌ ४% 
शर्कराक्षौद्रमिश्राणि शृतानि मधरैः सह 
पिब्रेत्पयांसि यस्योच्चैर्वदतोऽभिहतः स्वरः ४६ 
इति स्वरसादचिकित्सितम्‌ 
अथारोचकचिकित्सितम्‌ 

विचित्रमन्नमरुचौ हितैरुपहितं हितम्‌ 
बहिरन्तर्मृजा चित्तनिर्वाणं हृद्यमौषधम्‌ ४७ 

द्वौ कालौ दन्तपवनं भक्षयेन्मुखधावनैः 

कषायैः क्षालयेदास्यं धूमं प्रायोगिकं पिन्रेत्‌ ४८ 
तालीसचूर्णवटकाः सकर्प्रसितोपलाः 
शाशाङ्ककिरणाख्याश्च भक्त्या रुचिकराः परम्‌ ४९ 
वातादरोचके तत्र पिबेच्चूर्ण प्रसन्नया 
हरेणुकृष्णाकृमिजिदद्राक्षासैन्धवनागरात्‌ ५० 
एलाभार्गीयवक्षारहिङगुयुक्ताद्घृतेन वा 
छर्दयेद्वा वचाम्भोभिः पित्ताञ्च गुडवारिभिः ५१ 
लिह्याद्वा शर्करासर्पिलंवणोत्तममाक्तिकम्‌ 
कफाद्रमेन्निम्नजलैर्दीप्यकारग्बधोदकम्‌ ५२ 
पानं समध्वरिष्टाश्च तीक्ष्णाः समधुमाधवाः 
पिबेज्चूर्ण च पूर्वोक्तं हरेणवाद्युष्णवारिणा ५३ 
एलात्वङ्नागकुसुमतीच्त्ण कृष्णामहौषधम्‌ 

भागवृद्धं क्रमाञ्जूणं निहन्ति समशर्करम्‌ ५४ 
प्रसेकारुचिहत्पाश्वकासश्चास गलामयान्‌ 
यवानीतित्तिडीकाम्लवेत सौषधदाडिमम्‌ ५५ 
कृत्वा कोलं च कर्षांशं सितायाश्च चतुष्पलम्‌ 
घान्यसौवर्चलाजाजीवराङ्गं चार्धकार्षिकम्‌ ५६ 
पिप्पलीनां शतं चैकं द्वे शते मरिचस्य च 
चूर्गमेतत्परं रुच्यं हृद्यं ग्राहि हिनस्ति च ५७ 
विबन्धकासहत्पार्श्वप्लीहार्शो ग्रहणीगदान्‌ 
तालीसपत्रं मरिचं नागरं पिप्पली शुभा ५८ 
यथोत्तरं भागवृद्ध्या त्वगेले चार्धभागिके 
तद्गुच्यं दीपनं चूर्णं कणाष्टगुणशर्करम्‌ ५६ 
कासश्वासारुचिच्छर्दिप्लीहहत्पारश्चं शूलनुत्‌ 
पाण्डज्वरातिसारघ्न॑ मूढवातानुलोमनम्‌ ६० 
इत्यरोचकचिकित्सितम्‌ 

अ्र्कामृताक्षारजले शर्वरीमुषितैर्यवैः 

प्रसेके कल्पितान्सक्तृन्‌ भच्त्यांश्चाद्याट्टली वमेत्‌ ६१ 
कटुतिक्तेस्तथा शूल्यं भक्तयेज्जाङ्गलं पलम्‌ 
शुष्कांश्च भच्त्यान्‌ सुलघूँश्चणकादिरसानुपः ६२ 
श्लेष्मणोऽतिप्रसेकेन वायुः श्लेष्माणमस्यति 
कफप्रसेकं तं विद्वान्स्निग्धोष्ण्रेव निर्जयेत्‌ ६३ 
पीनसेऽपि क्रममिमं वमथौ च प्रयोजयेत्‌ 
विशेषात्पीनसेऽभ्यङ्गान्‌ स्नेहान्‌ स्वेदांध शीलयेत्‌ ६४ 
स्त्रिगधानुत्कारिकापिणडैः शिरः पार्श्वगलादिषु 
लवणाम्लकट्ूष्णांश्च रसान्‌ स्त्रेहोपसंहितान्‌ ६५ 
शिरोंसपार्श्वशूलेषु यथादोषविधिं चरेत्‌ 
अऔदकानूपपिशितैरुपनाहाः सुसंस्कृताः ६६ 
तत्रेष्टाः सचतुःस्त्रेहाः दोषसंसर्ग इष्यते 

प्रलेपो नतयष्टयाहृशताह्वाकुष्ठचन्दनैः ६७ 
बलारास्त्रातिलैस्तद्वत्स सर्पिर्मघुकोत्पलैः 
पुनर्नवाकृष्णगन्धा बलावीराविदारिभिः ६८ 

नावनं घूमपानानि स्त्रेहाश्चौत्तरभक्तिकाः 
तेलान्यभ्यङ्गयोगीनि बस्तिकर्म तथा परम्‌ ६६ 
शृङ्गाद्येर्वा यथादोषं दुष्टमेषां हरेदसूक्‌ 

प्रदेहः सघुतैः श्रेष्ठः पद्मकोशीरचन्दनैः ७० 
दूर्वामधुकमञ्जिष्ठाकेसरैर्वा घृताप्लुतैः 
वटादिसिद्धतैलेन शतधौतेन सर्पिषा ७१ 
अभ्यङ्गः पयसा सेकः शस्तश्च मधुकाम्बुना 
प्रायेणोपहताय्चित्वात्सपिच्छमतिसार्यते ७२ 
तस्यातिसारग्रहणीविहितं हितमौषधम्‌ 

पुरीषं यत्रतो रक्ञेच्छुष्यतो राजयक्त्मिणः ७३ 
सर्वघातुक्तयार्तस्य बलं तस्य हि विड्बलम्‌ 
मांसमेवाश्नतो य॒क्त्या मार्द्वीकं पिबतोऽनु च ७४ 
अविधारितवेगस्य यच्त्मा न लभतेऽन्तरम्‌ 

सुरां समराडां मार्ड्रीकमरिष्टान्सीघुमाधवान्‌ ७% 
यथार्हमनुपानार्थं पिबेन्मांसानि भक्षयन्‌ 
स्त्रोतोविबन्धमोच्षार्थं बलौजःपुष्टये च तत्‌ ७६ 
स्त्रेह त्तीराम्बुको्ठेषु स्व भ्यक्तमवगाहयेत्‌ 

उत्तीर्ण मिश्रकैः स्त्रेहैर्भूयोऽभ्यक्तं सुखैः करे: ७७ 
मृद्धीयात्सुखमासीनं सुखं चोद्ठर्तयेत्परम्‌ 
जीवन्तीं शतवीर्या च विकसां सपुनर्नवाम्‌ ७८ 
अ्श्वगन्धामपामार्ग तर्कारीं मधुकं बलाम्‌ 
विदारीं सर्षपान्‌ कुष्ठं तणड्लानतसीफलम्‌ ७€ 
माषांस्तिलांश्च किरवं च सर्वमेकत्र चूर्णयेत्‌ 
यवचूर्णं त्रिगुणितं दश्ना युक्तं समाक्तिकम्‌ ८० 
एतदुद्रर्तनं कार्य पृष्टिवर्णनलप्रदम्‌ 
गौरसर्षपकल्केन स्त्रानीयौषधिभिश्च सः ८१ 
स्त्रायाटूतुसुखैस्तोयै जीवनीयोपसाधितैः 
गन्धमाल्यादिकां भूषामलक्ष्मीनाशनीं भजेत्‌ ८२ 
सुहृदां दर्शनं गीतवादित्रोत्सवसंश्रृतिः 

बस्तयः क्षीरसर्पीषि मद्यमांससुशीलता ८३ 

दैवव्यपाश्रयं तत्तदथर्वोक्तं च पूजितम्‌ ८३-२ 
इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 


चतर्थे 
चिकित्सितस्थाने राजयक्मारदिचिकित्सितं नाम पञ्चमोऽध्यायः ५ 


षष्ठोऽध्यायः 
अथातश्च्छर्दिहद्रोगतृष्णािकित्सितं व्यारूयास्यामः 
इति ह स्माहरात्रेयादयो महर्षयः 
अआमाशयोत्क्लेशभवाः प्रायश्च्छद्यो हितं ततः 
लङ्कनं प्रागृते वायोर्वमनं तत्र योजयेत्‌ १ 
बलिनो बहुदोषस्य वमतः प्रततं बहु 
ततो विरेकं क्रमशो हृद्यं मच्चैः फलाम्बुभिः २ 
चीरैर्वा सह स हयूर्घ्न गतं दोषं नयत्यधः 
शमनं चौषधं रूक्षदुर्बलस्य तदेव तु ३ 
परिशुष्कं प्रियं सात्म्यमन्नं लघु च शस्यते 
उपवासस्तथा यूषा रसाः काम्बलिकाः खलाः ४ 
शाकानि लेहा भोज्यानि रागषाडवपानकाः 
भच्त्याः शुष्का व्रिचित्राश्च फलानि स्त्रानघर्षणम्‌ ५ 
गन्धाः सुगन्धयो गन्धफलपुष्पान्नपानजाः 
भुक्तमात्रस्य सहसा मुखे शीताम्बुसेचनम्‌ ६ 
हन्ति मारुतजां छर्दि सर्पिः पीतं ससैन्धवम्‌ 
किञ्चिदुष्णं विशेषण सकासहदयद्रवाम्‌ ७ 
ठ्योषत्रिलवणाढयं वा सिद्धं वा दाडिमाम्बुना 
सशुणठीदधिधान्येन शृतं तुल्याम्बु वा पयः ८ 
व्यक्तसैन्धवसर्पिर्वा फलाम्लो वैष्किरो रसः 
स्त्रिग्धं च भोजनं शुरठीदधिदाडिमसाधितम्‌ & 
कोष्णं सलवणं चात्र हितं स्रेहविरेचनम्‌ 
पित्तजायां विरेकार्थ द्राक्षेक्तुस्वरसैस्त्रिवृत्‌ १० 
सर्पिर्वा तैल्वकं योज्यं वृद्धं च श्लेष्मधामगम्‌ 
ऊर्ध्वमेव हरेत्‌ पित्तं स्वादुतिक्तैर्विशुद्ध्रिमान्‌ ११ 

पिबेन्मन्थं यवागूं वा लाजैः समधुशर्कराम्‌ 
मुदूजाङ्गलजेरद्याद्वयञ्जनैः शालिषष्टिकम्‌ १२ 
मृद्भृष्टलोष्टप्रभवं सुशीतं सलिलं पिबेत्‌ 
मुद्गोशीरकणाधान्यैः सह वा संस्थितं निशाम्‌ १३ 
द्राक्षारसं रसं वेक्षोर्गुडूच्यम्बु पयोऽपि वा 
जम्ब्वाम्रपल्लवोशीरवटशुङ्गावरोहजः १४ 
क्ताथः क्षौद्रयुतः पीतः शीतो वा विनियच्छति 
छर्दि ज्वरमतीसारं मूर्च्छा तृष्णां च दुर्जयाम्‌ १५ 
धात्रीरसेन वा शीतं पिबेन्मुद्ददलाम्बु वा 
कोलमञ्जसितालाजामक्तिकाविट्कणाञ्जनम्‌ १६ 
लिह्यात्नोद्रेण पथ्यां वा द्राक्षां वा बदराणि वा 
कफजायां वमेन्निम्बकृष्णापिणडीतसर्षपेः १७ 
युक्तेन कोष्णतोयेन दुर्बलं चोपवासयेत्‌ 
आरग्वधादिनिर्यहं शीतं क्षौद्रयुतं पिबेत्‌ १८ 

मन्थान्‌ यवैर्वा बहशश्च्छर्दिष्नोषधभावितिः 
कफन्नमन्नं हद्यं च रागाः सार्जकभूस्तृणाः १६ 
लीढं मनःशिलाकृष्णामरिचं बीजपूरकात्‌ 
स्वरसेन कपित्थस्य सद्चौद्रेण वमिं जयेत्‌ २० 
खादेत्कपित्थं सव्योषं मधुना वा दुरालभाम्‌ 
लिह्यान्मरिचचोचेलागोशकृद्रसमाक्तिकम्‌ २१ 
अनुकूलोपचारेण याति द्विष्टार्थजा शमम्‌ 
कृमिजा कृमिहद्रोगगदितैश्च भिषगूजितैः २२ 
यथास्वं परिशेषाश्च तत्कृताश्च तथाऽमयाः 
छर्दिप्रसङ्गेन हि मातरिश्वा धातुक्षयात्कोपमुपैत्यवश्यम्‌ 
कुर्यादतोऽस्मिन्‌ वमनातियोगप्रोक्तं विधिं स्तम्मनबंहणीयम्‌ २३ 
सपिंगुडा मांसरसा घृतानि कल्याणकत्र्यूषणजीवनानि 
पयांसि पथ्योपहितानि लेहाश्छार्दि प्रसक्तां प्रशमं नयन्ति २४ 
इति छर्दिचिकित्सितम्‌ 
अथ हृद्रोगचिकित्सितम्‌ 
हृद्रोगे वातजे तैलं मस्तुसौवीरतक्रवत्‌ २५ 

पिब्रेत्सुखोष्णं सबिडं गुल्मानाहार्तिजिञ्च तत्‌ 
तेलं च लवणैः सिद्धं समूत्राम्लं तथागुणम्‌ २६ 
बिल्वं रास्त्रां यवान्‌ कोलं देवदारुं पुनर्नवाम्‌ 
कुलत्थान्‌ पञ्चमूलं च पक्त्वा तस्मिन्पचेजले २७ 
तैलं तन्नावने पाने बस्तौ च विनियोजयेत्‌ 
शुण्ठीवयस्थालवणकायस्थाहिङ्गुपौष्करेः २८ 
पथ्यया च शृतं पार्श्वहद्रुजागुल्मजिद्घृतम्‌ 
सौवर्चलस्य द्विपले पथ्यापञ्चाशदन्विते २६ 
घृतस्य साधितः प्रस्थो हद्रोगश्वासगुल्मजित्‌ 
दाडिमं कृष्णलवणं शुरठी हिङ्ग्वम्लवेतसम्‌ ३० 
अपतन्त्रकहद्रोगश्वासन्नं चूर्णमुत्तमम्‌ 
पुष्कराह्ृशठीशुणठी बीजपूरजटाभयाः ३१ 
पीताः कल्कीकृताः च्ञारघृताम्ललवणैर्युताः 
विकर्तिकाशूलहराः क्वाथः कोष्णश्च तद्गुणः ३२ 
यवानीलवणक्ञारवचाजाज्योषधेः कुतः 
सपूतिदारुबीजाहृपलाश शठिपोष्करेः ३३ 
यिवक्ञारो यवानी च पिबेदुष्णेन वारिणा 

एतेन वातजं शूलं गुल्मं चैव चिरोत्थितम्‌ १ 
भिद्यते सप्तरात्रेण पवनेन यथा घनः 
पञ्चकोलशठीपथ्यागुडबीजाह्व पोष्करम्‌ 
वारुणीकल्कितं भृष्टं यमके लवणान्वितम्‌ ३४ 
हृत्पारश्वयोनिशूलेषु खादेद्गुल्मोदरेषु च 


स्त्रिग्धाश्चेह हिताः स्वेदाः संस्कृतानि घृतानि च ३५ 


लघुना पञ्चमूलेन शुरठ्या वा साधितं जलम्‌ 
वारुणीदधिमराडं वा धान्याम्लं वा पिबेत्तृषि ३६ 
सायामस्तम्भशूलामे हृदि मारुतदूषिते 

क्रियेषा सद्रवायामप्रमोहे तु हिता रसाः ३७ 
सन्रेहाढयास्तित्तिरिक्रौञ्च शिखिवर्तकदच्षजाः 
बलातैलं सहद्रोगः पिबेद्रा सुकुमारकम्‌ ३८ 
यष्ट्याहृरशतपाकं वा महास्त्रेहं तथोत्तमम्‌ 

रास्त्राजीबकजीवन्तीबलाव्याघरीपुनर्नवैः ३६ 
भार्गीस्थिरावचाव्योषैर्महास्त्रेहें विपाचयेत्‌ 
दधिपादं तथाम्लैश्व लाभतः स निषेवितः ४० 
तर्पणो बृंहणो बल्यो वातहृद्रोगनाशनः 

दीप्तेऽग्रौ सद्रवायामे हृद्रोगे वातिके हितम्‌ ४१ 
क्षीरं दधि गुडः सर्पिरौदकानूपमामिषम्‌ 

एतान्येव च वर्ज्यानि हृद्रोगेषु चतुर्ष्वपि ४२ 
शेषेषु स्तम्भजाडयामसं युक्तेऽपि च वातिके 
कफानुबन्धे तस्मिंस्तु रूक्ोष्णामाचरेत्क्रियाम्‌ ४३ 
पत्ते द्राक्षेक्षुनिर्याससिताक्षोद्रपरूषकैः 

युक्तो विरेको हृद्यः स्यात्क्रमः शुद्धे च पित्तहा ४४ 
जक्षतपित्तज्वरोक्तं च बाह्यान्तः परिमार्जनम्‌ 
कट्वीमधुककल्कं च पिबेत्ससितमम्भसा ४५ 
श्रेयसीशर्करा द्रा्षाजीवकर्षभकोत्पलैः 
बलाखर्जूरकाकोलीमेदायुग्मैश्च साधितम्‌ ४६ 
सक्षीरं माहिषं सर्पिः पित्तहृद्रोगनाशनम्‌ 
प्रपौणडरीकमधुकविस ग्रन्थिकसेरुकाः ४७ 
सशुण्ठीशैवलास्ताभिः सक्षीरं विपचेद्घृतम्‌ 
शीतं समधु तच्चेष्टं स्वादुवर्गकृतं च यत्‌ ४८ 
बस्तिं च दद्यात्सक्षोद्रं तैलं मघुकसाधितम्‌ 
कफोद्भवे वमेत्स्विन्नः पिचुमन्दवचाम्भसा ४६ 
कुलत्थधघन्वोत्थ रसतीक्णमद्ययवाशनः 

पिबेद्यूर्ण वचाहिङगुलवणद्वयनागरात्‌ ५० 
सैलायवानककणायवज्षारात्सुखाम्बुना 
फलधान्याम्लकौलत्थयूष मूत्रासवैस्तथा ५१ 
पृष्कराह्नाभयाशुगठीशटी रास्त्रावचाकणात्‌ 
क्वाथं तथा5भयाशुरठीमाद्रीपीतट्रकट्फलात्‌ ५२ 
क्वाथे रोहितकाश्वत्थखदिरोदुम्बरार्जुने 
सपलाशवटे ठ्योषत्रिवूच्चूर्णान्विते कृतः ५३ 
सुखोदकानुपानश्च लेहः कफविकारहा 

श्लेष्मगुल्मोदिताज्यानि चारांश्च विविधान्‌ पिबेत्‌ ५४ 
प्रयोजयेच्छिलाह्ं वा ब्राह्मं वाऽत्र रसायनम्‌ 
तथाऽमलकलेहं वा प्राशं वाऽगस्त्यनिर्मितम्‌ ५५ 
स्याच्छूलं यस्य भुक्तेऽति जीर्यत्यल्पं जरां गते 
शाम्येत्स कुष्कृमिजिल्लवणङ्टयतिल्वकैः ५६ 
सदेवदार्वतिविषैश्चूर्णमुष्णाम्बुना पिन्रेत्‌ 

यस्य जीर्णेऽधिकं स्त्रेहः स विरेच्यः फलैः पुनः ५७ 
जीर्यत्यन्ने तथा मूलैस्तीच्त्णैः शूले सदाऽधिके 
प्रायोऽनिलो रुद्धगतिः कुप्यत्यामाशये गतः ५८ 
तस्यानुलोमनं कार्य शुद्धिलङ्नपाचनैः 
कृमिघ्रमौषधं सर्व कृमिजे हदयामये ५६ 

इति हृद्रोगचिकित्सितम्‌ 

अथ तृष्णा चिकित्सितम्‌ 

तृष्णासु वातपित्तश्चो विधिः प्रायेण शस्यते 
सर्वासु शीतो बाह्यान्तस्तथा शमनशोधनः ६० 
दिव्याम्बु शीतं सक्षोद्रं तह्टद्धौमं च तद्गुणम्‌ 
निर्वापितं तप्तलोष्टकपालसिकतादिभिः ६१ 
सशर्करं वा क्वथितं पञ्चमूलेन वा जलम्‌ 
दर्भपूर्वेण मन्थश्च प्रशस्तो लाजसक्तुभिः ६२ 
वाट्यश्चामयवैः शीतः शर्करामाक्तिकान्वितः 
यवागूः शालिभिस्तद्टत्कोद्रवैश्च चिरन्तनैः ६३ 
शीतेन शीतवीर्येश्च द्रव्यैः सिद्धेन भोजनम्‌ 
हिमाम्बुपरिषिक्तस्य पयसा ससितामधु ६४ 
रसैश्चानम्ललवणैर्जाङ्गले घृतभज्तिः 

मुद्भादीनां तथा यूषेर्जीवनीयरसान्वितेः ६ 

नस्यं क्षीरघृतं सिद्धं शीतैरिक्तोस्तथा रसः 
निर्वापणाश्च गणडूषाः सूत्रस्थानोदिता हिताः ६६ 
दाहज्चरोक्ता लेपाद्या निरीहत्वं मनोरतिः 
महासरिद््रदादीनां दर्शनस्मरणानि च ६७ 
तृष्णायां पवनोत्थायां सगुडं दधि शस्यते 

रसाश्च बृंहणाः शीताः विदार्यादिगणाम्बु च ६८ 
पित्तजायां सितायुक्तः पक्वोदुम्बरजो रसः 
तत्क्वाथो वा हिमस्तद्वत्सारिवादिगणाम्बु वा ६६ 
तद्विधेश्व गणैः शीतकषायान्‌ ससितामधून्‌ 
मधुरेरौषधैस्तद्वत्‌ क्षीरिवृक्षेथ्च कल्पितान्‌ ७० 
नीजपूरकमृट्टीकावट वेतसपल्लवान्‌ 

मूलानि कुशकाशानां यष्ट्याह्वं च जले शृतम्‌ ७१ 
ज्वरोदितं वा द्राक्तादि पञ्चसाराम्बु वा पिबेत्‌ 
कफोद्भवायां वमनं निम्बप्रसववारिणा ७२ 
बिल्वाढकीपञ्चकोलदर्भ पञ्चकसाधितम्‌ 

जलं पिनेद्रजन्या वा सिद्धं सक्षोद्रशर्करम्‌ ७३ 
मुद्यूषं च सठ्योषपटोलीनिम्बपल्लवम्‌ 

यवान्नं तीच्णकवलनस्यलेहांश्च शीलयेत्‌ ७४ 
सर्वैरामाञ्च तद्धन्त्री क्रियेष्टा बमनं तथा 
त्र्यूषणारुष्करवचाफलाम्लोष्णाम्बुमस्तुभिः ७५ 
अन्नात्ययान्मण्डमुष्णं हिमं मन्थं च कालवित्‌ 
तृषि श्रमान्मांसरसं मन्थं वा ससितं पिबेत्‌ ७६ 
आतपात्ससितं मन्थं यवकोलजसक्तुभिः 
सर्वाणयङ्गानि लिम्पेञ्च तिलपिशयाककाञ्जिकेः ७७ 
शीतस्त्रानाच्च मद्याम्बु पिवेत्तण्मान्‌ गुडाम्बु वा 
मद्यादर्धजलं मद्यं स्त्रातोऽम्ल लवसैर्युतम्‌ ७८ 
स्त्रेहतीच्णतराम्चिस्तु स्वभावशिशिरं जलम्‌ 
स्त्रेहादुष्णाम्न्वजीर्णात्त जीर्णान्मणडं पिपासितः ७६ 
पिबेत्तस्त्रिग्धान्नतूषितो हिमस्पधिं गुडोदकम्‌ 
गुर्वाद्यन्नेन तृषितः पीत्वोष्णाम्ब तदुल्लिखेत्‌ ८० 
्षयजायां क्षयहितं सर्व बृंहणमौषधम्‌ 
कुशदुर्बलरूक्षाणां क्षीरं छागो रसोऽथवा ८१ 
क्षीरं॑ च सोर्ध्ववातायां क्षयकासहरैः शृतम्‌ 
रोगोपसर्गाज़ातायां धान्याम्बु ससितामधु ८२ 
पाने प्रशस्तं सर्वा च क्रिया रोगाद्यपेक्ञया 

तृष्यन्‌ पूर्वामयक्षीणो न लभेत जलं यदि ८३ 
मरणं दीर्घरोगं वा प्राप्नुयाक्त्वरितं ततः 
सात्म्यान्नपानभेषज्यैस्तृष्णां तस्य जयेत्पुरा ८४ 
तस्यां जितायामन्योऽपि व्याधिः शक्यश्चिकित्सितुम्‌ ८४॥१२ 
इति तृष्णारोगचिकित्सितम्‌ 
इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 


चतुर्थ 
चिकित्सितस्थाने छर्दिहद्रोगतृष्णाचिकित्सितं नाम षष्ठोऽध्यायः६ 


सप्तमो5ध्यायः 
अथातो मदात्ययादिचिकित्सितं व्याख्यास्यामः 
इति ह स्माहरात्रेयादयो महर्षयः 
यं दोषमधिकं पश्येत्तस्यादौ प्रतिकारयेत्‌ 
कफस्थानानुपूर्व्या च तुल्यदोषे मदात्यये १ 
पित्तमारुतपर्यन्तः प्रायेणहि मदात्ययः 
हीनमिथ्यातिपीतेन यो व्याधिरुपजायते २ 
समपीतेन तेनैव स मद्येनोपशाम्यति 
मद्यस्य विषसादृश्यात्‌ विषं तूत्कर्षवृत्तिभिः ३ 
तीच्त्णादिभिर्गणेर्योगा द्विषान्तरमपेक्षते 
तीच्त्णोष्णेनातिमात्रेण्‌ पीतेनाम्लविदाहिना ४ 
मद्येनान्नरसक्लेदो विदग्धः क्षारतां गतः 
यान्‌ करर्यान्मदतृरमोहज्वरान्तर्दाहविभ्रमान्‌ ५ 
मद्योत्क्लिष्टेन दोषेण रुद्धः स्त्रोतःसु मारुतः 
सुतीब्रा वेदना याश्च शिरस्यस्थिषु सन्धिषु ६ 
जीर्णाममद्यदोषस्य प्रकाङ्गालाघवे सति 
यौगिकं वरिधिवद्युक्तं मद्यमेव निहन्ति तान्‌ ७ 
चारो हि याति माधुर्य शीघमम्लोपसंहितः 
मद्यमम्लेषु च श्रेष्ठं दोषविष्यन्दनादलम्‌ ८ 
तीच्त्णोष्णाद्चैः पुरा प्रोक्तैर्दीपनाद्चैस्तथा गुणैः 
सात्म्यत्वाञ्च तदेवास्य धातुसाम्यकरं परम्‌ ६ 

सप्ताहमष्टरात्रं वा कुर्यात्पानात्ययौषधम्‌ 
जीर्यत्येतावता पानं कालेन विपथाश्रितम्‌ १० 

परं ततोऽनुवश्नाति यो रोगस्तस्य भेषजम्‌ 
यथायथं प्रयुञ्जीत कृतपानात्ययोषधः ११ 

तत्र वातोल्बणे मद्य दद्यात्पिष्टकृतं युतम्‌ 
बीजपूरकवृक्षाम्लकोलदाडिमदीप्यकैः १२ 
यवानीहपुषाजाजी व्योषत्रिलवणार्द्रकैः 
शूल्यैर्मासैर्हरितकैः स्तरेहवद्भ्श्चि सक्तुभिः १३ 
उष्णस्त्रिगचाम्ललवणा मेद्यमांसरसा हिताः 
अआमाख्रातकपेशीभिः संस्कृता रागषाडवाः १४ 
गोधूममाषविकृतिर्मृदुश्चित्रा मुखप्रिया 
आर्द्रिकार्ट्रककुल्माषसुक्तमांसादिगर्भिणी १५ 
सुरभिर्लवणा शीता निर्गदा वाऽच्छवारुणी 
स्वरसो दाडिमात्‌ क्वाथः पञ्चमूलात्कनीयसः १६ 
शुण्ठीधान्यात्तथा मस्तुसुक्ताम्भोच्छाम्लकाञ्जिकम्‌ 
अंभ्यड्जोद्रर्तनस्त्रानमुष्णं प्रावरणं घनम्‌ १७ 
घनश्चागुरुजो घूपः पङ्कश्चागुरुकुङ्कुमः 
कुचोरुश्रोणिशालिन्यो यौवनोष्णाङ्गयष्टयः १८ 
हर्षेणालिङ्गने युक्ताः प्रियाः संवाहनेषु च 
पित्तोल्वणे बहुजलं शार्करं मधु वा युतम्‌ १६ 
रसैर्दाडिम खर्जूर भव्यद्राक्तापरूषजैः 

सुशीतं ससितासक्तु योज्यं ताटूक च पानकम्‌ २० 
स्वादुवर्गकषायैर्वा युक्तं मद्यं समाक्तिकम्‌ 
शालिषष्टिकमश्नीयाच्छशाजैणकपिञ्जलैः २१ 
सतीनमुद्ामलकपटोलीदाडिमै रसैः 

कफपित्तं समुत्क्लिष्टमुल्लिखेत्तुड्विदाहवान्‌ २२ 
पीत्वाऽम्बु शीतं मद्य वा भूरीक्षुरससंयुतम्‌ 
द्राक्षारसं वा संसर्गी तर्पणादिः परं हितः २३ 
तथाऽग्निर्दीप्यते तस्य दोषशेषान्नपाचनः 

कासे सरक्तनिष्ठीवे पार्थ्वस्तनरुजासु च २४ 

तृष्णायां सविदाहायां सोत्क्लेशे हृदयोरसि 
गुड्चीभद्रमुस्तानां पटोलस्याथवा रसम्‌ २५ 
सश्ृङ्गबेरं युञ्जीत तित्तिरिप्रतिभोजनम्‌ 

तुष्यते चाति बलवद्वातपित्ते समुद्धते २६ 
दद्याद्‌ द्राक्षारसं पानं शीतं दोषानुलोमनम्‌ 
जीर्णेऽद्यान्मधुराम्लेन छागमांसरसेन च २७ 
तृष्यल्पशः पिबेन्मद्यं मदं रन्‌ बहूदकम्‌ 
मुस्तदाडिमलाजाम्बु जलं वा पर्णिनीश्रृतम्‌ २८ 
पाटल्युत्पलकन्दैर्वा स्वभावादेव वा हिमम्‌ 
मद्यातिपानादब्धातौ क्षीणे तेजसि चोद्धते २६ 
यः शुष्कगलताल्वोष्ठो जिह्वां निष्कृष्य चेष्टते 
पाययेत्कामतोऽम्भस्तं निशी थपवनाहतम्‌ ३० 
कोलदाडिमवृक्षाम्लचुक्रीकाचुक्रिकारसः 
पञ्चाम्लको मुखालेपः सद्चस्तृष्णां नियच्छति ३१ 
त्वचं प्राप्तश्च पानोष्मा पित्तरक्ताभिमूच्छितः 
दाहं प्रकुरुते घोरं तत्रातिशिशिरो विधिः ३२ 
अशाम्यति रसैस्तृमे रोहिणीं व्यधयेच्छिराम्‌ 
उल्लेखनोपवासाभ्यां जयेच्छ्लेष्मोल्चणं पिबेत्‌ ३३ 
शीतं शुरठीस्थिरोदीच्यदुः स्पर्शान्यतमोदकम्‌ 
निरामं ज्षुधितं काले पाययेट्टहमाक्तिकम्‌ ३४ 
शार्करं मधु वा जीर्णमरिष्टं सीधुमेव वा 
रूक्षतर्पणसंयुक्ते यबानीनागरान्वितम्‌ ३५ 
यूषेणयवगोधूमं तनुनाऽल्पेन भोजयेत्‌ 
उष्णाम्लकट्ुतिक्तेन कौलत्थेनाल्पसर्पिषा ३६ 
शुष्कमूलकजैश्च्छागै रसैर्वा धन्वचारिणाम्‌ 
साम्लवेतसवृक्षाम्लपटोलीव्योषदाडिमैः ३७ 
प्रभूतशुरठीमरिच हरितार्द्रकपेशिकम्‌ 
बीजपूररसाद्यम्ल भृष्टनीरसवर्तितम्‌ ३८ 
करीरकरमर्दादि रोचिष्णु बहशालनम्‌ 
प्रव्यक्ताष्टाङ्गलवणं विकल्पितनिमर्दकम्‌ ३६ 

यथाग्रमि भक्षयन्‌ मांसं माधवं निगदं पिबेत्‌ 
सितासौवर्चलाजाजीतिन्तिडीकाम्लवेतसम्‌ ४० 
त्वगेलामरिचाघांशमष्टाङ्ग लवणं हितम्‌ 
स्रोतोविशुद्घ्यञ्चिकरं कफप्राये मदात्यये ४१ 
रूच्षोष्णोडर्तनोद्धर्षस्नान भोजनलङ्कनैः 
सकामाभिः सह स्त्रीभिर्युक्त्या जागरणेन च ४२ 
मदात्यः कफप्रायः शीघं समुपशाम्यति 

यदिदं कर्म निर्दिष्टं पृथग्दोषनलं प्रति ४३ 
सन्निपाते दशविधे तच्छेषेऽपि विकल्पयेत्‌ 
त्वङ्नागपुष्पमगधामरिचाजाजिधान्यकैः ४४ 
परूषकमधूकैलासुराह्वैश्च सितान्वितैः 
सकपित्थरसं हृद्यं पानकं शशिबोधितम्‌ ४५ 
मदात्ययेषु सर्वेषु पेयं रुच्यम्रिदीपनम्‌ 
नाविक्ञोभ्य मनो मद्यं शरीरमव्रिहन्य वा ४६ 
कुर्यान्मदात्ययं तस्मादिष्यत हर्षणी क्रिया 
संशुद्धिशमनाद्येषु मददोषः कृतेष्वपि ४७ 

न चेच्छाम्येत्कफे क्रीणे जाते दोर्बल्यलाघवे 
तस्य मद्यविदग्धस्य वातपित्ताधिकस्य च ४८ 
ग्रीष्मोपतप्तस्य तरोर्यथा वर्ष तथा पयः 
मद्यक्तीणस्य हि क्षीणं क्षीरमाश्वेव पुष्यति ४६ 
ग्रोजस्तुल्यं गुणैः सर्वैर्विपरीतं च मद्यतः 

पयसा विहते रोगे बले जाते निवर्तयेत्‌ ५० 
क्षीरप्रयोगं मद्यं च क्रमेणाल्पाल्पमाचरेत्‌ 

न विक्षयध्वंसकोत्थैः स्पृशेतोपद्रवैर्यथा ५१ 
तयोस्तु स्याद्घृतं क्षीरं नस्तयो ब्रंहणाः शिवाः 
अभ्यङ्गो र्तनस्त्रानान्यन्नपानं च वातजित्‌ ५२ 
युक्तमद्यस्य मद्योत्थो न व्याधिरुपजायते 
अतोऽस्य वच्त्यते योगो यः सुखायैव केवलम्‌ ५३ 
आश्विनं या महत्तेजो बलं सारस्वतं च या 
दधात्यैन्द्रं च या वीर्य प्रभावं वैष्णवं च या ५४ 

अस्त्रं मकरकेतोर्या पुरुषार्थो बलस्य या 
सौत्रामणयां द्विजमुखे या हताशे च हूयते ५% 
या सर्वोषधिसम्पूर्णान्मथ्यमानात्सुरा सुरैः 
महोदधेः समुद्भूता श्रीशशाङ्कामृतेः सह ५६ 
मधघुमाधवमैरेयसीघु गौडासवादिभिः 
मदशक्तिमनुज्मन्ती या रूपेर्बहभिः स्थिता ५७ 
यामास्वाद्य विलासिन्यो यथार्थं नाम बिभ्रति 
कुलाङ्गनाऽपि यां पीत्वा नयत्युद्धतमानसा ५८ 
अनङ्गालिङ्गितैरङ्गैः क्वापि चेतो मुनेरपि 
तरङ्गभङ्गश्रुकुटीतर्जनै ्मानिनीमनः ५६ 

एकं प्रसाद्य कुरुते या ड्रयोरपिनिर्वृ तिम्‌ 
यथाकामं भटावाप्तिपरिहृष्टाप्सरोगणे ६० 
तृणवत्पुरुषा युद्धे यामास्वाद्य त्यजन्त्यसून्‌ 

यां शीलयित्वाऽपि चिरं बहधा नहविग्रहाम्‌ ६१ 
नित्यं हर्षातिवेगेन तत्पूर्वमिव सेवते 
शोकोद्वेगारतिभयेर्या दृष्टा नाभिभूयते ६२ 
गोष्टीमहोत्सवोद्यानं न यस्याः शोभते विना 
स्मृत्वा स्मृत्वा च बहुशो वियुक्तः शोचते यया ६३ 
अप्रसन्नाऽपि या प्रीत्यै प्रसन्ना स्वर्ग एव या 
अपीन्द्रं मन्यते दुःस्थं हृदयस्थितया यया ६४ 
अनिर्देश्यसुखास्वादा स्वयंवेद्येब या परम्‌ 

इति चित्रास्ववस्थासु प्रियामनुकरोति या ६५ 
प्रियाऽतिप्रियतां याति यत्प्रियस्य विशेषतः 

या प्रीतिर्या रतिर्वा वाग्‌ या पृष्टिरिति च स्तुता ६६ 
देवदानवगन्धर्वयक्ष राक्षसमानुषेः 

पानप्रवृत्तो सत्यां तु तां सुरां विधिना पिबेत्‌ ६७ 
सम्भवन्ति न ते रोगा मेदोनिलकफोद्भवाः 
विघियुक्तादृते मद्याचे न सिध्यन्ति दारुणाः ६८ 
अस्ति देहस्य साऽवस्था यस्यां पानं निवार्यते 
अन्यत्र मद्यान्निगदाद्विविधोषधसंस्कृतात्‌ ६६ 

आनूपं जाङ्गलं मांसं विधिनाऽप्युपकल्पितम्‌ 

मद्यं सहायमप्राप्य सम्यक परिणमेत्कथम्‌ ७० 
सुती्रमारुतव्याधिघातिनो लशुनस्य च 

मद्यमांसक्रियुक्तस्य प्रयोगे स्यात्कियान्‌ गुणः ७१ 

निगूढशल्याहरणे शस्त्रच्षाराम्रिकर्मणि 

पीतमद्यो विषहते सुखं बैद्यविकत्थनाम्‌ ७२ 

अऋनलोत्तेजनं रुच्यं शोकश्रमविनोदकम्‌ 

न चातः परमस्त्यन्यदारोग्यबलपुष्टिकृत्‌ ७३ 

रक्ता जीवितं तस्मात्पेयमात्मवता सदा 

आश्रितोपाश्रितहितं परमं धर्मसाधनम्‌ ७४ 

स्नातः प्रणम्य सुरविप्रगुरून्‌ यथास्वं वृत्तिं विधाय च समस्तपरिग्रहस्य 
अआपानभूमिमथ गन्धजलाभिषिक्ता माहारमणडपसमीपगतां श्रयेत ७% 
स्वास्तृतेऽथ शयने कमनीये मित्रभृत्य रमणीसमवेतः 

स्वं यशः कथकचारणसङ््े = रुद्धतं निशमयन्नतिलोकम्‌ ७६ 
विलासिनीनां च विलासशोभि गीतं सनृत्यं कलतूर्यघोषेः 
काञ्चीकलापैश्चल किङ्किणीभिः क्रीडाविहङ्गै्च कृतानुनादम्‌ ७७ 
मणिकनक समुत्थैरावनेयेर्विचित्रैः सजलव्िविधलेखच्नौमवस्त्रा वृताङ्गैः 
अपि मुनिजनचित्तक्तोभसम्पादिनीभिश्चकि तहरिणलोलप्रेक्षणीभिः प्रियाभिः 
८ 

स्तननितम्बकृतादतिगौरवादलसमाक॒लमीश्वरसम्भ्रमात्‌ 

इति गतं दघतीभिरसंस्थितं तरुणचित्तविलोभनकार्मणम्‌ ७६ 
योवनासवमत्ताभि विलासाधिष्ठितात्मभिः 

सञ्चार्यमाणं युगपत्तन्वङ्गीभिरितस्ततः ८० 

तालवृन्तनलिनीदलानिलैः शीतलीकृतमतीव शीतलैः 

दर्शनेऽपि विदधद्वशानुगं स्वादितं किमुत चित्तजन्मनः ८१ 
चूतरसेन्दुमृगैः कृतवासं मल्लिकयोज्ञ्जलया च सनाथम्‌ 
स्फाटिकशुक्तिगतं सतरङ्गं कान्तमनङ्गमिवोद्टहदङ्गम्‌ ८२ 

तालीसाद्यं चूर्णमेलादिकं वा हृद्यं प्राश्य प्राग्वयःस्थापनं वा 
तत्प्रार्थिभ्यो भूमिभागे सुमृष्टे तोयोन्मिश्रं दापयित्वा ततश्च ८३ 

धृतिमान्‌ स्मृतिमान्नित्यमनूनाधिकमाचरन्‌ 

उचितेनोपचारेण सर्वमेवोपपादयन्‌ ८४ 
जितव्िकसितासितसरोजनयनसङ्क्रान्तिवर्घितश्रीकम्‌ 
कान्तामुखमिव सौरभहतमधुपगणं पिबेन्मद्यम्‌ ८५ 
पीत्वैवं चषकडूयं परिजनं सन्मान्य सर्व ततो 
गत्वाऽहारभुवं पुरः सुभिषजो भुञ्जीत भूयोऽत्र च 
मांसापूपघृतार्द्रकादिहरितैर्युक्तं ससोवर्चलेर्द्रिस्त्रि्वा निशि चाल्पमेब 
वनितासंवल्गनार्थं पिबेत्‌ ८६ 

रहसि दयितामक्ओे कृत्वा भुजान्तरपीडना 
त्पुलकिततनुं जातस्वेदां सकम्पपयोधराम्‌ 

यदि सरभसं शीधोर्वारं न पाययते कृती 
किमनुभवति क्लेशप्रायं ततो गुहतन्त्रताम्‌ ८७ 
वरतनुवक्त्रसङ्गति सुगन्धितरं सरकं 

द्रुतमिव पद्मरागमणिमासव रूपधघरम्‌ 

भवति रतिश्रमेण च मदः पिबतोऽल्पमपि 

क्षयमत ओजसः परिहरन्‌ स शयीत परम्‌ पप 
इत्थं य॒क्त्या पिलन्मद्यं न त्रिवर्गाद्विहीयते 
असारसंसारसुखं परमं चाधिगच्छति ८६ 
एश्वर्यस्योपभोगोऽय स्पृहणीयः सुरैरपि 

अन्यथा हि विपत्सु स्यात्पश्चात्तापेन्धनं धनम्‌ ६० 
उपभोगेन रहितो भोगवानिति निन्द्यते 
निर्मितोऽतिकदर्योऽय विधिना निधिपालकः ६१ 
तस्माद्वथवस्थया पानं पानस्य सततं हितम्‌ 
जित्वा विषयलुब्धानामिन्द्रियाणां स्वतन्त्रताम्‌ €२ 
विघिर्वसुमतामेष भविष्यट्ट्सवस्तु ये 

यथोपपत्ति तेर्मद्रं पातव्यं मात्रया हितम्‌ ३ 
यावद्‌ दृष्टेर्न सम्भ्रान्तिर्यावन्न क्षोभते मनः 

तावदेव विरन्तठ्यं मद्यादात्मवता सदा ६४ 
अ्रभ्यङ्गोद्वर्तनस्तानवास धूपानुलेपनैः 
स्त्रिग्धोष्णेर्भावितश्चान्नेः पानं वातोत्तरः पिबेत €५ 
शीतोपचारैर्विवि धेर्मधुरस्त्रिगच शीतलैः 

पेत्तिको भावितश्चान्नेः पिबन्मद्यं न सीदति ६६ 
उपचारेरशिशिरैर्यच गोघूमभुक पिबेत्‌ 
श्लैष्मिको घन्वजैर्मासैर्मद्ं मारिचिकैः सह ६७ 
तत्र वाते हितं मद्यं प्रायः पेष्टिकगौडिकम्‌ 

पित्ते साम्भोमधु कफे मार्ड्वीकारिष्टमाधवम्‌ ६८ 
प्राक पिबेच्छ्लैष्मिको मद्यं भुक्तस्योपरि पैत्तिकः 
वातिकस्तु पिबेन्मध्ये समदोषो यथेच्छया ६६ 
इति मदात्ययचिकित्सितम्‌ 

अथ मदमूर्च्छायचिकित्सितम्‌ 

मदेषु वातपित्तन्नं प्रायो मूर्च्छासु चेष्यते 
सर्वत्रापि विशेषेण पित्तमेवोपलक्षयेत्‌ १०० 
शीताः प्रदेहा मणयः सेका व्यजनमारुताः 

सिता द्राक्षे्तुखर्जूरकाश्मर्यस्वरसाः पयः १०१ 
सिद्धं मधुरवर्गेण रसा यूषाः सदाडिमाः 

षष्टिकाः शालयो रक्ता यवाः सर्पिश्च जीवनम्‌ १०२ 
कल्याणकं महातिक्तं षट्पलं पयसाऽम्रिकः 
पिप्पल्यो वा शिलाह्णं वा रसायनविधानतः १०३ 
त्रिफला वा प्रयोक्तव्या सघृतच्षौद्रशर्करा 
प्रसक्तवेगेषु हितं मुखनासावरोधनम्‌ १०४ 
पिबेद्वा मानुषीक्षीरं तेन दद्याच्च नावनम्‌ 
मृणालनिसकृष्णा वा लिद्यात्बौद्रेण साभयाः १०५ 
दुरालभां वा मुस्तं वा शीतेन सलिलेन वा 
पिबेन्मरिचकोलास्थिमजोशीराहिकेसरम्‌ १०६ 
धात्रीफलरसे सिद्धं पथ्याक्वाथेन वा घृतम्‌ 
कुर्यात्क्रियां यथोक्तां च यथादोषबलोदयम्‌ १०७ 
पञ्चकर्माणि चेष्टानि सेचनं शोणितस्य च 
सत्त्वस्यालम्बनं ज्ञानमगृद्धिर्विषयेषु च १०८ 
मदेष्वतिप्रवृद्धेषु मूर्च्छायेषु च योजयेत्‌ 

तीक्ष्णं संन्यासविहितं विषघ्नं विषजेषु च १०६ 
इति मदमूर्च्छायचिकित्सितम्‌ 

अथ सन्न्यासचिकित्सितम्‌ 

आशु प्रयोज्यं सन्न्यासे सुतीच्णं नस्यमञ्जनम्‌ 

धूमः प्रधमनं तोदः सूचीभिश्च नखान्तरे ११० 

केशानां लुञ्चनं दाहो दंशों दशनवृश्चिकैः 

कट्वम्लगालनं वक्त्रे कपिकच्छ्ववघर्षणम्‌ १११ 

उत्थितो लब्धसंज्ञश्च लशुनस्वरसं पिनेत्‌ 

खादेत्सव्योषलवणं बीजपूरककेसरम्‌ ११२ 

लघ्वन्नप्रति तीच्त्णोष्णमद्यात्स्त्रोतोवि शुद्धये 

विस्मापनैः संस्मरणैः प्रियश्रबणदर्शनैः ११३ 

पदुभिर्गीतवादित्र शब्दैवर्यायामशीलनैः 

स्त्रैसनोल्लेखनैर्धूमैः शोणितस्यावसेचनैः ११४ 

उपाचरेत्तं प्रततमनुबन्धभयात्पुनः 

तस्य संरच्तितव्यं च मनः प्रलयहेतुतः ११ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां 
चतुर्थ 
चिकित्सितस्थानेमदात्ययादिचिकित्सितं नाम सप्तमोऽध्यायः ७ 


अष्टमोऽध्यायः 

अथातोऽशसां चिकित्सितं व्याख्यास्यामः 
इति ह स्माहरात्रेयादयो महर्षयः 
काले साधारणे ठ्यभ्रे नातिदुर्बलमर्शसम्‌ 
विशुद्धकोष्ठं लघ्वल्पमनुलोमनमाशितम्‌ १ 
शुचिं कृतस्वस्त्ययनं मुक्तविणमूत्रमव्यथम्‌ 
शयने फलके वाऽन्यनरोत्सङ्गै व्यपाश्रितम्‌ २ 
पूर्वेण कायेनोत्तानं प्रत्यादित्यगुदं समम्‌ 
समुन्नतकटीदेशमथ यन्त्रणवाससा ३ 
सन्क्थोः शिरोघरायां च परिक्षिप्तमृजु स्थितम्‌ 
अआलम्बितं परिचरैः सर्पिषाऽभ्यक्तपायवे ४ 

ततोऽस्मै सर्पिषाऽभ्यक्तं निदध्याद्जु यन्त्रकम्‌ 
शनैरनुसुखं पायौ ततो दृष्टा प्रवाहणात्‌ ५ 

यन्त्रे प्रविष्टं दुर्नाम प्लोतगुरिठतया5नु च 
शलाकयोत्पीडय भिषक यथोक्तविधिना दहेत्‌ ६ 
चारेशैवार्द्रमितरत्तारेण ज्चलनेन वा 

महदा बलिनशिछित्त्वा वीतयन्त्रमथातुरम्‌ ७ 
स्वभ्यक्तपायुजघनमवगाहे निधापयेत्‌ 
निर्वातमन्दिरस्थस्य ततोऽस्याचारमादिशेत्‌ ८ 
एकैकमिति सम्ताहात्सप्ताहात्समुपाचरेत्‌ 
प्राग्दक्तिणं ततो वाममर्शः पृष्ठाग्रजं ततः € 
बहृर्शासः सुदग्धस्य स्याट्ठायोरनुलोमता 
रुचिरन्नेऽग्चिपटुता स्वास्थ्यं वर्णनलोदयः १० 
नस्तिशूले त्वधो नाभेर्लैपयेच्छ्लच्णकल्कितैः 
वर्षाभूकुष्ठसुरभि मिशिलोहामराह्वयैः ११ 
शकृन्मूत्रप्रतीघाते परिषेकावगाहयोः 
वरणालम्बुषेरणड गोकण्टकपुनर्नवैः १२ 
सुषवीसुरभीभ्यां च क्वाथमुष्णं प्रयोजयेत्‌ 
सस्रेहमथवा च्ञीरं तैलं वा वातनाशनम्‌ १३ 
युञ्जीतान्नं शकृद्भेदि स्त्रेहान्‌ वातघ्रदीपनान्‌ 
अथाप्रयोज्यदाहस्य निर्गतान्‌ कफवातजान्‌ १४ 
सस्तम्भकरणङ्रुक्शोफानभ्यज्य गुदकीलकान्‌ 
विल्वमूलाम्रिकक्तारकुटेः सिद्धेन सेचयेत्‌ १५ 
तैलेनाहिनिडालोष्ट वराहवसयाऽथवा 
किसीसं सैन्धवं रास्त्रा शुरठी कुष्ठं च लाङ्गली 
शिलाभ्रकाश्वमारं च जन्तुहद्दन्तिचित्रकौ १ 
हरितालं तथा स्वर्णक्तीरी तैश्च पचेत्समैः 

तेलं सुधार्कपयसी गवां मूत्रे चतुर्गुणे २ 
एतदभ्यङ्गतोऽशासि ज्ञारवत्पातयेद्द्वुतम्‌ 
क्ञारकर्मकरं ह्येतन्न च दूषयते बलिम्‌ ३ 
स्वेदयेदनु पिणडेन द्रवस्वेदेन वा पुनः १६ 
सक्तूनां पिणिडकाभिर्वा स्त्रिग्धानां तैलसर्पिषा 
रास्त्राया हपुषाया वा पिणडैर्वा काष्णर्यगन्धिकैः १७ 

अर्कमूलं शमीपत्रं नृकेशाः सर्पकञ्चुकम्‌ 
मार्जारचर्म सर्पिश्च धूपनं हितमर्शसाम्‌ १८ 
तथाऽश्वगन्धा सुरसा वृहती पिप्पली घृतम्‌ 
धान्याम्लपिष्टेर्जीमूतनीजैस्तज्ञालकं मृदु १६ 
लेपितं छायया शुष्कं वर्तिर्गुदजशातनी 
सजालमूलजीमूतलेहे वा ज्ञारसंयुते २० 
गुञ्जासूरणकूष्माणड नीजैर्वर्तिस्तथागुणा 

स्क चीरार्द्रनिशालेपस्तथा गोमूत्रकल्कितैः २१ 
कृकवाकुशकृत्कृष्णा निशागुञ्जाफलैस्तथा 
स्नुकक्तीरपिष्टेः षड्ग्रन्थाहलिनीवारणास्थिभिः २२ 
कुलीस्थृङ्गीविजया कुष्ठारुष्करतुत्थकैः 
शिग्रुमूलकजैर्बीजेः पत्रैरश्चश्ननिम्बजैः २३ 
पीलुमूलेन बिल्वेन हिङ्गुना च समन्वितैः 
कुष्ठं शिरीषबीजानि पिप्पल्यः सैन्धवं गुडः २४ 
अ्रर्कक्षीरं सुधाक्तीरं त्रिफला च प्रलेपनम्‌ 

आर्कं पयः सुधाकाण्डं कटुकालाबुपल्लवाः २५ 
करझो वस्तमूत्रं च लेपनं श्रेष्ठमर्शंसाम्‌ 
आनुवासनिकैरलैपः पिप्पल्याद्चैश्च पूजितः २६ 
एभिरेवौषधेः कुरयत्तैलान्यभ्यञ्जजाय च 
घ्पनालेपनाभ्यङ्गैः प्रस्रवन्ति गुदाङ्कुराः २७ 
सञ्चितं दुष्टरुधिरं ततः सम्पद्यते सुखी 
अ्वर्तमानमुच्छूनकठिनेभ्यो हरेद्सूक २८ 
अर्शोभ्यो जलजाशस्त्रसूचीकूर्चेः पुनः पुनः 
शीतोष्णस्त्रिग्धरूत्षैर्हि न व्याधिरुपशाम्यति २६ 
रक्ते दुष्टे भिषक्‌ तस्माद्र्क्तमेवावसेचयेत्‌ 

यो जातो गोरसः चीराद्वह्विचूर्णावचूर्णितात्‌ ३० 
पिबंस्तमेव तेनैव भुञ्जानो गुदजान्‌ जयेत्‌ 
कोविदारस्य मूलानां मथितेन रजः पिबन्‌ ३१ 
अश्नन्‌ जीर्णे च पथ्यानि मुच्यते हतनामभिः 
गुदश्चयथुशूलार्तो मन्दाम्रिर्गोल्मिकान्‌ पिबेत्‌ ३२ 

हिङ्ग्वादीननुतक्र वा खादेद्गुडहरीतकीम्‌ 
तक्रे वा पिबेत्पथ्यावेल्लाग्रिकुटजत्वचः ३३ 
कलिङ्गमगधाज्योतिःसूरणान्‌ वांऽशवर्धितान्‌ 
कोष्णाम्बुना वा त्रिपटुव्योषहिड्ग्वम्लवेतसम्‌ ३४ 
युक्तं बिल्वकपित्थाभ्याँ महौषधनिडेन वा 
अरुष्करेर्यवान्या वा प्रदद्यात्तक्रतर्पणम्‌ ३५ 
दद्याद्ठा हपुषाहिङगुचित्रकं तक्र संयुतम्‌ 

मासं तक्रानुपानानि खादेत्पीलुफलानि वा ३६ 
पिबेदहरहस्तक्रं निरन्नो वा प्रकामतः 

अरत्यर्थं मन्दकायामग्रेस्तक्रमेबावचारयेत्‌ ३७ 
सप्ताहं वा दशाहं वा मासार्धं मासमेव वा 
बलकालव्िकारज्ञो भिषक तक्रं प्रयोजयेत्‌ ३८ 
सायं वा लाजसक्तूनां दद्यात्तक्रावलेहिकाम्‌ 
जीर्णे तक्रे प्रदद्याद्वा तक्रपेयां ससैन्धवाम्‌ ३९ 
तक्रानुपानं सस््रेहं तक्रोदनमतः परम्‌ 

यूषे रसैर्वा तक्राढचैः शालीन्‌ भुञ्जीत मात्रया ४० 
रूक्षमर्धोद्धृतस्त्रेहं यतश्चानुद्घृतं घृतम्‌ 

तक्रं दोषाम्रिबलवित्त्रिबिधं तत्प्रयोजयेत्‌ ४१ 
न विरोहन्ति गुदजाः पुनस्तक्रसमाहताः 
निषिक्तं तद्धि दहति भूमावपि तृणोलुपम्‌ ४२ 
स्त्रोतःसु तक्रशुद्धेषु रसो धातूनुपिति यः 

तेन पृष्टिर्बलं वर्णः परं तुष्टिश्च जायते ४३ 
वातश्लेष्मवरिकाराणां शतं च विनिवर्तते 
मथितं भाजने च्ञुद्रबृुहतीफललेपिते ४४ 

निशां पर्युषितं पेयमिच्छद्धिर्गुदजज्ञयम्‌ 
घान्योपकुञ्चिकाजाजीहपुषापिप्पलीड्टयैः ४५ 
कारवीग्रन्थिकशठी यवान्यम्रियबानकैः 
चूर्णितिर्घृतपात्रस्थं नात्यम्लं तक्रमासुतम्‌ ४६ 
तक्रारिष्टं पिनेज्जातं व्यक्ताम्लकटु कामतः 
दीपनं रोचनं वर्यं कफवातानुलोमनम्‌ ४७ 

गुदश्वयथुकणङ्वर्तिनाशनं बलवर्धनम्‌ 

त्वचं चित्रकमूलस्य पिष्टा कुम्भं प्रलेपयेत्‌ ४८ 
तक्रं वा दघि वा तत्र जातमर्शोहरं पिबेत्‌ 
भार्ग्यास्फोतामृतापञ्चकोलेष्वप्येष संविधिः ४६ 
षिष्टेरगजकणापाठाकारवी पञ्चकोलकैः 
तुम्बर्वजाजीघनिकानिल्वमध्यैश्च कल्पयेत्‌ ५० 
फलाम्लान्‌ यमकस््रेहान्‌ पेयायूषरसादिकान्‌ 
एभिरेवौषधेः साध्यं वारि सर्पिश्च दीपनम्‌ ५१ 
क्रमोऽय भिन्नशकृतां वक्त्यते गाळवर्चसाम्‌ 
स्त्रेहाढयेः सक्तृभिर्युक्तां लवणां वारुणीं पिबेत्‌ ५२ 
लवणा एव वा तक्रसीघुघान्याम्लवारुणीः 
प्राग्भक्तान्‌ यमके भृष्टान्‌ सक्तुभिश्चावचूर्णितान्‌ ५३ 
करञ्जपल्लवान्‌ खादेद्वातवर्चोनुलोमनान्‌ 

सगुडं नागरं पाठां गुडक्षारघृतानि वा ५४ 
गोमूत्राध्युषितामद्यात्सगुडां वा हरीतकीम्‌ 
पथ्याशतद्वयान्मूत्रद्रोणेना मूत्रसङ्खयात्‌ ५% 
पक्वात्‌ खादेत्समधुनी द्वे द्वे हन्ति कफोद्धवान्‌ 
दुर्नामकुष्ठश्वयथुगुल्म मेहोदरकृमीन्‌ ५६ 
ग्रन्थ्यर्बुदापचीस्थौल्यपाएडरोगाढयमारुतान्‌ 
अजश्ृङ्गीजटाकल्कमजामूत्रेण यः पिबेत्‌ ५७ 
गुडवार्ताकभुक्‌ तस्य नश्यन्त्याशु गुदाङ्कुराः 
श्रेष्ठारसेन त्रिवृतां पथ्यां तक्रेण वा सह ५८ 
पथ्यां वा पिप्पलीयुक्तां घृतभृष्टां गुडान्विताम्‌ 
अथवा सत्रिवृद्दन्तीं भक्तयेदनुलोमनीम्‌ ५६ 
हते गुदाश्रये दोषे गुदजा यान्ति सङ्गयम्‌ 
दाडिमस्वर साजाजीयवानीगुडनागंरैः ६० 
पाठया वा युतं तक्रं वातवर्चोनुलोमनम्‌ 

सीधुं वा गौडमथवा सचित्रकमहौषधम्‌ ६१ 
पिब्रेत्सुरां वा हपुषापाठासौवर्चलान्विताम्‌ 
दशादिदशकैवृद्धाः पिप्पलीर्द्विपिचुं तिलान्‌ ६२ 

पीत्वा क्षीरेण लभते बलं देहहताशयोः 
दुःस्पर्शकेन बिल्वेन यवान्या नागरेण वा ६३ 
एकैकेनापि संयुक्ता पाठा हन्त्यर्शसां रुजम्‌ 
सलिलस्य बहे पक्त्वा प्रस्थार्धमभयात्वचाम्‌ ६४ 
प्रस्थं धात्र्या दशपलं कपित्थानां ततोऽधतः 
विशालां रोध्रमरिचकृष्णावेल्लैलवालुकम्‌ ६५ 
द्विपलांशं पृथक्पादशेषे पृते गडात्तुले 

दत्त्वा प्रस्थं च धातक्याः स्थापयेद्घृतभाजने ६६ 
पक्षात्स शीलितोऽरिष्टः करोत्यग्रिं निहन्ति च 
गुदजग्रहणीपाणडकुष्ठोदरगरज्चरान्‌ ६७ 
श्वयथुप्लीहहद्रोगगुल्म यक्मवमिकृमीन्‌ 
जलद्रोणे पचेददन्तीदशमूलवरा्रिकान्‌ ६८ 
पालिकान्‌ पादशेषे तु क्षिपेद्‌गुडतुलां परम्‌ 
पूर्ववत्सर्व॑मस्य स्यादानुलोमितरस्त्वयम्‌ ६६ 
पचेद्दुरालभाप्रस्थं द्रोणेऽपा प्रासृतैः सह 
दन्तीपाठाम्रिविजयावासामलकनागरैः ७० 
तस्मिन्‌ सिताशतं दद्यात्पादस्थेऽन्यच्च पूर्ववत्‌ 
लिम्पेत्कुम्भं तु फलिनीकृष्णाचव्याज्यमाक्रिकेः ७१ 
प्राग्भक्तमानुलोम्याय फलाम्लं वा पिबेद्घृतम्‌ 
चर्व्याचत्रकसिद्धं वा यवक्ञारगुडान्वितम्‌ ७२ 
पिप्पलीमूलसिद्धं वा सगुडक्षारनागरम्‌ 
पिप्पलीपिप्पलीमूलधघानकादाङिमैर्घृतम्‌ ७३ 
दश्चा च साधितं वातशकृन्मूत्रविबन्धनुत्‌ 
पलाशक्षारतोयेन त्रिगुणेन पचेद्घृतम्‌ ७४ 
वत्सकादिप्रतीवापमर्शाष्नं दीपनं परम्‌ 
पञ्चकोलाभयाक्षारयवानीविडसैन्धवैः ७% 
सपाठाधान्यमरिचैः सबिल्वैर्देघिमद्घुतम्‌ 
साधयेत्‌ तञ्जयत्याशु गुदवङ्गणवेदनाम्‌ ७६ 
प्रवाहिकां गुदभ्रंशं मूत्रकृच्छुं परिस्त्रवम्‌ 
पाठाजमोदधनिकाश्वर्दष्टरापञ्चकोलकैः ७७ 

सबिल्चैर्दश्नि चाङ्गेरीस्वरसे च चतुर्गुणे 

हन्त्याज्यं सिद्धमानाहं मूत्रकृच्छुं प्रवाहिकाम्‌ ७८ 
गुदभ्रंशार्तिगुदज ग्रहणीगदमारुतान्‌ 
शिखितित्तिरिलावानां रसानम्लान्‌ सुसंस्कृतान्‌ ७६ 
दक्षाणां वर्तकानां वा दद्याद्विड्वातसङ्ग्रहे 
वास्तुकाप्रित्रिवृहन्तीपाठाम्लौकादिपल्लवान्‌ ८० 
अन्यज्च कफवातघ्नं शाकं च लघु भेदि च 
सहिङ्गु यमके भृष्टं सिद्धं दघिसरैः सह ८१ 
धनिकापञ्चकोलाभ्यां पिष्टाभ्यां दाडिमाम्बुना 
आर्द्विकायाः किसलयैः शकलैरार्द्रकस्य च ८२ 
युक्तमङ्गारधूपेन हृद्येन सुरभीकृतम्‌ 

सजीरकं समरिचं विडसौवर्चलोत्कटम्‌ ८३ 
वातोत्तरस्य रूतक्षस्य मन्दाम्नेर्बद्धवर्चसः 
कल्पयेद्रक्तशाल्यन्नव्यञ्जनं शाकवद्रसान्‌ ८४ 
गोगोधाछगलोष्ट्राणां विशेषात्क्रव्यभोजिनाम्‌ 
मदिरां शार्करं गौडं सीधुं तक्रं तुषोदकम्‌ ८५ 
अरिष्टं मस्तु पानीयं पानीयं वाऽल्पकं शृतम्‌ 
धान्येन धान्यशुणठीभ्यां करटकारिकयाऽथवा ८६ 
अन्ते भक्तस्य मध्ये वा वातवर्चोनुलोमनम्‌ 
विड्बातकफपित्तानामानुलोम्ये हि निर्मले ८७ 
गुदे शाम्यन्ति गुदजाः पावकश्चाभिवर्धति 
उदावर्तपरीता ये ये चात्यर्थं विरूच्षिताः ८८ 
विलोमवाताः शूलार्तास्तेष्विष्टमनुवासनम्‌ 
पिप्पलद्यं मदनं निल्चं शताह्वां मधुकं वचाम्‌ ८६ 
कुष्ठं शठीं पुष्करारूयं चित्रकं देवदारु च 

पिष्ट्वा तैलं विपक्तव्यं द्विगुणक्षीरसंयुतम्‌ ६० 
अ्र्शंसां मूढवातानां तच्छ्रेछमनुवासनम्‌ 
गुदनिःसरणं शूलं मूत्रकुच्छुं प्रवाहिकाम्‌ ६१ 
कटच्ूरुपृष्ठदौर्बल्यमानाहं वङ्घणाश्रयम्‌ 
पिच्छासतरावं गुदे शोफं वातवर्चोविनिग्रहम्‌ ६२ 


275 


[Vagbhaita] वाग्भट्टसंहिता प 


उत्थानं बहुशो यञ्च जयेत्तञ्चानुवासनात्‌ 

निरूहं वा प्रयुञ्जीत सक्षीरं पाञ्चमूलिकम्‌ ९३ 
समूत्रस्रेहलवणं कल्कै र्युक्तं फलादिभिः 

अथ रक्तार्शसां वीच्त्य मारुतस्य कफस्य वा ६४ 
अनुबन्धं ततः स्त्रिग्घं रूक्ञं वा योजयेद्धिमम्‌ 
शकृच्छ्यावं खरं रूक्ञमधो निर्याति नानिलः ६% 
कटयूरुगुदशूलं च हेतुर्यदि च रूक्षणम्‌ 
तत्रानुबन्धो वातस्य श्लेष्मणो यदि विट्श्लथा ६६ 
श्वेता पीता गुरुः स्त्रिधा सपिच्छः स्तिमितो गुदः 
हेतः स्त्रिग्धगुरुर्विद्याद्यथास्वं चास्त्रलक्षणात्‌ ६७ 
दुष्टेञ्स्रे शोधनं कार्यं लङ्घनं च यथाबलम्‌ 

यावच्च दोषैः कालुष्यं स्त्रुतेस्तावदुपेक्तणम्‌ €८ 
दोषाणां पाचनार्थं च वह्विसन्धुक्षणाय च 
सङ्ग्रहाय च रक्तस्य परं तिक्तैरुपाचरेत्‌ ६६ 

यत्तु प्रक्तीणदोषस्य रक्तं वातोल्बणस्य वा 
स्रेहेस्तत्साधयेद्युक्तैः पानाभ्यञ्जननस्तिषु १०० 

यत्तु पित्तोल्बणं रक्तं घर्मकाले प्रवर्तते 

स्तम्भनीयं तदेकान्तान्न चेट्ठातकफानुगम्‌ १०१ 
सकफेऽस्त्रे पिबेत्पाक्यं शुशठीकुटजवल्कलम्‌ 
किराततिक्तकं शुरठी घन्वयासं कुचन्दनम्‌ १०२ 
दार्वीत्वङ्निम्बसेव्यानि त्वचं वा दाडिमोद्भवाम्‌ 
कुटजत्वक्फलं ताच्त्यं माक्तिकं घुणवल्लभाम्‌ १०३ 
पिबेत्तणडलतोयेन कल्कितं वा मयूरकम्‌ 

तुलां दिव्याम्भसि पचेदार्द्रायाः कुटजत्वचः १०४ 
नीरसायां त्वचि क्वाथे दद्यात्सूच्मरजीकृतान्‌ 
समङ्गाफलिनीमोचरसान्‌ मुष्टयंशकान्समान्‌ १०५ 
तैश्च शक्रयवान्‌ पृते ततो दर्वीप्रलेपनम्‌ 
पक्त्वाऽवलेहं लीढ्वाच तं यथाग्निबलं पिबेत्‌ १०६ 
पेयां मण्डं पयश्छागं गठ्यं वा छागदुग्धभुक 
लेहोऽय शमयत्याशु रक्तातीसारपायुजान्‌ १०७ 

बलवद्र्क्तपित्तं च स्त्रवदूर्घ्वमधो$पि वा 
कुटजत्वकतुलां द्रोणे पचेदष्टांशशेषितम्‌ १०८ 
कल्कीकृत्य क्षिपेत्तत्र तार्क्यशैलं कटुत्रयम्‌ 
रोध्रद्वयं मोचरसं बलां दाडिमजां त्वचम्‌ १०६ 
बिल्वकर्कटिकां मुस्तं समङ्गां धातकीफलम्‌ 
पलोन्मितं दशपलं कुटजस्यैव च त्वचः ११० 
त्रिंशत्पलानि गुडतो घृतात्पृते च विंशतिः 
तत्पक्वं लेहतां यातं धान्ये पक्षस्थितं लिहन्‌ १११ 
सर्वार्शोग्रहणीदोषश्वास कासान्नियच्छति 

रोध्रं तिलान्मोचरसं समङ्गां चन्दनोत्पलम्‌ ११२ 
पाययित्वाऽजदुग्धेन शालय्यंस्तेने् भोजयेत्‌ 
यष्ट्याहृपद्मकानन्तापयस्या ज्ञीरमोरटम्‌ ११३ 
ससितामधु पातव्यं शीततोयेन तेन वा 
रोध्रकट्वङ्गकुटजसमङ्गाशाल्मलीत्वचम्‌ ११४ 
हिमकेसरयष्ट्याहृसेव्यं वा तणडलाम्बुना 
यवानीन्द्रयवाः पाठा बिल्वं शुगठी रसाञ्जनम्‌ ११% 
चूर्णश्चले हितः शूले प्रवृत्ते चाति शोणिते 
दुग्धिकाकण्टकारीभ्यां सिद्धं सर्पिः प्रशस्यते ११६ 
अथवा घातकीरोध्रकुटजत्वक्फलोत्पलैः 
सकेसरेर्यवक्षारदाडिमस्वरसेन वा ११७ 
शर्कराम्भोजकिञ्जल्कसहितं सह वा तिलैः 
अभ्यस्तं रक्तगुदजान्‌ नवनीतं नियच्छति १९८ 
छागानि नवनीताज्यक्षीरमांसानि जाङ्गलः 
अनम्लो वा कदम्लो वा सवास्तुकरसो रसः ११६ 
रक्तशालि सरो दश्नः षष्टिकस्तरुणी सुरा 

तरुणश्च सुरामणडः शोणितस्यौषधं परम्‌ १२० 
पेयायूषरसाद्येषु पलाण्डः केवलोऽपि वा 

स जयत्युल्नणं रक्तं मारुतं च प्रयोजितः १२१ 
वातोल्बणानि प्रायेण भवन्त्यस्त्रेऽतिनिः सृते 
अर्शांसि तस्मादधिकं तजये यत्रमाचरेत्‌ १२२ 

दृष्टवा5स्त्रपित्तं प्रबलमबलो च कफानिलौ 
शीतोपचारः कर्तव्यः सर्वथा तत्प्रशान्तये १२३ 
न चेदेवं शमस्तस्य स्त्रिग्घोष्णैस्तर्पयेत्ततः 
रसैःकोष्णैश्व सर्पिर्भिरवपीडकयोजितैः १२४ 
सेचयेत्तं कवोष्णैश्व कामं तैलपयोघृतैः 
यवासकुशकाशानां मूलं पुष्पं च शाल्मलेः १२५ 
न्यग्रोघोदुम्बराश्वत्थशुङ्गाश्च द्विपलोन्मिताः 
त्रिप्रस्थे सलिलस्यैतत्क्तीरप्रस्थे च साधयेत्‌ १२६ 
क्षीरशेषे कषाये च तस्मिन्‌ पृते व्रिमिश्रयेत्‌ 
कल्कीकृतं मोचरसं समङ्गां चन्दनोत्पलम्‌ १२७ 
प्रियङ्गुं कौटजं बीजं कमलस्य च केसरम्‌ 
पिच्छाबस्तिरयं सिद्धः सघृतच्षौद्रशर्करः १२८ 
प्रबाहिकागुदभ्रंशरक्त स्त्रावज्वरापहः 
यष्ट्याहृपुणडरीकेण तथा मोचरसादिभिः १२६ 
क्षीरद्धिगुशितः पक्वो देयः स्त्रेहोऽनुवासनम्‌ 
मघुकोत्पलरोध्राम्बु समङ्गा निल्वचन्दनम्‌ १३० 
चविकाऽतिविषा मुस्तं पाठा क्षारो यवाग्रजः 
दार्वीत्वङ्नागरं मांसी चित्रको देवदारु च १३१ 
चाङ्गेरीस्वरसे सर्पिः साधितं तेस्त्रिदोषजित्‌ 
अ्रर्शोतिसारग्रहणीपासड रोगज्वरारुचो १३२ 
मूत्रकृच्छ्रे गुदभ्रंशे बस्त्यानाहे प्रवाहणे 
पिच्छास्रावेऽशसां शूले देयं तत्परमौषधम्‌ १३३ 
ठ्यत्यासान्मधुराम्लानि शीतोष्णानि च योजयेत्‌ 
नित्यमम्रिबलापेक्षी जयत्यर्शःकृतान्‌ गदान्‌ १३४ 
उदावर्तार्तमभ्यज्य तैलैः शीतञ्चरापहैः 
सुस्त्रिग्धैः स्वेदयेत्पिरडेर्वर्तिमस्मे गुदे ततः १३५ 
अभ्यक्तां तत्कराङ्गुष्ठसन्निभामनुलोमनीम्‌ 
दद्याच्छ्यामात्रिवृददन्तीपिप्पलीनीलिनीफलैः १३६ 
विचूर्णितैर्द्विलवणैर्गुड गोमूत्रसं युतैः 
तद्वन्मागधिकाराठगृहधूमैः ससर्षपैः १३७ 

एतेषामेव वा चूर्ण गुदे नाड्या विनिर्घमेत्‌ 

तद्विघाते सुतीच्त्णं तु बस्ति स्त्रिग्धं प्रपीडयेत्‌ १३८ 

ऋज्‌ कुर्याद्‌गुदशिराविरमूत्रमरुतोऽस्य सः 

भूयोऽनुबन्धे वातप्रैविरिच्यः स्त्रेहरेचनैः १३६ 

अनुवास्यश्च रौच्त्याद्धि सङ्गो मारुतवर्चसोः 
त्रिपटुत्रिकटुश्रेष्ठादन्त्यरुष्करचित्रकम्‌ १४० 

जर्जरं स्रेहमूत्राक्तमन्तर्ध्मं व्रिपाचयेत्‌ 

शरावसन्धौ मृल्लिप्ते क्षार कल्याणकाह्वयः १४१ 

स पीतः सर्पिषा युक्तो भक्ते वा स्त्रिखभोजिना 
उदावर्तविनन्धार्शोगुल्मपाणड्दरकृमीन्‌ १४२ 
मूत्रसङ्गाश्मरीशोफ हद्रोगग्रहणीगदान्‌ 
मेहप्लीहरुजानाहः्वासकासांश्च नाशयेत्‌ १४३ 

सर्व च कृयांद्यत्प्रोक्तमर्शंसां गाढवर्चसाम्‌ 

द्रोणेऽपा पृतिवल्कद्वितुलमथ पचेत्‌पादशेषे च तस्मिन्‌ 
देयाऽशीतिर्गुडस्य प्रतनुकरजसो व्योषतोऽष्टौ पलानि 
एतन्मासेन जातं जनयति परमामूष्मणः पक्तिशक्तिशुक्तं कृत्वाऽनुलोम्यं 
प्रजयति गुदजप्लीहगुल्मोदराणि १४४ 

पचेत्तुलां पूतिकरञ्जवल्काद्‌ द्वे मूलतश्चित्रककण्टकार्योः 
द्रोणत्रयेऽपा चरणावशेषेपूते शतं तत्र गुडस्य दद्यात्‌ १४५ 
पलिकं च सुचूर्णितं त्रिजातत्रिकटुग्रन्थिकदाडिमाश्मभेदम्‌ 
पुरपुष्करमूलधान्यचठ्यं हपुषामारद्रकमम्लवेतसं च १४६ 
शीतीभूतं क्षौद्रविंशत्युपेतमार्द्रद्राक्षाबीजप्रार्द्रकेश्व 

युक्तं कामं गरिडकाभिस्तथेक्ञोः सर्पिःपात्रे मासमात्रेण जातम्‌ १४७ 
चुक्रं ्रकचमिवेदं दुर्दाम्राँ बह्लिदीपनं परमम्‌ 
पाण्डगरोदरगुल्मप्लीहानाहाश्मकृच्छ्घम्‌ १४८ 

द्रोणं पीलुरसस्यवस्त्रगलितं न्यस्तं हविर्भाजने 

युञ्जीत ड्रिपलैर्मदामधुफला खर्जूरघात्रीफलैः 
पाठामाद्रिदुरालभाम्ल विदुल व्योषत्वगेलोल्लकैः 
स्पृक्काकोललवङ्गवेल्लचपलामूलाम्रिकैःपालिकेः १४६ 
गुडपलशतयोजितं निवाते निहितमिदं प्रपिवंश्च पक्षमात्रात्‌ 

निशमयति गुदाडकरान्‌ सगुल्माननलबलं प्रबलं करोति चाशु १५० 
एकैकशो दशपले दशमूलकुम्भ 

पाठाड्रयार्कघुण वल्लभकट्‌ फलानाम्‌ 

दग्धे स्रृतेऽनु कलशेन जलेन पक्व्रेपादस्थिते गुडतुलां पलपञ्चकं च १५१ 
दद्यात्प्रत्येकं व्योषचव्या भयानां 

वह्लेमुष्टी द्वे द्रेयवत्ञारतश्र 

दर्वीमालिम्पन्‌ हन्ति लीढो गुडोञ्य गुल्मप्लीहार्शः कुष्ठमेहाम्रिसादान्‌ १५२ 
तोयद्रोणे चित्रकमूलतुलार्ध 

साध्यंयावत्पाद दलस्थमथेदम्‌ 

अष्टौ दत्वा जीर्णगुडस्य पलानि 

क्वाथ्यंभूयः सान्द्रतया सममेतत्‌ १५३ 
त्रिकटुकमिसिपथ्याकुष्टमुस्तावराङ्ग 

कृमिरिपुदहनैला चूर्णकीर्णोऽवलेहः 

जयति गुदज कुष्ठप्लीहगुल्मोदराणि प्रबलयति हुताशं शश्वदभ्यस्यमानः 
१०९४ 

गुडव्योषवरा वेल्लतिलारुष्करचित्रकैः 

अर्शासि हन्ति गुलिका त्वग्विकारं च शीलिता १५४ 

मृल्लिप्तं सौरणं कन्दं पक्त्वाऽम्रौ पुटपाकवत्‌ 

अ्रद्यात्सतेललवणं दुर्नामविनिवृत्तये १५६ 

मरिचपिप्पलिनागरचित्रकान्‌ क्रमविवर्धितभागसमाहतान्‌ 
शिखिचतुर्गणसूरणयोजितान्‌ कुरुगुडेन गुडान्‌ गुदजच्छिदः १५७ 
चूर्णीकृताः षोडश सूरणस्यभागास्ततो5धेन च चित्रकस्य 

महौषधादद्रो मरिचस्य चैकोगुडेन दुर्नामजयाय पिरडी १४८ 
पथ्यानागरकृष्णकरञ्जवेल्लाग्रिभिः सितातुल्येः 

वडवामुख इव जरयति बहगुर्वपि भोजनं चूर्णः १५६ 
कलिङ्गलाङ्गलीकृष्णावहन्य पामार्गतण्डलैः 

भूनिम्बसैन्थवगुडैर्गुडा गुदजनाशनाः १६० 
लवणोत्तमवह्विकलिङ्गयवांश्चिरिबिल्व महापिचुमन्दयुतान्‌ 

पिब सप्तदिनं मथितालुडितान्‌ यदि मर्दितुमिच्छसि पायुरुहान्‌ १६१ 
शुष्केषु भल्लातकमग्रथमुक्तं भेषज्यमार्द्रेष तु वत्सकत्वक्‌ 

सर्वेषु सर्वर्तृष॒ कालशेयमर्शःसु बल्यं च मलापहं च १६२ 

भित्त्वा विबन्धाननुलोमनाय यन्मारुतस्यास्रिबलाय यञ्च 

तदन्नपानौषधमर्शसेन सेव्यं विवर्ज्यं विपरीतमस्मात्‌ १६३ 

अ्र्शोतिसारग्रहणीविकाराः प्रायेण चान्योन्य निदान भूताः 

सन्नेऽनले सन्ति न सन्ति दीप्ते रक्षेदतस्तेषु विशेषतोऽग्निम्‌ १६४ 

इति श्रीवैद्यपतिसिंहगुस्रश्रीमद्वाग्मटविरचितायामष्टाङ्गहदयसंहितायां चतुर्थे 
चिकित्सितस्थानेऽशश्चिकित्सितं नामाष्टमोऽध्यायः ८ 


नवमोऽध्यायः 
अथातोऽतीसारचिकित्सितं व्यार्यास्यामः 
इति ह स्माहरात्रेयादयो महर्षयः 
अतीसारोहि भूयिष्ठं भवत्यामाशयान्वितः 
हत्वाञम्रि वातजेऽप्यस्मात्प्राक तस्मिंल्लङ्घनं हितम्‌ १ 
शूलानाहप्रसेकार्त वामयेदतिसारिणम्‌ 
दोषाः सन्निचिता ये च विदग्धाहारमूच्छिताः २ 
अतीसाराय कल्पन्ते तेषुपेक्षेवभेषजम्‌ 
भृशोत्क्लेशप्रवृत्तेषु स्वयमेव चलात्मसु ३ 
न तु सङ्ग्रहणं योज्यं पूर्वमामातिसारिणि 
अपि चाध्मानगुरुताशूलस्तैमित्सकारिणि ४ 
प्राणदा प्राणदा दोषे विबद्धे सम्प्रवर्तिनी 
पिबरेत्प्रक्कथितास्तोये मध्यदोषो विशोषयन्‌ ५ 
भूतीकपिप्पलीशुणठी बचाधान्यहरीतकीः 
अथवा बिल्वधनिकामुस्तनागरवालकम्‌ ६ 
बिडपाठावचापथ्याकृमिजिन्नागराणि वा 
शुण्ठीघनवचामाद्रीबिल्ववत्सकहिङ्गु वा ७ 
शस्यते त्वल्पदोषाणामुपवासोऽतिसारिणाम्‌ 
वचाप्रतिव्रिषाभ्यां वा मुस्तापर्पटकेन वा ८ 
हीबेरनागराभ्यां वा विपक्वं पाययेजलम्‌ 
युक्तेऽन्नकाले क्षुत्ज्ञामं लघ्वन्नं प्रतिभोजयेत्‌ € 
तथा स शीघं प्राप्रोति रुचिमम्रिबलं बलम्‌ 

तक्रेणावन्तिसोमेन यवाग्वा तर्पणेन वा १० 

सुरया मधुना वाऽथ यथासात्म्यमुपाचरेत्‌ 
भोज्यानि कल्पयेदूर्ध्व ग्राहिदीपनपाचनैः ११ 
बालबिल्वशठीधान्यहिडगुवृक्षाम्लदाडिमेः 
पलाशहपुषाजाजीयवानीनिडङसैन्धवैः १२ 

लघुना पञ्चमूलेन पञ्चकोलेन पाठया 
शालिपर्णीबलाबनिल्वैः पृश्निपणर्या च साधिता १३ 
दाडिमाम्ला हिता पेया कफपित्ते समुल्बणे 
अभयापिप्पलीमूलनिल्वैर्वातानुलोमनी १४ 
विबद्धं दोषबहलो दीपाम्रियोऽतिसार्यते 
कृष्णाविङङ्गत्रिफलाकषायैस्तं विरेचयेत्‌ १५ 
पेयां युञ्ज्याद्विरिक्तस्य वातप्रैर्दीपनिः कृताम्‌ 

आमे परिणते यस्तु दीप्तेऽग्रावुपवेश्यते १६ 
सफेनपिच्छं सरुजं सक्रिबन्धं पुनः पुनः 
अल्पाल्पमल्पशमलं निर्विड्‌ वा सप्रवाहिकम्‌ १७ 
दधितैलघृतर्तीरेः स शुणठीं सगुडां पिबेत्‌ 
स्विन्नानि गुडतैलेन भक्षयेद्वदराणि वा १८ 
गाढविड्‌ विहितैः शाकेर्बहस्त्रेहेस्तथा रसैः 

चक्षुधितं भोजयेदेनं दध्चिदाडिमसाधितैः १९ 
शाल्योदनं तिलैमषिर्मदेर्वा साधु साधितम्‌ 

शठ्या मूलकपोतायाः पाठायाः स्वस्तिकस्य वा २० 
सूषायवानीकर्कारुक्षीरिणीचिर्भटस्य वा 
उपोदकाया जीवन्त्या वाकुच्या वास्तुकस्य वा २१ 
सुवर्चलायाश्चुञ्चोर्वा लोणिकाया रसैरपि 
कूर्मवर्तकलोपाकशिखितित्तिरिकौक्कुटैः २२ 
बिल्वमुस्तात्तिभेषज्य धातकीपुष्पनागंरैः 
पक्वातीसारजित्तक्रे यवागूर्दाधिकी तथा २३ 
कपित्थकच्छुराफञ्जी यूथिकावटशेलुजैः 
दाडिमीशणकार्पासीशाल्मलीनां च पल्लवैः २४ 
कल्को बिल्वशलाटूनां तिलकल्कश्च तत्समः 

द्श्नः सरोऽम्ल सस्त्रेहः खलो हन्ति प्रबाहिकाम्‌ 
मरिचं धनिकाऽजाजी तिन्तिडीकं शठी विडम्‌ 
दाडिमं धातकी पाठा त्रिफला पञ्चकोलकम्‌ २६ 
यावशूकं कपित्थाम्रजम्बूमध्यं सदीप्यकम्‌ 

पिष्टैः षड्गुणनिल्वैस्तैर्दन्नि मुदूरसे गुडे २७ 

स्नेहे च यमके सिद्ध: खलोऽयमपराजितः 

दीपनः पाचनो ग्राही रुच्यो विम्बिशिनाशनः २८ 
कोलानां बालबिल्वानां कल्कैः शालियवस्य च 
मुद्रमाषतिलानां च धान्ययूषं प्रकल्पयेत्‌ २६ 
एकध्यं यमके भृष्टं दध्िदाडिमसारिकम्‌ 
वर्चःक्षये शुष्कमुखं शाल्यन्नं तेन भोजयेत्‌ ३० 
दश्नः सरं वा यमके भृष्टं सगुडनागरम्‌ 

सुरां वा यमके भृष्टां व्यञ्जनार्थं प्रयोजयेत्‌ ३१ 
फलाम्लं यमके भृष्टं यूषं गृञ्जनकस्य वा 
भृष्टान्वा यमके सक्तून्‌ खादेट्टयोषावचूर्णितान्‌ ३२ 
माषान्‌ सुसिद्धांस्तद्वट्ठा घृतमरडोपसेवनान्‌ 

रसं सुसिद्धपतं वा छागमेषान्तराधिजम्‌ ३३ 
पचेद्दाडिमसाराम्लं सधान्यस्त्रेहनागरम्‌ 
रक्तशाल्योदनं तेन भुञ्जानः प्रपिबंश्च तम्‌ ३४ 
वर्चःक्षयकृतैराशु विकारैः परिमुच्यते 
बालनिल्वं गुडं तैलं पिप्पलद्यं विश्वभेषजम्‌ ३५ 
लिद्याद्वाते प्रतिहते सशूलः सप्रवाहिकः 

वल्कलं शाबरं पुष्पं धातक्या बदरीदलम्‌ ३६ 
पिबेदधिसरक्षौद्रकपित्थ स्वरसाप्लुतम्‌ 
विवद्धवातवर्चास्तु नहशूलप्रवाहिकः ३७ 
सरक्तपिच्छस्तृष्णार्तः ्ीरसौहित्यमर्हति 
यमकस्योपरि चीरं धारोष्णं वा प्रयोजयेत्‌ ३८ 
श्वृतमेरण्डमूलेन बालबिल्वेन वा पुनः 
पयस्युत्क्वाथ्य मुस्तानां विंशतिं त्रिगुणेऽम्भसि ३६ 
क्षीरावशिष्टं तत्पीतं हन्यादामं सवेदनम्‌ 

पिप्पल्याः पिबतः सूच्त्मं रजो मरिचजन्म वा ४० 
चिरकालानुषक्ताऽपि नश्यत्याशु प्रवाहिका 
निरामरूपं शूलार्तं लङ्कनाद्यैश्च कर्षितम्‌ ४१ 
रूक्तकोष्ठमपेच्त्याग्रिं सक्षारं पाययेद्‌ घृतम्‌ 

सिद्धं दधिसुरामण्डे दशमूलस्य चाम्भसि ४२ 
सिन्धूत्थपञ्चकोलाभ्यां तैलं सद्योऽतिनाशनम्‌ 
षड्भिः शुण्ठ्याः पल्ले्द्राभ्यां द्वाभ्यां ग्रन्थ्यम्रिसैन्धवात्‌ ४३ 
तैलप्रस्थं पचेद्दश्चा निःसारकरुजापहम्‌ 

एकतो मांसदुग्धाज्यं पुरीषग्रहशूलजित्‌ ४४ 
पानानुवासनाभ्यङ्गप्रयुक्तं तेलमेकतः 

तद्धि वातजितामग्रयं शूलं च विगुणोऽनिलः ४ 
धात्वन्तरोपमर्देद्धश्वलो व्यापी स्वधामगः 

तैलं मन्दानलस्यापि युक्त्या शर्मकरं परम्‌ ४६ 
वाय्वाशये सतैले हि विम्बिसी नावतिष्ठते 
क्षीण मले स्वायतनच्यृतेषु 

दोषान्तरेष्वीरण एकवीरे 

को निष्टनन्प्राणिति कोष्ठशूली 

नान्तर्बहिस्तैलपरो यदि स्यात्‌ ४७ 
गुदरुग्भ्रंशयोर्युञ्ञ्यात्सच्ीरं साधितं हविः ४८ 
रसे कोलाम्लचाजङ्गैयौर्दत्नि षिष्टे च नागरे 

तैरेव चाम्लैः संयोज्य सिद्धं सुश्लच्त्णकल्कितैः ४६ 
धान्योषणविडाजाजीपञ्च कोलकदाडिमैः 
योजयेत्स्रेहनस्तिं वा दशमूलेन साधितम्‌ ५० 
शठीशताह्वाकुेर्वा वचया चित्रकेण वा 
प्रवाहणे गुदभ्रंशे मूत्राघाते कटिग्रहे ५१ 
मधुराम्लैः शृतं तैलं घृतं वाऽप्यनुबासनम्‌ 
प्रवेशयेद्गुदं ध्वस्तमभ्यक्तं स्वेदितं मृदु ५२ 
कुर्याञ्च गोःफणानन्धं मध्यच्छिद्रेश चर्मणा 
पञ्चमूलस्य महतः क्वाथं क्तीरे विपाचयेत्‌ ५३ 
उन्दुरुं चान्त्ररहितं तेन वातघ्चकल्कवत्‌ 

तेलं पचेद्गुदश्रंशं पानाभ्यङ्गेन तजयेत्‌ ५४ 

पेत्ते तु सामे तीक्ष्णोष्णवर्ज्य प्रागिव लङ्घनम्‌ 
तृड्वान्‌ पिबेत्‌ षडङ्गाम्बु सभूनिम्बं ससारिवम्‌ ५% 
पेयादि ज्ुधितस्यान्नमम्रिसन्धुक्तणं हितम्‌ 
बृहत्यादिगणाभीरुट्रिबला शूर्पपर्णिभिः ५६ 
पाययेदनुबन्धे तु सचोद्रं तण्डलाम्भसा 
कुटजस्य फलं पिष्टं सवल्क सघुणप्रियम्‌ ५७ 
पाठावत्सकवीजत्वग्दार्वीग्रन्थिकशुशिठ वा 
क्वाथं वाऽतिविषाविल्ववत्सकोदीच्यमुस्तजम्‌ ५८ 
अथवाऽतिविषामूर्वा निशेन्द्रयवताच्त्यजम्‌ 
समध्वतिविषाशुरठौमुस्तेन्द्रयवकट्फलम्‌ ५६ 
पलं बत्सकनीजस्य श्रपयित्वा रसं पिबेत्‌ 

यो रसाशी जयेच्छीघं स पेत्तं जठरामयम्‌ ६० 
मुस्ताकषायमेवं वा पिबेन्मधुसमायुतम्‌ 

सक्षौद्रं शाल्मलीवुन्तकषायं वा हिमाह्णयम्‌ ६१ 
किराततिक्तकं मुस्तं वत्सकं सरसाञ्जनम्‌ 
कटङ्कटेरी ह्रीबेरं बिल्वमध्यं दुरालभा ६२ 
तिला मोचरसं रोध्रं समङ्गाकमलोत्पलम्‌ 

नागरं धातकीपुष्पं दाडिमस्य त्वगुत्पलम्‌ ६३ 
अर्धश्लोकैः स्मृता योगाः सक्षोद्रास्तरडलाम्बुना 
निशेन्द्रयवरोघ्रेलाक्वाथः पक्वातिसारजित्‌ ६४ 
रोश्राम्बष्ठाप्रियङ्ग्वादिगणांस्तट्टत्‌ पृथक पिबेत्‌ 
कट्वङ्गवल्कयष्टयाह्रफलिनीदाडिमाङकुरेः ६५ 
पेयाविलेपीखलकान्‌ कुर्यात्सदधिदाडिमान्‌ 
तद्टह्धित्थविल्वाम्रजम्नुमध्यैः प्रकल्पयेत्‌ ६६ 
अजापयः प्रयोक्तव्यं निरामे तेन चेच्छमः 
दोषाधिक्यान्न जायेत बलिनं तं विरेचयेत्‌ ६७ 
व्यत्यासेन शकृद्रक्तमुपवेश्येत योऽपि वा 
पलाशफलनिर्यूहं युक्तं वा पयसा पिबेत्‌ ६८ 
ततोऽनु कोष्णं पातव्यं क्षीरमेव यथाबलम्‌ 

प्रवाहिते तेन मले प्रशाम्यत्युदरामयः ६६ 
पलाशवत्प्रयोज्या वा त्रायमाणा विशोधनी 
संसर्ग्या क्रियमाणायां शूलं यद्यनुवर्तते ७० 
स्रुतदोषस्य तं शीघं यथावहन्यनुवासयेत्‌ 
शतपुष्पावरीभ्यां च विल्वेन मधुकेन च ७१ 
तैलपादं पयोयुक्तं पक्वमन्वासनं घृतम्‌ 
अशान्तावरित्यतीसारे पिच्छानस्तिः परं हितः ७२ 
परिवेष्ट्य कुशेराष्ट्रेराद्रवून्वानि शाल्मलेः 
कृष्णमृत्तिकयाऽलिप्य स्वेदयेद्रोमयाम्रिना ७३ 
मृच्छोषे तानि सङ्क्नुद्य तत्पिणडं मुष्टिसम्मितम्‌ 
मरद॑येत्पयसः प्रस्थे पृतेनास्थापयेत्ततः ७४ 
नतयष्टयाहरकल्काज्यक्षौद्र्तेलवताऽनु च 

स्त्रातो भुञ्जीत पयसा जाङ्गलेन रसेन वा ७% 
पित्तातिसारज्वरशोफगुल्मसमीरणास्त्रग्रहणीविकारान्‌ 
जयत्ययं शीघमतिप्रवृत्तिं विरेचनास्थापनयोश्च नस्तिः ७६ 
फाणितं कुटजोत्थं च सर्वातीसारनाशनम्‌ 
वत्सकादिसमायृक्तं साम्बष्ठादि समाक्तिकम्‌ ७७ 
नीरुङ्निरामं दीप्ताम्रेरपि सास्त्रं चिरोत्थितम्‌ 
नानावर्णमतीसारं पुटपाकैरुपाचरेत्‌ ७८ 
त्वकपिणडाहीर्घवुन्तस्य श्रीपर्णीपत्रसंवृतात्‌ 
मृल्लिप्तादग्रिना खिन्नाद्रसं निष्पीडितं हिमम्‌ ७६ 
अतीसारी पिबेद्युक्तं मधुना सितयाऽथवा 

एवं क्षीरिद्रुमत्वम्भिस्तत्प्ररोहैश्च कल्पयेत्‌ ८० 
कट्वङ्गत्वरघृतयुता स्वेदिता सलिलोष्मणा 
सक्षोद्रा हन्त्यतीसारं बलवन्तमपि द्रुतम्‌ ८१ 
पित्तातिसारी सेवेते पित्तलान्येब यः पुनः 
रक्तातिसारं कुरुते तस्य पित्तं सतृड्ज्वरम्‌ ८२ 
दारुणं गुदपाकं च तत्र छागं पयो हितम्‌ 
पद्मोत्पलसमङ्गाभिः शृतं मोचरसेन च ८३ 
सारिवायष्टिरोधरेर्वा प्रसवैर्वा बटादिजैः 

सक्षोद्रशर्करं पाने भोजने गुदसेचने ८४ 
तद्टद्रसादयोऽनम्लाः साज्याः पानान्नयोर्हिताः 
काश्मर्यफलयूषश्च किञ्चिदम्लः सशर्करः ८५ 
पयस्यर्धोदके छागे हीबेरोत्पलनागरैः 

पेया रक्तातिसारघ्ी प॒श्निपर्णीरसान्विता ८८६ 
प्राग्भक्तं नवनीतं वा लिद्यान्मधुसितायृतम्‌ 
बलिन्यस्तरेऽस्तरमेवाजं मार्ग वा घृतभर्जितम्‌ ८७ 
क्षीरानुपानं क्षीराशी त्र्यहं क्षीररोद्भवं घृतम्‌ 
कपिञ्जलरसाशी वा लिहन्नारोग्यमश्नृते ८८ 
पीत्वा शतावरीकल्कं चीरेण क्षीरभाजनः 
रक्तातिसारं हन्त्याशु तया वा साधितं घृतम्‌ ८६ 
लाक्ञानागरवैदेहीकटुका दार्विवल्कलैः 

सर्पिः सेन्द्रयवैः सिद्धं पेयामणडावचारितम्‌ ६० 
अतीसारं जयेच्छीघ्ं त्रिदोषमपि दारुणम्‌ 
कृष्णमृच्छङ्कयष्टयाहचौद्रासृकृतणडलोदकम्‌ ६१ 
जयत्यस्त्रं प्रियङ्गुश्च तण्डलाम्बुमधुप्लुता 
कल्कस्तिलानां कृष्णानां शर्करापाञ्चमागिकः ६२ 
आजेन पयसा पीतः सद्यो रक्तं नियच्छति 
पीत्वा सशर्कराचौद्रं चन्दनं तण्डुलाम्बुना ६३ 
दाहतृष्णाप्रमोहेभ्यो रक्तस्रावाञ्च मुच्यते 

गुदस्य दाहे पाके वा सेकलेपा हिता हिमाः ६४ 
अल्पाल्पं बहुशो रक्तं सशूलमुपवेश्यते 

यदा विबद्धो वायुश्च कृच्छ्राज्चरति वा न वा ६५ 
पिच्छाबस्तिं तदा तस्य पूर्वोक्तमुपकल्पयेत्‌ 
पल्लवान्‌ जर्जरीकृत्य शिंशिपाकोविदारयोः ६६ 
पचेद्यवांश्च स क्वाथो घृतक्तीरसमन्वितः 

पिच्छा सुतौ गुदभ्रंशे प्रवाहणरुजासु च ६७ 
पिच्छाबस्तिः प्रयोक्तव्यः क्ञतक्तीणनलावहः 
प्रपौणडरीकसिद्धेन सर्पिषा चानुवासनम्‌ ६८ 
रक्तं विट्सहितं पूर्व पश्चाद्वा योऽतिसार्यते 

शतावरीघृतं तस्य लेहार्थमुपकल्पयेत्‌ ६६ 
शर्करार्धांशकं लीढं नवनीतं नवोद्धृतम्‌ 
्ौद्रपादं जयेच्छीघं तं विकारं हिताशिनः १०० 
न्यग्रोघोदुम्बराश्वत्थशुङ्गानापोथ्य वासयेत्‌ 
अहोरात्रं जले तप्ते घृतं तेनाम्भसा पचेत्‌ १०१ 
तदर्घशर्करायुक्तं लेहयेत्चौद्रपादिकम्‌ 

अधो वा यदि वाऽप्यूर्ध्वं यस्य रक्तं प्रवर्तते १०२ 
श्लेष्मातिसारे वातोक्त॑ विशेषादामपाचनम्‌ 
कर्तव्यमनुबन्धेऽस्य पिबेत्पक्त्वाऽस्चिदीपनम्‌ १०३ 
बिल्वकर्कटिकामुस्त प्राणदाविश्वभेषजम्‌ 
वचाविडङङ्गभूतीकधनिकामरदारु वा १०४ 
अथवा पिप्पलीमूलपिप्पलीद्वयचित्रकम्‌ 
पाङाम्रिवत्सकग्रन्थितिक्ताशुणठीवचाभयाः १०% 
क्वथिता यदि बा पिष्टाः श्लेष्मातीसारभेषजम्‌ 
सौवर्चलवचाव्योषहिङ्गु प्रति्रिषाभयाः १०६ 
पिबेच्छ्लेष्मातिसारार्तश्चूर्णिताः कोष्णवारिणा 
मध्यं लीढ्वा कपित्थस्य सठ्योषच्षौद्रशर्करम्‌ १०७ 
कट्फलं मधुयुक्तं वा मुच्यते जठरामयात्‌ 

कणां मधघुयुतां लीढ्वा तक्रं पीत्वा सचित्रकम्‌ १०८ 
भुक्त्वा वा बालबिल्वानि व्यपोहत्युदरामयम्‌ 
पाठामोचरसाम्भोदधातकीविल्बनागरम्‌ १०६ 
सुकृच्छ्मप्यतीसारं गुडतक्रेण नाशयेत्‌ 
यवानीपिप्पलीमूलचातुर्जातकनागरैः ११० 
मरिचाम्रिजलाजाजीधान्यसौवर्चलैः समैः 
वुषाम्लधातकीकृष्णानिल्वदाडिमदीप्यकैः १११ 
त्रिगुणः षङ्गुणसितैः कपित्थाष्टगुणेः कृतः 
चचूर्णोऽतीसारग्रहणीक्षयगुल्मगलामयान्‌ ११२ 
कासश्वासाग्रिसादार्शःपीनसारोचकान्‌ जयेत्‌ 
कर्षोन्मिता तवक्षीरी चातुर्जातं ड्विकार्षिकम्‌ ११३ 
यबानीधान्यकाजाजीग्रन्थिव्योषं पलांशकम्‌ 

पलानि दाडिमादष्टौ सितायाश्चैकतः कृतः ११४ 

गुणैः कपित्थाष्टकवच्चूर्णोऽय दाडिमाष्टकः 

भोज्यो वातातिसारोक्तैर्यथावस्थं खलादिभिः ११५ 

सविङङ्ग: समरिचः सकपित्थः सनागरः 

चाङ्गैरीतक्रकोलाम्लः खलः श्लेष्मातिसारजित्‌ ११६ 

त्रीणे श्लेष्मणि पूर्वोक्तमम्लं लाक्षादि षट्पलम्‌ 

पुराणं वा घृतं दद्याद्चवागूमणडमिश्रितम्‌ ११७ 

वातश्लेष्मविबन्धे वा स्त्रवत्यति कफेऽपि वा 

शूले प्रवाहिकायां वा पिच्छाबस्तिः प्रशस्यते ११८ 

वचाबिल्वकणा कुष्ठशताह्णालवणान्वितः 

बिल्वतैलेन तैलेन वचाद्येः साधितेन वा ११६ 

बहशः कफवातार्ते कोष्णेनान्वासनं हितम्‌ 

'क्षीणे कफे गुदे दीर्घकालातीसारदुर्नले १२० 

अनिलः प्रबलोऽवश्यं स्वस्थानस्थः प्रजायते 

स बलीसहसा हन्यात्तस्मात्तं त्वरया जयेत्‌ १२१ 

वायोरनन्तरं पित्तं पित्तस्यानन्तरं कफम्‌ 

जयेत्पूर्वं त्रयाणां वा भवेद्यो बलवत्तमः १२२ 

भीशोकाभ्यामपि चलः शीघ्रं कुप्यत्यतस्तयोः 

कार्या क्रिया वातहरा हर्षणाश्वासनानि च १२३ 

यस्योच्चाराद्विना मूत्रं पवनो वा प्रवर्तते 

दीप्ताम्नेलंघुकोष्ठस्य शान्तस्तस्योदरामयः १२४ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहृदयसंहितायां 
चतुर्थ 
चिकित्सितस्थाने5तीसारचिकित्सितँ नाम नवमोऽध्यायः € 


दशमोऽध्यायः 
अथातो ग्रहणीदोषचिकित्सितं व्यारू्यास्यामः 
इति ह स्माहरात्रेयादयो महर्षयः 
ग्रहणीमाश्रितं दोषमजीर्णवदुपाचरेत्‌ 
अतीसारोक्तविधिना तस्यामं च विपाचयेत्‌ १ 

अन्नकाले यवाग्वादि पञ्चकोलादिभिर्युतम्‌ 
वितरेत्पटुलघ्वन्नं पुनर्योगांश्च दीपनान्‌ २ 
दद्यात्सातिकिषां पेयामामे साम्लां सनागराम्‌ 
पानेऽतीसारविहितं वारि तक्रं सुरादि च ३ 
ग्रहणीदोषिणां तक्रं दीपनग्राहिलाघवात्‌ 

पथ्यं मघुरपाकित्वान्न च पित्तप्रदूषणम्‌ ४ 
कषायोष्णविकाशित्वादट्रत्वाच्च कफे हितम्‌ 
बाते स्वाद्रम्लसान्द्रत्वात्सद्यस्कमविदाहि तत्‌ ४ 
चतुर्णा प्रस्थमम्लानां त्र्यूषणाञ्च पलत्रयम्‌ 
लवणानां च चत्वारि शर्करायाः पलाष्टकम्‌ ६ 
तच्चूर्णं शाकसूपान्नरागादिष्ववचारयेत्‌ 
कासाजीर्णारुचिश्वासहत्पाणड॒प्लीहगुल्मनुत्‌ ७ 
नागरातिविषामुस्तं पाक्यमामहरं पिवेत्‌ 
उष्णाम्बुना वा तत्कल्कं नागरं वाऽथवाऽभयाम्‌ ८ 
ससैन्धवं चादिं वा त्टन्मदिरयाऽथवा 
वर्चस्यामे सप्रवाहे पिबेद्वा दाडिमाम्बुना ६ 
विडेन लवणं पिष्टं निल्वचित्रकनागरम्‌ 

सामे कफानिले कोष्ठरुक्करे कोष्शवारिणा १० 
कलिङ्गहिङ्ग्वति विषावचासौवर्चलाभयम्‌ 
छर्दिहद्रोगशूलेषु पेयमुष्शेन वारिणा ११ 
पथ्यासौवर्चलाजाजीचूर्णं मरिचसंयुतम्‌ 
पिप्पलद्यं नागरं पाठां सारिवां बृहतीद्वयम्‌ १२ 
चित्रकं कौटजं क्षारं तथा लवणपञ्चकम्‌ 
चूर्णीकृतं दधिसुरातन्मणडोष्णाम्बुकाञ्जिकैः १३ 
पिबेदग्रिविवृद्ध्यूर्थ कोष्ठवातहरं परम्‌ 

पटूनि पञ्च डौ च्ञारौ मरिचं पञ्चकोलकम्‌ १४ 
दीप्यकं हिङ्गु गुलिका बीजप्ररसे कृता 
कोलदाडिमतोये वा परं पाचनदीपनी १% 
तालीसपत्रचविकामरिचानां पलं पलम्‌ 
कृष्णातन्मूलयोर्द द्रे पले शुरठी पलत्रयम्‌ १६ 

चतुर्जातमुशीरं च कर्षांशं श्लच्त्णचूर्णितम्‌ 
गुडेन वटकान्‌ कृत्वा त्रिगुणेन सदा भजेत्‌ १७ 
मद्ययूषरसारिष्टमस्तु पेयापयोनुपः 
वातश्लेष्मात्मनां छर्दि ग्रहणीपार्श्वहद्रुजाम्‌ १८ 
ज्चरश्वयथुपाणडत्वगुल्म पानात्ययाशँसाम्‌ 
प्रसेकपीनसःश्वासकासानां च निवृत्तये १६ 
अभयां नागरस्थाने दद्यात्तत्रैव विड्ग्रहे 
छर्ययादिषु च पैत्तेषु चतुर्गणसितान्विताः २० 
पक्वेन वटकाः कार्या गुडेन सितयाऽपि वा 
परं हि वह्विसम्पर्काल्लघिमानं भजन्ति ते २१ 
अथैनं परिपक्वामं मारुतग्रहणीगदम्‌ 
दीपनीययुतं सर्पिः पाययेदल्पशो भिषक्‌ २२ 
किञ्चित्सन्धुक्तिते त्वग्नौ सक्तविरमूत्रमारुतम्‌ 
द्रथहं त्र्यहं वा संस्नेह्य स्विन्नाभ्यक्तं निरूहयेत्‌ २३ 
तत एरण्डतैलेन सर्पिषा तैल्वकेन वा 
सक्षारेणानिले शान्ते स्त्रस्तदोषं विरेचयेत्‌ २४ 
शुद्धरूक्षाशयं बद्धवर्चस्कं चानुवासयेत्‌ 
दीपनीयाम्लवातन्नसिद्धतेलेन तं ततः २५ 
निरूढं च विरिक्तं च सम्यक्चाप्यनुवासितम्‌ 
लघ्वन्नप्रतिसंयुक्तं सपिरभ्यासयेत्पुनः २६ 
पञ्चमूलाभया व्योषपिप्पलीमूलसैन्धवैः 
रास्त्राक्षारद्रयाजाजी विङङ्गशठिभिर्घृतम्‌ २७ 
शुक्तेन मातुलुङ्गस्य स्वरसेनार्द्रकस्य च 
शुष्कमूलककोलाम्लचुक्रिकादाडिमस्य च २८ 
तक्रमस्तु सुरामणडसौवीरकतुषोदकैः 
काञ्जिकेन च तत्पक्वमम्रिदीप्तिकरं परम्‌ २६ 
शूलगुल्मोदरश्वासकासा निलकफापहम्‌ 
सबीजप्रकरसं सिद्धं वा पाययेद्घृतम्‌ ३० 
तैलमभ्यञ्जनार्थं च सिद्धमेभिश्चलापहम्‌ 
एतेषामौषधानां वा पिन्नेज्चूर्ण सुखाम्बुना ३१ 

वाते श्लेष्मावृते सामे कफे वा वायुनोद्धते 
अम्नेनिर्वापकं पित्तं रेकेण वमनेन वा ३२ 
हत्वा तिक्तलघुग्राहिदीपनैरविदाहिभिः 

अन्नेः सन्धुक्तयेदग्निं चूर्णैः स्त्रेहैश्च तिक्तकैः ३३ 
पटोलनिम्बत्रायन्तीतिक्ता तिक्तकपर्पटम्‌ 
कुटजत्वक्फलं मूर्वा मधुशिग्रुफलं वचा ३४ 
दार्वीत्वक्पद्मकोशीरयवानी मुस्तचन्दनम्‌ 
सौराष्ट्रथतिविषाव्योषत्वगेलापत्रदारु च ३५ 
चूर्णितं मधुना लेह्यं पेयं मद्यैर्जलेन वा 
हत्पाणडग्रहणीरोगगुल्मशूलारुचिज्चरान्‌ ३६ 
कामलां सन्निपातं च मुखरोगांश्च नाशयेत्‌ 
भूनिम्बकटुकामुस्तात्र्यूषणेन्द्रयवान्‌ समान्‌ ३७ 
द्वौ चित्रकाइत्सकत्वग्भागान्‌ षोडश चूर्णयेत्‌ 
गुडशीताम्बुना पीतं ग्रहणीदोषगुल्मनुत्‌ ३८ 
कामलाज्चरपाणडत्वमेहारुच्यतिसारजित्‌ 
नागरातिविषामुस्तापाठाबिल्वं रसाञ्जनम्‌ ३९ 
कुटजत्वक्फलं तिक्ता धातकी च कृतं रजः 
चौद्रतणडलवारिभ्यां पैत्तिके ग्रहणीगदे ४० 
प्रवाहिकार्शोगुदरुग्रक्तोत्थानेषु चेष्यते 

चन्दनं पद्मकोशीरं पाठां मूर्वा कुटन्नटम्‌ ४१ 
षड्ग्रन्थासारिवास्फोतासप्त पर्णाटरूषकान्‌ 
पटोलोदुम्बराश्वत्थवटप्लक्षक पीतनान्‌ ४२ 
कटुकां रोहिणीं मुस्तां निम्बं च द्विपलांशकान्‌ 
द्रोशेऽपा साधयेत्तेन पचेत्सर्पिः पिचून्मितेः ४३ 
किराततिक्तेन्द्रयबबीरा मागधिकोत्पलैः 
पित्तग्रहणयां तत्पेयं कुष्ठोक्तं तिक्तकं च यत्‌ ४४ 
ग्रहण्यां श्लेष्मदुष्टायां तीच्त्यैः प्रच्छर्दने कृते 
कट्वम्ललवणचक्षारेः क्रमादग्रिं विवर्धयेत्‌ ४५ 
पञ्चकोलाभयाधान्यपाठा गन्धपलाशकैः 
बीजपूरप्रगाढेश्च सिद्धेः पेयादि कल्पयेत्‌ ४६ 

द्रोणं मधूकपुष्पाणां विडङ्गं च ततोऽधतः 
चित्रकस्य ततोऽघ च तथा भल्लातकाढकम्‌ ४७ 
मञ्जिष्ठाऽष्टपलं चेतजजलद्रोणत्रये पचेत्‌ 

द्रोणशेषं शृतं शीतं मध्वर्धाढकसंयुतम्‌ ४८ 
एलामृणालागुरुभिश्चन्दनेन च रूषिते 

कुम्भे मासं स्थितं जातमासवं तं प्रयोजयेत्‌ ४६ 
ग्रहणीं दीपयत्येष बृंहणः पित्तरक्तनुत्‌ 
शोषकुष्ठकिलासानां प्रमेहाणां च नाशनः ५० 
मधूकपुष्पस्वरसं श्वुतमर्धनक्षयीकृतम्‌ 
क्षौद्रपादयुतं शीतं पूर्ववत्सन्निधापयेत्‌ ५१ 
तत्पिबन्‌ ग्रहणीदोषान्‌ जयेत्सर्वान्‌ हिताशनः 
तद्द्द्रा ्षे्तुखर्जूरस्वरसानासुतान्‌ पिबेत्‌ ५२ 
हिङ्गुतिक्तावचामाद्रीपाठेन्द्रयवगोच्ुरम्‌ 
पञ्चकोलं च कर्षांशं पलांशं पटुपञ्चकम्‌ ५३ 
घृततैलद्विकुडवे दधः प्रस्थद्वये च तत्‌ 

आपोथ्य क्वाथयेदम्रौ मृदावनुगते रसे ५४ 
अ्रन्तर्धमं ततो दग्ध्वा चूर्णीकृत्य घृताप्लुतम्‌ 
पिबेत्पाणितलं तस्मिन्‌ जीर्णे स्यान्मधुराशनः ५% 
वातश्लेष्मामयान्‌ सर्वान्‌ हन्याद्विषगरांश्च सः 
भूनिम्बं रोहिणी तिक्तां पटोलं निम्बपर्पटम्‌ ५६ 
दग्ध्वा माहिषमूत्रेश पिबेदम्चिविवर्घनम्‌ 

ट्रे हरिद्रे वचा कुष्ठं चित्रकः कटुरोहिणी ५७ 
मुस्ता च छागमूत्रेण सिद्धः चञारोऽम्रिवर्धनः 
चतुष्पलं सुधाकाण॒डात्रिपलं लवणत्रयात्‌ ८ 
वार्ताककुडवं चार्कादष्टौ द्वे चित्रकात्पले 
दग्ध्वा रसेन वार्ताकाद्‌गुटिका भोजनोत्तराः ५६ 
भुक्तमन्नं पचन्त्याशु कासश्वासार्शसां हिताः 
विसूचिकाप्रतिश्यायहृद्रोगशमनाश्च ताः ६० 
मातुलुङ्गशठीरास्त्राकट्त्रय हरीतकी 
स्वर्जिकायावशूकारूयौ ज्ञारौ पञ्चपटूनि च ६१ 

सुखाम्बुपीतं तद्चूर्ण बलवर्णाम्रिवर्धनम्‌ 

श्लैष्मिके ग्रहणीदोषे सवाते तेर्घतं पचेत्‌ ६२ 
धान्वन्तरं षट्पलं च भल्लातकघृताभयम्‌ 
निडकाचोषलवणस्वर्जिकायावशूकजान्‌ ६३ 
सप्रलां करटकारीं च चित्रकं चेकतो दहेत्‌ 
सप्तकृत्वः स्त्रुतस्यास्य चारस्यार्धाढके पचेत्‌ ६४ 
आढकं सर्पिषः पेयं तदग्रिबलवृद्धये 

निचये पञ्चकर्माणि युञ्ज्याच्चैतद्यथानलम्‌ ६५ 
प्रसेके श्लैष्मिकेऽल्पाग्रेर्दीपनं रूक्षतिक्तकम्‌ 
योज्यं कृशस्य व्यत्यासात्स्तिग्धरूक्ञं कफोदये ६६ 
ज्लीणक्षामशरीरस्य दीपनं स्त्रेहसंयुतम्‌ 

दीपनं बहपित्तस्य तिक्तं मधुरकैर्युतम्‌ ६७ 
स्रेहोऽम्ललवरणैर्युक्तो बहवातस्य शस्यते 

स्त्रेहमेव परं विद्याद्दुर्बलानलदीपनम्‌ ६८ 

नालं स्त्रेहसमिद्धस्य शमायान्नं सुगुर्वपि 
योऽल्पाम्रित्वात्कफे क्षीणे वर्चः पक्वमपि श्लथम्‌ ६६ 
मुञ्चेत्पट्वौषधयुतं स पिबेदल्पशो घृतम्‌ 

तेन स्वमार्गमानीतः स्वकर्मणि नियोजितः ७० 
समानो दीपयत्यम्रिमम्नेः सन्धुक्तको हि सः 

पुरीषं यश्च कृच्छेण कठिनत्वाद्विमुञ्चति ७१ 

स घृतंलवणैर्युक्त न रोऽन्नावग्रहं पिबेत्‌ 
रौच्त्यान्मन्देऽनले सपिंस्तैलं वा दीपनैः पिबेत्‌ ७२ 
क्ारचूर्णासवारिष्टान्‌ मन्दे स्त्रेहातिपानतः 
उदावर्तात्तु योक्तव्या निरूहस्त्रेहवस्तयः ७३ 
दोषातिवृद्घ्या मन्देऽग्नौ संशुद्धोऽन्नविघिं चरेत्‌ 
व्याधिमुक्तस्य मन्देऽम्रौ सर्पि रेव तु दीपनम्‌ ७४ 
अध्वोपवासक्षामत्वैर्यवाग्वा पाययेद्घृतम्‌ 
अ्न्नावपीडितं बल्यं दीपनं वृंहणं च तत्‌ ७% 
दीर्घकालप्रसङ्गात्तु ्ञामक्तीणकृशान्नरान्‌ 

प्रसहानां रसैः साम्लैर्भोजयेत्पिशिताशिनाम्‌ ७६ 


294 


MAHARISHI UNIVERSITY OF MANAGEMENT चिकित्सितस्थान कित्सि 0 
VEDIC LITERATURE COLLECTION त्च तस्थान 


लघूष्णकटुशोधित्वाद्‌ दीपयन्त्याशु तेऽनलम्‌ 
मांसोपचितमांसत्वात्परं च बलवर्धनाः ७७ 
सत्रेहासवसुरारिष्ट चूर्णक्वाथहिताशनैः 

सम्यक्‌ प्रय॒क्तैर्देहस्य नलमम्रेश्च वर्घते ७८ 
दीप्तो यथेव स्थाणुश्च बाह्योऽम्रि सारदारुभिः 
सस्त्नेहेर्जायते तद्वदाहारैः कोष्ठगोऽनलः ७६ 
नाभोजनेन कायाम्रिर्दीप्यते नातिभोजनात्‌ 

यथा निरिन्धनो वह्विरल्पो वाऽतीन्धनावृतः ८० 
यदा क्षीणे कफे पित्तं स्वस्थाने पबनानुगम्‌ 
प्रवृद्धं वर्धयत्यम्रिं तदाऽसौ सानिलोऽनलः ८१ 
पक्त्वाऽन्नमाशु धातूंध्च सर्वानोजश्च सङ्गिपन्‌ 
मारयेत्स्यात्स ना स्वस्थो भुक्ते जीर्णे तु ताम्यति ८२ 
तृट्कासदाहमूर्च्छाद्या व्याचयोऽत्यग्रिसम्भवाः 
तमत्यम्रिं गुरुस्तिग्धमन्दसान्द्रहिमस्थिरैः ८३ 
अन्नपानैर्नयेच्छान्तिं दीप्तषमम्रिमिवाम्बुभिः 
मुहर्मुहरजीर्शेऽपि भोज्यान्यस्योपहारयेत्‌ ८४ 
निरिन्धनोऽन्तरं लब्ध्वा यथैनं न व्रिपादयेत्‌ 
कृशरां पायसं स्त्रिग्धं पेष्टिकं गुडवैकृतम्‌ ८५ 
अश्नीयादौदकानूपपिशितानि भृतानि च 
मत्स्यान्‌ विशेषतः श्लक्ष्णान्‌ स्थिरतोयचराश्च ये ८६ 
आविक सुभृतं मांसमद्यादत्यम्रिवारणम्‌ 

पयः सहमध्ूच्छिष्टं घृतं वा तृषितः पिबेत्‌ ८७ 
गोधूमचूर्णं पयसा बहसर्पिः परिप्लुतम्‌ 
आनूपरसयुक्तान्‌ वा स्त्नेहांस्तैलव्रिवर्जितान्‌ ८८ 
श्यामात्रिबृद्विपक्चं वा पयो दद्याहिरिचनम्‌ 
असकृत्‌ पित्त हरणं पायसप्रति भोजनम्‌ ८६ 
यत्किञ्चिद्‌गुरु मेद्यं च श्लेष्मकारि च भोजनम्‌ 
सर्व तदत्यस्मिहितं भुक्त्वा च स्वपनं दिवा ६० 
आहारमसञ्चिः पचति दोषानाहारवर्जितः 

धातून्‌ क्षीणेषु दोषेषु जीवितं धातुसङ्घये ६१ 

एतत्प्रकृत्यैव विरुद्धमन्नंसंयोगसंस्कारवशेन चेदम्‌ 

इत्याद्यविज्ञाय यथेष्टचेष्टा 

श्रन्ति यत्साऽम्रिबलस्य शक्तिः ६२ 

तस्मादग्निं पालयेत्सर्वयलै 

स्तस्मिन्नष्टे याति ना नाशमेव 

दोषैर्ग्रस्ते ग्रस्यते रोगसङ्घै 

युक्ते तु स्यान्नीरुजो दीर्घजीवी ६३ 
इति श्रीवैद्यपतिसिंहगुप्तसूनुश्रीम ट्ठागभटविरचितायामष्टाङ्गहदयसंहितायां 
चतुर्थे चिकित्सितस्थाने ग्रहणीदौषचिकित्सितं नाम दशमोऽध्यायः १० 


एकादशोऽध्यायः 
अथातो मूत्राघातचिकित्सितं व्याख्यास्यामः 
इति ह स्माहरात्रेयादयो महर्षयः 
कृच्छे वातघ्नतैलाक्तमधोनाभेः समीरजे 
सुस्त्रिग्घेः स्वेदयेदङ्गं पिणडसेकावगाहनेः १ 
दशमूल बलैरण्डयवाभीरु पुनर्नवैः 
कुलत्थकोल पत्तूरवृश्चीवोपलभेदकैः २ 
तेलसपिर्वराहर्चचसाः क्वथितकल्कितैः 
सपञ्चलवणाः सिद्धाः पीताः शूलहराः परम्‌ ३ 
द्रव्याण्येतानि पानान्ने तथा पिण्डोपनाहने 
सह तैलफलैर्युञ्ज्यात्साम्लानि स्त्रेहवन्ति च ४ 
सौवर्चलाढयां मदिरां पिबेन्मूत्ररुजापहाम्‌ 
पैत्ते युञ्जीत शिशिरं सेकलेपाबगाहनम्‌ % 
पिबेट्टरीं गोक्ञुरकं विदारीं सकसेरुकाम्‌ 
तृणारूयं पञ्चमूलं च पाक्यं समधुशर्करम्‌ ६ 
वृषकं त्रपुसैर्वारुलट्वाबीजानि कुङ्कुमम्‌ 
द्राक्षाम्भोभिः पिबन्‌ सर्वान्‌ मूत्राघातानपोहति ७ 
एर्वारुबीजयष्ट्याहृदावीर्वा तण्डलाम्बुना 
तोयेन कल्कं द्राक्षायाः पिबरेत्पर्युषितेन वा ८ 
कफजे वमनं स्वेदं तीच्त्णोष्णकटुभोजनम्‌ 

यवानां विकृतीः च्ञारं कालशेयं च शीलयेत्‌ € 
पिबेन्मद्येन सूच्त्मैलां धात्रीफलरसेन वा 
सारसास्थिश्वदंष्ट्रेलाव्योषं वा मधुमूत्रवत्‌ १० 
स्वरसं कण्टकार्या वा पाययेन्माक्तिकान्वितम्‌ 
शितिवारकनीजं वा तक्रेण श्लच्त्णचूर्णितम्‌ ११ 
धवसप्राह्नकुटजगुड़ची चतुरङगुलम्‌ 
केम्बुकैलाकरञ्जं च पाक्यं समधु साधितम्‌ १२ 
तैर्वा पेयां प्रवालं वा चूर्णितं तण्डलाम्नुना 
सतेलं पाटलाचारं सप्तकृत्त्वो$्थवा स्त्रुतम्‌ १३ 
पाटलीयावशूकाभ्यां पारिभद्रात्तिलादपि 
्ञारोदकेन मदिरां त्वगोलोषकसंयुताम्‌ १४ 
पिबेद्‌गुडोपदंशान्वा लिह्यादेतान्‌ पृथक पृथक्‌ 
सन्निपातात्मके सर्व यथावस्थमिदं हितम्‌ १५ 
अश्मन्यप्यचिरोत्थाने वातनस्त्यादिकेषु च 
अश्मरी दारुणो व्याघिरन्तकप्रतिमो मतः १६ 
तरुणो भेषजैः साध्यः प्रवृद्धश्छेदमर्हति 

तस्य पूर्वेषु रूपेषु स्त्रेहादिक्रम इष्यते १७ 
पाषाणमेदो वसुको वशिरोऽश्मन्तको वरी 
कपोतवङ्कातिबलाभल्लूकोशीरकच्छकम्‌ १८ 
वृक्षादनी शाकफलं व्याप्र्यौ गुण्ठस्त्रिकण्टकः 
यवाः कुलत्थाः कोलानि वरुणः कतकात्फलम्‌ १६ 
ऊषकादिप्रतीवापमेषां क्वाथे शृतं घृतम्‌ 

भिनत्ति वातसम्भूतां तत्पीतं शीघमश्मरीम्‌ २० 
गन्धर्वहस्तबृहतीव्याघ्री गोक्षुरकेन्षुरात्‌ 
मूलकल्कं पिनेहश्ना मधुरेणाश्मभेदनम्‌ २१ 
कुशः काशः शरो गुरठ इत्कटो मोरटोऽश्ममित्‌ 
दर्भौ विदारी वाराही शालिमूलं त्रिकण्टकः २२ 
भल्लूकः पाटली पाठा पत्त्रः सकुरणटकः 
पुनर्नवे शिरीषश्च तेषां क्वाथे पचेद्घृतम्‌ २३ 
पिष्टेन त्रपुसादीनां बीजेनेन्दीवरेण च 

मधुकेन शिलाजेन तत्पित्ताश्‍मरिभेदनम्‌ २४ 
वरुणादिः समीरच्चौ गणावेलाहरेणुका 
गुग्गुलुर्मरिचं कुष्ठं चित्रकः ससुराह्णयः २५ 

ते कल्कितैः कृतावापमूषकादिगणेन च 
भिनत्ति कफजामाशु साधितं घृतमश्मरीम्‌ २६ 
क्षारक्तीरयवाग्वादि द्रव्यैः स्वैः स्वैश्च कल्पयेत्‌ 
पिचुकाङ्कोल्लकतकशाकेन्दीवरजैः फलैः २७ 
पीतमुष्णाम्बु सगुडं शर्करापातनं परम्‌ 
क्रौञ्चोष्टरासभास्थीनि श्वदंष्टा तालपत्रिका २८ 
अजमोदा कदम्बस्य मूलं विश्वस्य चौषधम्‌ 
पीतानि शर्करां भिन्द्युः सुरयोष्णोदकेन वा २६ 
नृत्यकुणडकबीजानां चूर्ण माक्तिकसंयुतम्‌ 
अविद्ञीरेण सप्ताहं पीतमश्मरिपातनम्‌ ३० 
क्वाथश्च शिग्र मूलोत्थः कदुष्णोऽश्मरि पातनः 
तिलापामार्ग कदलीपलाशयवसम्भवः ३१ 
'क्षारः पेयोडविमूत्रेण शर्करास्वश्मरीषु च 
कपोतवङ्कामूलं वा पिबेदेक॑ सुरादिभिः ३२ 
तत्सिद्धं वा पिबेत्क्ीरं वेदनाभिरुपद्रुतः 
हरीतक्यस्थिसिद्ध वा साधितं वा पुनर्नवैः ३३ 
चीरान्रभुग्वर्हिशिखामूलं वा तरडलाम्बुना 
मूत्राघातेषु विभजेदतः शेषेष्वपि क्रियाम्‌ ३४ 
बुहत्यादिगणे सिद्धं द्विगुणीकृतगो लुरे 

तोयं पयो वा सपिर्वो सर्वमूत्रविकारजित्‌ ३% 
देवदारुं घनं मूर्वा यष्टीमधु हरीतकीम्‌ 
मूत्राघातेषु सर्वेषु सुराक्तीरजलैः पिबेत्‌ ३६ 

रसं वा धन्वयासस्य कषायं ककुभस्य वा 
सुखाम्भसा वा त्रिफलां पिष्टां सैन्धवसंयुताम्‌ ३७ 
व्याघ्रीगोच्चुरकक्वाथे यवागूं वा सफाणिंताम्‌ 
क्वाथे वीरतरादेर्वा ताम्रचूडरसेऽपि वा ३८ 
अद्याट्टीरतराद्येन भावितं वा शिलाजतु 

मद्यं वा निगदं पीत्वा रथेनाश्वेन वा ब्रजेत्‌ ३६ 
शीघवेगेन सङ्गोभात्तथाऽस्य च्यवतेऽश्मरी 
सर्वथा चोपयोक्तठ्यो वर्गो वीरतरादिकः ४० 
रेकार्थ तैल्वर्क सपिर्बस्तिकर्म च शीलयेत्‌ 
विशेषादुत्तरान्‌ नस्तीन्‌ शुक्राश्मर्या तु शोधिते ४१ 
तैर्मत्रमार्गे बलवान्‌ शुक्राशयविशुद्धये 

पुमान्‌ सुतृप्तो वृष्याणां मांसानां कुक्कटस्य च ४२ 
कामं सकामाः सेवेत प्रमदा मददायिनीः 
सिद्धैरुपक्रमैरेभिर्न चेच्छान्तिस्तदा भिषक ४३ 
इति राजानमापृच्छूय शस्त्रं साध्ववचारयेत्‌ 
अक्रियायां धुवो मृत्यु: क्रियायां संशयो भवेत्‌ ४४ 
निश्चितस्यापि वैद्यस्य बहुशः सिद्धकर्मणः 
अथातुरमुपस्त्रिचशुद्धमीषञ्च कर्शितम्‌ ४५ 
अभ्यक्तस्विन्नवपुषमभुक्तं कृतमङ्गलम्‌ 
अआजानुफलकस्थस्य नरस्याङ्के व्यपाश्रितम्‌ ४६ 
पूर्वेशकायेनोत्तानं निषरखं वस्त्रचुम्भले 
ततोऽस्याकुञ्चिते जानुकूर्परे वाससा दृढम्‌ ४७ 
सहाश्रयमनुष्येण बद्धस्याश्वासितस्य च 

नाभेः समन्तादभ्यज्यादधस्तस्याश्च वामतः ४८ 
मृदित्वा मुष्टिनाऽक्रामेद्यावदश्मर्यधोगता 
तैलाक्ते वर्धितनखे तर्जनीमध्यमे ततः ४६ 
अदक्षिणे गुदेऽङगुल्यौ प्रणिधायानुसेवनि 
आसाद्य बलयलाभ्यामश्मरीं गुदमेढ्योः ५० 
कृत्वाऽन्तरे तथा बस्तिं निर्वलीकमनायतम्‌ 
उत्पीडयेदङ्गुलिभ्यां यावद्ग्रन्थिरिवोन्नतम्‌ ५१ 
शल्यं स्यात्सेवनीं मुक्त्वा यवमात्रेश पाटयेत्‌ 
अश्ममानेन न यथा भिद्यते सा तथाऽहरेत्‌ ५२ 
समग्रं सर्पवक्त्रेणस्त्रीणां बस्तिस्तु पार्श्वगः 
गर्भाशयाश्रयस्तासां शस्त्रमुत्सङ्गवत्ततः ५३ 
न्यसेदतोऽन्यथा ह्यासां मूत्रस्रावी व्रणो भवेत्‌ 

मृत्रप्रसेकक्षणनानरस्याप्यपि चैकधा ५४ 
बस्तिभेदोऽश्मरीहेतुः सिद्धिं याति न तु द्विधा 
विशल्यमुष्णपानीयद्रोग॒यां तमवगाहयेत्‌ ५% 
तथा न पूर्य तेडस्त्रेण नस्तिः पूर्ण तु पीडयेत्‌ 
मेढ़ान्तः क्षीरिवृक्षाम्बु मूत्रसंशुद्धये ततः ५६ 
कुर्याद्गुडस्य सौहित्यं मध्वाज्याक्तव्रणः पिबेत्‌ 
द्वौ कालौ सघुृतां कोष्णां यवागूं मूत्रशोधनैः ५७ 
त्र्यहं दशाहं पयसा गुडाढयेनाल्पमोदनम्‌ 
भुञ्जीतोर्ध्वं फलाम्लैश्च रसैर्जाङ्गलचारिणाम्‌ ८ 
क्षीरिवृक्षकषायेण व्रणं प्रक्षाल्य लेपयेत्‌ 
प्रपौएडरीकमञ्जिष्ठायष्ट्याहनयनौषधेः ५६ 
ब्रणाभ्यङ्गे पचेत्तेलमेभिरेव निशान्वितैः 
दशाहं स्वेदयेच्चैनं स्वमार्गं सप्तरात्रतः ६० 
मूत्रे त्वगच्छति दहेदश्मरीव्रणमम्रिना 
स्वमार्गप्रतिपत्तौ तु स्वादुप्रायैरुपाचरेत्‌ ६१ 
तं नस्तिभिर्न चारोहेद्वर्षं रूढव्रणोऽपि सः 
नगनागाश्ववृक्ञस्त्रीरथान्नाप्सु प्लवेत च ६२ 
मूत्रशुक्रबहौ बस्तिवृषणौ सेवनीं गुदम्‌ 
मूत्रप्रसेकं योनिं च शस्त्रेणाष्टौ विवर्जयेत्‌ ६३ 
इति 
श्रीवैद्यपतिसिंहगुस्तसूनुश्रीमद्वाग्मटविरचितायामष्टाङ्गहदयसंहितायांचतुर्थे 
चिकित्सितस्थाने मूत्राघातचिकित्सितं नामैकादशोऽध्यायः ११ 


द्वादशोऽध्यायः 
अथातः प्रमेहक्चिकित्सितं व्यारूयास्यामः 
इति ह स्माहरात्रेयादयो महर्षयः 
मेहिनो बलिनः कुर्यादादौ वमनरेचने 
स्त्रिग्धस्य सर्षपारिष्टनिकुम्भात्तकरञ्जजैः १ 
तैलैस्त्रिकणटकाद्येन यथास्वं साधितेन वा 
स््रेहेन मुस्तदेवाह्ननागरप्रतिवापवत्‌ २ 

सुरसादिकषायेण दद्यादास्थापनं ततः 

न्यग्रोधादेस्तु पित्तार्त रसैः शुद्धं च तर्पयेत्‌ ३ 
मूत्रग्रहरुजागुल्मक्षयाद्या स्त्वपतर्पणात्‌ 
ततोऽनुबन्धरक्षार्थं शमनानि प्रयोजयेत्‌ ४ 

असंशोध्यस्य तान्येव सर्वमेहेषु पाययेत्‌ 

घात्रीरसप्लुतां प्राह्ने हरिद्रां माक्तिकान्विताम्‌ ५ 
दार्वीसुराहृत्रिफलामुस्ता वा क्वथिता जले 
चित्रकत्रिफलादार्वीकलिङ्गान्‌ वा समाक्तिकान्‌ ६ 
मध॒युक्तं गुड्च्या वा रसमामलकस्य वा 
रोध्राभयातोयदकट्फलानां पाठाविङङ्गार्जुनधन्वनानाम्‌ 
गायत्रिदार्वीकृमिहद्धवानां कफे त्रयः ज्षौद्रयुताः कषायाः७ 
उशीररोध्वार्जुनचन्दनानां पटोलनिम्बामलकामृतानाम्‌ 
रोध्राम्बुकालीयकधातकीनांपित्ते त्रयः क्षौद्रयुताः कषायाःऽ 
यथास्वमेभिः पानान्नं यवगोधूमभावनाः & 

वातोल्बणेषु स्त्रेहांश्च प्रमेहेषु प्रकल्पयेत्‌ 
अ्रपूपसक्तुवाट्यादिर्यवानां विकृतिर्हिता १० 
गजाश्वगुदमुक्तानामथवा वेणुजन्मनाम्‌ 

तृणधान्यानि मुद्गाद्याः शालिजीर्णः सषष्टिकः ११ 
श्रीकुक्करोऽम्ल खलकस्तिलसर्षपकिड्टजः 

कपित्थं तिन्दुकं जम्बूस्तत्कृता रागषाडवाः १२ 

तिक्तं शाकं मधु श्रेष्ठा भच्त्याः शुष्काः ससक्तवः 
घन्वमांसानि शूल्यानि परिशुष्काणययस्कृतिः १३ 
मध्वरिष्टासवा जीर्णाः सीधुः पक्वरसोद्भवः 
तथाऽसनादिसाराम्बु दर्भाम्भो माक्तिकोदकम्‌ १४ 
वासितेषु वराक्वाथे शर्बरीं शोषितेष्वहः 

यवेषु सुकृतान्‌ सक्तून सचौद्रान्‌ सीघुना पिबेत्‌ १५ 
शालसप्राह्नकम्पिल्ल वृक्षकाक्षकपित्थजम्‌ 

रोहीतकं च कुसुमं मधुनाऽद्यात्सुचूर्णितम्‌ १६ 
कफपित्तप्रमेहेषु पिबेद्धात्रीरसेन वा 
त्रिकणटकनिशारोश्र सोमवल्कवचार्जुनैः १७ 

पद्मकाश्मन्तकारिष्ट चन्दनागुरुदीप्यकैः 
पटोलमुस्तमञ्जिष्ठामाद्रीभल्लातकैः पचेत्‌ १८ 
तैलं वातकफे पित्ते घृतं मिश्रेषु मिश्रकम्‌ 
दशमूलशठीदन्तीसुराह्वं द्विपुनर्नवम्‌ १६ 

मूलं स्लुगर्कयोः पथ्यां भूकदम्नमरुष्करम्‌ 
करञ्जौ वरुणान्मूलं पिप्पल्याः पौष्करं च यत्‌ २० 
पृथग्‌ दश पलं प्रस्थान्‌ यबकोलकुलत्थतः 
्रींश्चाष्टगुणिते तोये ्रिपचेत्पादवर्तिना २१ 

तेन द्विपिप्पलीचव्यबचानिचुलरोहिषेः 
त्रिवृद्विङङ्गकम्पिल्लभार्गीविश्वैश्च साधयेत्‌ २२ 
प्रस्थं घृतायेत्सर्वास्तन्मेहान्‌ पिटिका विषम्‌ 
पाणड्विद्रधिगुल्मार्शःशोषशोफगरोदरम्‌ २३ 
श्वासं कासं वमिं वृद्धिं प्लीहानं वातशोणितम्‌ 
कृष्ठोन्मादावपस्मारं धान्वन्तरमिदं घृतम्‌ २४ 
रोभ्रमूर्वाशठीवेल्लभार्गीनत नखप्लवान्‌ 
करलिङ्गकुष्ठक्रमुकप्रियङ्ग्वतिविषाम्रिकान्‌ २५ 
द्वे विशाले चतुर्जातं भूनिम्बं कटुरोहिणीम्‌ 
यवानीं पौष्करं पाठां ग्रन्थिं चठ्यं फलत्रयम्‌ २६ 
कर्षांशमम्बुकलशे पादशेषे स्तरृते हिमे 

द्वौ प्रस्थौ माक्तिकात्त्तप्त्वा रक्षेत्पक्षमुपेक्षया २७ 
रोध्रासवोऽय मेहार्शः श्वित्रकुष्ठारुिकृमीन्‌ 
पारडत्वं ग्रहणीदोषं स्थूलतां च नियच्छति २८ 
साधयेदसनादीनां पलानां विंशतिं पृथक 
ड्रिवहेऽपा क्षिपेत्तत्र पादस्थे द्वे शते गुडात्‌ २६ 
चौद्राढकार्ध पलिकं वत्सकादिं च कल्कितम्‌ 
तत्बौद्रपिप्पलीचूर्णप्रदिग्धे घृतभाजने ३० 

स्थितं दृढे जतुसृते यवराशो निधापयेत्‌ 
खदिराङ्गारतप्ानि नहुशोऽत्र निमज्जयेत्‌ ३१ 
तनूनि तीक्ष्णलोहस्य पत्रा[यालोहसङ्घयात्‌ 
अयस्कृतिः स्थिता पीता पूर्वस्मादधिका गुणैः ३२ 

रूक्षमुद्र्तनं गाढं व्यायामो निशि जागरः 
यच्चान्यच्छ्लेष्ममेदोघ्नं बहिरन्तश्च तद्धितम्‌ ३३ 
सुभावितां सारजलैस्तुलां पीत्वा शिलोद्धवात्‌ 
साराम्बुनैव भुञ्जानः शालीन्‌ जाङ्गलजै रसैः ३४ 
सर्वानभिभवेन्मेहान्‌ सुबहृपद्रवानपि 
गणडमालार्नुदग्रन्थिस्थोल्यकुष्ठभगन्दरान्‌ ३५ 
कृमिश्लीपदशोफांश्च परं चेतद्रसायनम्‌ 
अधनश्छत्रपादत्ररहितो मुनिवर्तनः ३६ 
योजनानां शतं यायात्खनेद्रा सलिलाशयान्‌ 
गोशकृन्मूत्रवृत्तिर्वा गोभिरेव सह भ्रमेत्‌ ३७ 
बृंहयेदौषधाहांरेरमेदोमूत्रलैः कृशम्‌ 
शराविकाद्याः पिटिकाः शोफवत्समुपाचरेत्‌ ३८ 
अपक्वा व्रणवत्पक्वाः तासां प्राग्रूप एव च 
क्षीरिवृक्षाम्बु पानाय वस्तमूत्रं च शस्यते ३९ 
तीक्ष्णं च शोधनं प्रायो दुर्विरेच्या हि मेहिनः 
तेलमेलादिना कुर्याद्ग्शेन व्रणरोपणम्‌ ४० 
उद्ग॒तने कषायं तु वर्गेणारग्वधादिना 
परिषेकोऽसनाद्येन पानान्ने वत्सकादिना ४१ 
पाठाचित्रकशाङ्गष्टासारिवाकणटकारिकाः 
सप्ताहं कौटजं मूलं सोमवल्कं नृपद्रुमम्‌ ४२ 
सञ्चूणर्यं मधुना लिद्यात्तद्वच्चूर्णं नवायसम्‌ 
मधुमेहित्वमापन्नो भिषग्भिः परिवर्जितः ४३ 
शिलाजतुतुलामद्यात्प्रमेहार्तः पुनर्नवः ४३-२ 
इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 
चतुर्थ 
चिकित्सितस्थानेप्रमेहचिकित्सितं नाम द्वादशोऽध्यायः १२ 


त्रयोदशोऽध्यायः 
अथातो विद्रधिवृद्धिचिकित्सितं व्यारूयास्यामः 
इति ह स्माहरात्रेयादयो महर्षयः 

विद्रधिं सर्वमेवामं शोफवत्समुपाचरेत्‌ 

प्रततं च हरेद्रक्त पक्वे तु व्रणवत्क्रिया १ 
पञ्चमूलजलैर्धोतं वातिकं लवणोत्तरैः 
भद्रादिवर्गयष्ट्याह्ृतिलै रालेपयेद््रणम्‌ २ 
वैरेचनिकयुक्तेन त्रैवृतेन विशोध्य च 
विदारीवर्गसिद्धेन त्रैवृतेनैव रोपयेत्‌ ३ 

ज्ञालितं ज्ञीरितोयेन लिम्पेद्यष्टयमृतातिलैः 

पेत्तं घृतेन सिद्धेन मञ्जिष्ठोशीरपद्यकैः ४ 
पयस्याद्विनिशाश्रेष्ठायष्टीदुग्धेश्च रोपयेत्‌ 
न्यग्रोधादिप्रवालत्वक्फलैर्वा कफजं पुनः ५ 
आरग्वधादिना धौतं सक्तुकुम्भनिशातिलैः 
लिम्पेत्कुलत्थिकादन्तीत्रिबृच्छ्यामा्रितिल्वकैः ६ 
ससैन्धवैः सगोमूत्रैस्तैलं कुर्वीत रोपणम्‌ 
रक्तागन्तूद्धवे कार्या पित्तविद्रधिवत्क्रिया ७ 
वरुणादिगणक्वाथ मपक्वेऽभ्यन्तरोत्थिते 
ऊषकादिप्रतीवापं पूर्वाह्ने विद्र्धौ पिबेत्‌ ८ 

घृतं विरेचनद्रव्यैः सिद्धं ताभ्यां च पाययेत्‌ 
निरूहं स्त्रेहनस्तिं च ताभ्यामेव प्रकल्पयेत्‌ & 
पानभोजनलेपेषु मधुशिग्रुः प्रयोजितः 

दत्ताबापो यथादोषमपक्वं हन्ति विद्रधिम्‌ १० 
त्रायन्ती त्रिफ लानिम्बकटुकामधुकं समम्‌ 
त्रिवृत्पटोलमूलाभ्यां चत्वारोंऽशा पृथक्‌ पृथक्‌ ११ 
मसूरान्निस्तुषादष्टौ तत्क्वाथः सघृतो जयेत्‌ 
विद्र्घीगुल्म वीसर्पदाहमोहमदज्चरान्‌ १२ 
तृणमूर्च्छाच्छरदिहद्रोगपित्ता सृक्कष्ठकामलाः 
कुड़वं त्रायमाणायाः साध्यमष्टगुणेऽम्भसि १३ 
कुडवं तद्र्साद्धात्रीस्वरसात्त्ीरतो घृतात्‌ 
कर्षांशं कल्कितं तिक्तात्रायन्तीधन्वयासकम्‌ १४ 
मुस्तातामलकीवीराजीवन्ती चन्दनोत्पलम्‌ 
पचेदेकत्र संयोज्य तद्घृतं पूर्ववद्गुणैः १५ 

द्राक्षा मधूकं खर्जूरं विदारी सशतावरी 
परूषकाणि त्रिफला तत्क्वाथे पाचयेद्घुतम्‌ १६ 
क्षरिज्षुधात्रीनिर्यासप्राणदाकल्कसंयुतम्‌ 

तच्छीतं शर्कराज्ञौद्रपादिकं पूर्ववद्‌गुणैः १७ 
हरेच्छृङ्गादिभिरसृक सिरया वा यथान्तिकम्‌ 
विद्रधिं पच्यमानं च कोष्ठस्थं बहिरुन्नतम्‌ १८ 
ज्ञात्वोपनाहयेत्‌ शूले स्थिते तत्रैव पिरिडते 
तत्पार्श्वपीडनात्सुम्ौौ दाहादिष्वल्पकेषु च १६ 
पक्वः स्याद्विद्रधिं भित्त्वा व्रणवत्तमुपाचरेत्‌ 
अन्तर्भागस्य चाप्येत्चिह्णं पक्वस्य विद्रघेः २० 
पक्वः स्त्रोतांसिं सम्पूर्य स यात्युर्ध्व॑मधोऽथवा 
स्वयं प्रवृत्तं तं दोषमुपेक्षेत हिताशिनः २१ 
दशाहं द्वादशाहं वा रक्षन्‌ भिषगुपद्रवान्‌ 
असम्यग्वहति क्लेदे वरुणादिं सुखाम्भसा २२ 
पाययेन्मधुशिग्रुं वा यवागुं तेन वा कृताम्‌ 
ऊर्ध्व दशाहात्त्रायन्तीसर्पिषा तैल्वकेन वा 
शोधयेद्गलतः शुद्धः सचौद्रं तिक्तकं पिबेत्‌ २४ 
सर्वशो गुल्मबञ्चैनं यथादोषमुपाचरेत्‌ 
सर्वावस्थासु सर्वासु गुग्गुलं विद्रधीषु च २५ 
कषायैर्योगिकैर्युञ्ज्यात्स्वैः स्वैस्तट्टच्छिलाजतु 
पाकं च वारयेद्यबात्सिद्धिः पक्वे हि देविकी २६ 
अपि चाशु विदाहित्वाद्विद्रधिः सोऽभिधीयते 
सति चालोचयेन्मेहे प्रमेहाणां चिकित्सितम्‌ २७ 
स्तनजे व्रणवत्सर्व न त्वेनमुपनाहयेत्‌ 
पाटयेत्पालयन्‌ स्तन्यवाहिनीः कृष्णचूचुकौ २८ 
सर्वास्वामाद्यवस्थासु निर्दुहीत च तत्स्तनम्‌ 
इति विद्रधिचिकित्सितम्‌ 

अथ वृद्धिचिकित्सितम्‌ 

शोधयेत्त्रिवृता स्त्रिग्धं वुद्धौ स््रेहेश्चलात्मके २६ 
कौशाम्रतिल्वकैरणडसुकुमारकमिश्रकैः 

ततोऽनिलघ्ननिर्युहकल्कस्त्रेहैर्निरूहयेत्‌ ३० 

रसेन भोजितं यष्टितैलेनान्वासयेदनु 

स्वेदप्रलेपा वातघ्नाः पक्वे भित्त्वा ब्रणक्रियाम्‌ ३१ 
पित्तरक्तोद्धवे वृद्धावामपक्वे यथायथम्‌ 
शोफब्रणक्रियां कुर्यात्‌ प्रततं च हरेदसूक ३२ 
गोमूत्रेण पिनेत्कल्कं श्लैष्मिके पीतदारुजम्‌ 
विम्लापनादूते चास्य श्लेष्मग्रन्थिक्रमो हितः ३३ 
पक्वे च पाटिते तैलमिष्यते ब्रणशोधनम्‌ 
सुमनोरुष्कराङ्गोल्लसप्तपर्णैषु साधितम्‌ ३४ 
पटोलनिम्बरजनीविडङङ्गकुटजेषु च 

मेदोजं मूत्रपिष्टेन सुस्विन्नं सुरसादिना ३५ 
शिरोविरेकद्रव्येर्वा वर्जयन्‌ फलसेवनीम्‌ 
दारयेद्वृद्धिपत्रेण सम्यङ्मेदसि सूद्धृते ३६ 

व्रणं माक्तिककासीससैन्धेवप्रतिसारितम्‌ 
सीव्येदभ्यञ्जनं चास्य योज्यं मेदोविशुद्धये ३७ 
मनः शिलैलासुमनोग्रन्थिभल्लातकैः कृतम्‌ 
तेलमाब्रणसन्धानात्स्वेहस्वेदौ च शीलयेत्‌ ३८ 
मूत्रजं स्वेदितं स्तिग्धेर्वस्त्रपट्टेन वेष्टितम्‌ 
विध्येदधस्तात्सेवन्याः स्त्रावयेञ्च यथोदरम्‌ ३६ 
व्रणं च स्थगिकाबद्धं रोपयेत्‌ अन्त्रहेतुके 
फलकोशमसम्प्राप्ते चिकित्सा वातवृद्धिवत्‌ ४० 
पचेत्पुनर्नवतुलां तथा दशपलाः पृथक 
दशमूलपयस्याश्व गन्धैरणडशतावरीः ४१ 
ड्विदर्भशरकाशेक्नु मूलपोटगलान्विताः 
वहेऽपामष्टभागस्थे तत्र त्रिंशत्पलं गुडात्‌ ४२ 
प्रस्थमेरणडतेलस्य द्वौ घृतात्पयसस्तथा 

आवपेद्‌ द्विपलांशं च कृष्णातन्मूलसैन्धवम्‌ ४३ 
यष्टीमधु चिरत्र कमृद्वीका-यवानीनागराणि च क्षारनागरम्‌ 
तत्सिद्धं सुकुमारार्यं सुकुमारं रसायनम्‌ ४४ 
वातातपाध्वयानादि परिहार्येष्व यन्त्रणम्‌ 

प्रयोज्यं सुकुमाराणामीश्वराणां सुखात्मनाम्‌ ४५ 

नृणां स्त्रीवुन्दभर्तृणामलच्मीकलिनाशनम्‌ 

सर्वकालोपयोगेन कान्तिलावणयपुष्टिदम्‌ ४६ 

वर्ध्मविद्रिगुल्मार्शायोनिमेढ़ा निलार्तिंषु 

शोफोदरखुडप्लीहविडिवबन्धेषु चोत्तमम्‌ ४७ 

यांयाद्रर्ध्म न चेच्छान्तिं स््रेहरेकानुवासनैः 

बस्तिकर्म पुरः कृत्वा वङ्गणस्थं ततो दहेत्‌ ४८ 

अम्रिना मार्गरोधार्थं मरुतः अ्रर्घेन्दुवक्रया 

अङ्गुष्ठस्योपरि स्त्राव पीतं तन्तुसमं च यत्‌ ४९ 

उत्क्षिप्य सूच्या तत्तिर्यग्दहेच्छित्त्ता यतो गदः 

ततोऽन्यपार्श्वैऽन्ये त्वाहदंहेद्वाऽनामिकाङगुलेः ५० 

गुल्मेऽन्यैर्वातकफजे प्लीह्लि चायं विधिः स्मृतः 

कनिष्ठिकानामिकयोर्विश्वाच्यां च यतो गदः ५१ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां 
चतुर्थ 
चिकित्सितस्थाने विद्रधिवृद्धिचिकित्सितं नाम त्रयोदशोड्थ्यायः १३ 


चतुर्दशोऽध्यायः 
अथातो गुल्मचिकित्सितं व्याख्यास्यामः 
इति ह स्माहरात्रेयादयो महर्षयः 
गुल्मं बद्धशकृद्वातं वातिकं तीव्रवेदनम्‌ 
रूक्तशीतोद्धवं तैलैः साधयेद्वातरोगिकैः १ 
पानान्नान्वासनाभ्यङ्गैः स्तिग्धस्य स्वेदमाचरेत्‌ 
अआनाहवेदनास्तम्भविबन्धेषु विशेषतः २ 
स्रोतसां मार्दवं कृत्वा जित्वा मारुतमुल्बणम्‌ 
भित्त्वा विबन्धं स्त्रिघस्य स्वेदो गुल्ममपोहति ३ 
स्त्रेहपानं हितं गुल्मे विशेषेणोध्वनाभिजे 
पक्वाशयगते नस्तिरुभयं जठराश्रये ४ 
दीप्तेऽम्रौ वातिके गुल्मे वरिबन्धेऽनिलवर्चसोः 
बुंहणान्यन्नपानानि स्त्रिग्घोष्णानि प्रदापयेत्‌ ५ 

पुनः पुनः स्त्रेहपानं निरूहाः सानुवासनाः 
प्रयोज्या वातजे गुल्मे कफपित्तानुरक्षिणः ६ 
बस्तिकर्म परं विद्याद्‌गुल्मन्नंतद्धि मारुतम्‌ 
स्वस्थाने प्रथमं जित्वा सद्यो गुल्ममपोहति ७ 
तस्मादभीच्णशो गुल्मा निरूहैः सानुवासनैः 
प्रयुज्यमानैः शाम्यन्ति वातपित्तकफात्मकाः ८ 
हिङ्गुसौवर्चलव्योषविङ दाडिमदीप्यकैः 
पुष्कराजाजिधान्याम्लबेत सक्षारचित्रकैः ६ 
शठीवचाजगन्धेलासुर सैर्दधिसंय॒तैः 
शूलानाहहरं सर्पिः साधयेद्ठातगुल्मिनाम्‌ १० 
हप॒ुषोषणपृथ्वीकापञ्च कोलकदीप्यकैः 
साजाजीसैन्धवैर्दश्चा दुग्धेन च रसेन च ११ 
दाडिमान्मूलकात्कोलात्पचेत्सपिर्निहन्ति तत्‌ 
वातगुल्मोदरानाह पाश्वहत्कोष्ठवेदनाः १२ 
योन्यशोग्रहणीदोष कासः्चासारुचिज्चरान्‌ 
दशमूलं बलां कालां सुषवीं द्वौ पुनर्नवौ १३ 
पोष्करेरणडरास्त्राश्चगन्धा भागर्यमृताशठीः 
पचेद्गन्धपलाशं च द्रोणेऽपा ड्विपलोन्मितम्‌ १४ 
यवैः कोलैः कुलत्थैश्च माषेश्च प्रास्थिकैः सह 
क्वाथेऽस्मिन्दधिपात्रे च घृतप्रस्थं त्रिपाचयेत्‌ १५ 
स्वरसैर्दाडिमाम्रात मातुलुङ्गोद्भवैर्युतम्‌ 

तथा तुषाम्बुधान्याम्लशुक्तैः श्लच्त्णैश्च कल्कितैः १६ 
भार्गीतुम्बुरुषड्ग्रन्था ग्रन्थिरास्त्राम्रिधान्यकैः 
यवानकयवान्यम्ल वेतसासितजीरकैः १७ 
अजाजीहिङ्गुहपुषाकारवी बूषकोषकैः 
निकुम्भकुम्भमूर्व॑भपिप्पली वेल्लदाडिमैः १८ 
श्वदंष्टात्रपुसैर्वारुबीज हिंस्त्राश्मभेदकैः 
मिसिट्विक्षारसुरस सारिवानीलिनीफलैः १६ 
त्रिकटुत्रिपटूपेतैर्दाधिकं तद्वयपोहति 
रोगानाशुतरान्‌ पूर्वान्‌ कष्टानपि च शीलितम्‌ २० 

अपस्मारगदोन्माद मूत्राघातानिलामयान्‌ 
>्यूषणत्रिफलाधान्यचविकावेल्लचित्रकेः २१ 
कल्कीकृतैर्घृतं पक्वं सक्षीरं वातगुल्मनुत्‌ 

तुलां लशुनकन्दानां प॒थक्पञ्चपलांशकम्‌ २२ 

पञ्चमूलं महच्चाम्बुभारार्ध तद्विपाचयेत्‌ 

पादशेषं तदर्धेन दाडिमस्वरसं सुराम्‌ २३ 

धान्याम्लं दधि चादाय षिष्टांश्चार्घपलांशकान्‌ 
>्यूषणत्रिफलाहिङगुयवानीचव्यदीप्यकान्‌ २४ 
साम्लवेतससिन्धूत्थदेवदारून्‌ पचेद्घृतात्‌ 

तैः प्रस्थं तत्परं सर्व॑चातगुल्मविकारजित्‌ २५ 

षट्पलं वा पिबेत्‌ सपिर्यदुक्तं राजयच्त्मणि 

प्रसन्नया वा चीरार्थः सुरया दाडिमेन वा २६ 

घृते मारुतगुल्मञ्नः कार्यो दश्नः सरेण वा 

वातगुल्मे कफो वृद्धो हत्वाऽस्रिमरुचिं यदि २७ 

हल्लासं गौरवं तन्द्रां जनयेदुल्लिखेत्तु तम्‌ 
शूलानाहविबन्धेषु ज्ञात्वा सस्रेहमाशयम्‌ २८ 
निर्युहचूर्णवटकाः प्रयोज्या घृतभेषजैः 
कोलदाडिमघर्माम्बुतक्रमद्याम्लकाञ्जिकैः २६ 

मण्डेन वा पिनेत्प्रातश्चूर्णान्यन्नस्य वा पुरः 

चूर्णानि मातुलुङ्गस्य भावितान्यसकृद्रसे ३० 

कुर्वीत कार्मुकतरान्‌ वटकान्‌ कफवातयोः 
हिङ्गुवचाविजयापशुगन्धादाडिमदीप्यकधान्यकपाठाः 
पुष्करमूलशळीहपुषाम्रिक्तारयुग त्रिपटुत्रिकटूनि ३१ 
साजाजिचवठ्यं सहतित्तिडीकं सवेतसाम्लं विनिहन्ति चूर्णम्‌ 
हत्यार्श्वनस्तित्रिकयोनिपायुशूलानिवाय्वामकफोद्धवानि ३२ 
कृच्छान्‌ गुल्मान्‌ वातविरमूत्रसङ्गकणठे बन्धं हृद्ग्रहं पारडरोगम्‌ 
अन्नाश्रद्धाप्ली हदुर्नामहिध्मावर्ध्माध्मानश्वासकासाम्चिसादान्‌ ३३ 
लवणयवानीदीप्यककणनागरमृत्तरोत्तरं वृद्धम्‌ 
सर्वसमांशहरीतकीचूर्णं वैश्वानरः साक्षात्‌ ३४ 
त्रिकटुकमजमोदा सैन्धवं जीरके डवे 

समधरणधृतानामष्टमो हिङ्गुभागः 

प्रथमकवलभोज्यः सर्पिषा संप्रयुक्तो 

जनयति जठराग्रिं बातगुल्मं निहन्ति ३५ 
हिङगुग्राबिडशुण्ठयजाजि विजयावाटयाभिधानामये 
श्वर्गः कुम्भनिकुम्भमूलसहितैर्भागोत्तरं वर्धितैः 

पीतः कोष्णजलेन कोष्ठजरुजो गुल्मोदरादीनयं 
शार्दूलः प्रसभं प्रमथ्य हरति व्याधीन्‌ मृगौघानिव ३६ 
सिन्धूत्थपथ्या कणदीप्यकानां 

चूर्णानि तोयैः पिबतां कवोष्णीः 

प्रयाति नाशं कफवातजन्मा 

नाराचनिर्भिन्न इवामयौघः ३७ 

पृतीकपत्रगज चिर्भटचव्यवह्ि 

व्योषं च संस्तरचितं लवणोपधानम्‌ 

दग्ध्वा विचूरर्य दधिमस्तुयुतंप्रयोज्यं 
गुल्मोदरश्वयथुपाण्डगुदोद्धवेषु ३८ 

हिङ्गुत्रिगुणं सैन्धवमस्मात्त्रिगुणं च तैलमैरण्डम्‌ 
तत्त्रिगुएरसोनरसं गुल्मोदरवर्ध्मशूलघ्नम्‌ ३६ 
मातुलुङ्गरसो हिङ्गु दाडिमं बिडसैन्धवम्‌ ४० 
सुरामण्डेन पातव्यं वातगुल्मरुजापहम्‌ 

शुण्ठ्याः कर्षं गुडस्य द्वौ घौतात्कृष्णतिलात्पलम्‌ ४१ 
खादन्नेकत्र सन्नूरर्य कोष्णक्तीरानुपो जयेत्‌ 
वातहद्रीगगुल्मार्शायोनिशूलशकृद्ग्रहान्‌ ४२ 
पिबेदेररडतेलं तु वातगुल्मी प्रसन्नया 
श्लैष्मणयनुबले वायौ पित्ते तु पयसा सह ४३ 
विवृद्धं यदि वा पित्तं सन्तापं वातगुल्मिनः 
कुर्याट्रिरिचनीयोऽसौ सस्त्रेहेरानुलोमिकैः ४४ 
तापानुवृत्तावेवं च रक्तं तस्यावसेचयेत्‌ 
साघयेच्छुद्धशुष्कस्य लशुनस्य चतुष्पलम्‌ ४५ 
-त्ीरोदकेऽष्टगुशिते क्षीरशेषं च पाचयेत्‌ 
वातगुल्ममुदावर्त गृध्रसीं विषमज्वरम्‌ ४६ 

हृद्रोगं विद्रधिं शोषं साधयत्याशु तत्पयः 

तेलं प्रसन्ना गोमूत्रमारनालं यवाग्रजः ४७ 

गुल्मं जठरमानाहं पीतमेकत्र साधयेत्‌ 
चित्रकग्रन्थिकैरणडशुणठीक्ताथः परं हितः ४८ 
शूलानाहविबन्धेषु सहिङ्गुनिङसैन्धवः 
पुष्करेरणङयोर्मूलं यवधन्वयवासकम्‌ ४६ 
जलेन क्वथितं पीतं कोष्ठदाहरुजापहम्‌ 
वाटचाह्वैरणडदर्भाणां मूलं दारु महौषधम्‌ ५० 
पीतं निःक्वाथ्य तोयेन कोष्ठपृष्ठांसशूलजित्‌ 
शिलाजं पयसाऽनल्पपञ्चमूलश्तेन वा ५१ 
वातगुल्मी पिबेत्‌ वाटयमुदावर्ते तु भोजयेत्‌ 
स्त्रिग्धं पेप्पलिकैर्यषैर्मूलकानां रसेन वा ५२ 
बद्धविमारुतोऽश्नीयात्तीरेणोष्शेन यावकम्‌ 
कुल्माषान्‌ वा बहस्त्रेहान्‌ भक्तयेल्लवणोत्तरान्‌ ४३ 
नीलिनीत्रिबृतादन्तीपथ्याकम्पिल्लकैः सह 
समलाय घृतं देयं सबिडक्षारनागरम्‌ ५४ 
नीलिनीं त्रिफलां रास्त्रां बलां कटुकरोहिणीम्‌ 
पचेद्विङङ्गं व्याघ्रीं च पालिकानि जलाढके ५ 
रसेऽष्टभागशेषे तु घृतप्रस्थं विपाचयेत्‌ 

दशनः प्रस्थेन संयोज्य सुघाक्तीरपलेन च ५६ 
ततो घृतपलं दद्याद्यवागुमणडमिश्रितम्‌ 

जीर्णे सम्यग्विरिक्तं च भोजयेद्रसभोजनम्‌ ५७ 
गुल्मकुष्ठोदरव्यङ्गशोफपाण॒ड्वामयज्चरान्‌ 

श्वित्रं प्लीहानमुन्मादं हन्त्येतन्नीलिनीघृतम्‌ ५८ 
कुक्कुटाश्च मयूराश्च तित्तिरिक्रौञ्चवर्तकाः 

शालयो मदिरा सर्पिर्वातगुल्मचिकित्सितम्‌ ५६ 
मितमुष्णं द्रवं स्त्रिगचं भोजनं वातगुल्मिनाम्‌ 
समण्डा वारुणी पानं तप्तं वा धान्यकैर्जलम्‌ ६० 
स्त्रिग्धोष्णेनोदिते गुल्मे पेत्तिके स्त्रंसनं हितम्‌ 
द्रा्षाभयागुडरसं कम्पिल्लं वा मधुद्रुतम्‌ ६१ 

कल्पोक्तं रक्तपित्तोक्तं गुल्मे रूक्षोष्णजे पुनः 

परं संशमनं सर्पिस्तिक्तं वासाघृतं शृतम्‌ ६२ 
तृणारूयपञ्चकक्वाथे जीवनीयगणेन वा 

शतं तेनेव वा क्षीरं न्यग्रोधादिगणेन वा ६३ 
तत्रापि स्त्रंसनं युञ्ज्याच्छौघ्मात्ययिके भिषक्‌ 
वैरेचनिकसिद्धेन सर्पिषा पयसाऽपि वा ६४ 
रसेनामलकेक्जूणां घृतप्रस्थं व्रिपाचयेत्‌ 

पथ्यापादं पिब्रेत्सर्पिस्तत्सिद्धं पित्तगुल्मनुत्‌ ६५ 
पिबेद्वा तैल्वकं सपिर्यच्चोक्तं पित्तविद्र्धौ 

द्रा्षां पयस्यां मधुकं चन्दनं पद्मकं मधु ६६ 
पिबेत्तणडलतोयेन पित्तगुल्मोपशान्तये 

द्विपलं त्रायमाणाया जलद्रिप्रस्थसाधितम्‌ ६७ 
अष्टभागस्थितं पूतं कोष्णं ्तीरसमं पिन्नेत्‌ 
पिबेदुपरि तस्योष्णं ज्ञीरमेव यथाबलम्‌ ६८ 

तेन निर्हतदोषस्य गुल्मः शाम्यति पेत्तिकः 
दाहेऽभ्यङ्गो घृतैः शीतैः साज्यैर्लैपो हिमोषधेः ६६ 
स्पर्शः सरोरुहां पत्रैः पात्रैश्च प्रचलजलैः 
विदाहपूर्वरूपेषु शूले वह्लेश्च मार्दवे ७० 
बहुशोऽपहरेद्रक्तं पित्तगुल्मे विशेषतः 

छिन्नमूला विद्यन्ते न गुल्मा यान्ति च क्षयम्‌ ७१ 
रक्तं हि व्यम्लतां याति तच्च नास्ति न चास्ति रुक्‌ 
हतदोषं परिम्लानं जाङ्गलैस्तर्पितं रसैः ७२ 
समाश्वस्तं सशेषार्तिं सपिरभ्यासयेत्पुनः 
रक्तपित्तातिवुद्धत्वात्क्रियामनुपलभ्य वा ७३ 
गुल्मे पाकोन्मुखे सर्वा पित्तविद्रधिवत्क्रिया 
शालिर्गव्याजपयसी पटोली जाङ्गलं घृतम्‌ ७४ 
धात्री परूषकं द्राक्षा खर्जूरं दाडिमं सिता 

भोज्यं पानेऽम्बु बलया बृहत्याद्यैश्च साधितम्‌ ७% 
श्लेष्मजे वामयेत्पूर्वमवम्यमुपवासयेत्‌ 
तिक्तोष्णकटुसंसगर्या बह्लिं सन्धुक्षयेत्ततः ७६ 

हिङ्ग्वादिमिश्च द्विगुणक्तारहिङ्ग्वम्लवेतसैः 
निगूढं यदि वोन्नद्धं स्तिमितं कठिनं स्थिरम्‌ ७७ 
आनाहादियृतं गुल्मं संस्वेद्य विनयेदनु 

घृतं सक्ञारकटुकं पातव्यं कफगुल्मिनाम्‌ ७८ 
सठ्योषक्षारलवणं सहिङ्गुनिडदाडिमम्‌ 
कफगुल्मं जयत्याशु दशमूलश्च॒तं घृतम्‌ ७६ 
भल्लातकानां द्विपल॑ पञ्चमूलं पलोन्मितम्‌ 

अल्पं तोयाढके साध्यं पादशेषेश तेन च ८० 

तुल्यं घृतं तुल्यपयो विपचेदक्षसम्मितैः 
विडङ्गहिङ्गुसिन्धूत्थयावशूकशठीविडैः ८१ 
सद्टीपिरास्त्रायष्टयाहृषड्ग्रन्थाकणनागरेः एतद्धल्लातकघुतं कफगुल्महरं 
परम्‌ ८२ 
प्लीहपाणड्वामयश्वासग्रहणीरोगकासञजित्‌ 
ततोऽस्य गुल्मे देहे च समस्ते स्वेदमाचरेत्‌ ८३ 
सर्वत्र गुल्मे प्रथमं स्त्रेहस्वेदोपपादिते 

या क्रिया क्रियते याति सा सिद्धिं न विरूक्षिते ८४ 
स्त्रिगघस्विन्नशरीरस्य गुल्मे शैथिल्यमागते 
यथोक्तां घटिकां न्यस्येद्‌गृहीतेऽपनयेञ्च ताम्‌ ८५ 
वस्त्रान्तरं ततः कृत्वा छिन्द्याद्गुल्मं प्रमाणवित्‌ 
विमार्गाजपदादर्शैर्यथालाभं प्रपीडयेत्‌ ८६ 
प्रमृज्याद्गुल्ममेवैकं न त्वन्त्रहृदयं स्पृशेत्‌ 
तिलैरणडातसीबीजसर्षपैः परिलिप्य च ८७ 
श्लेष्मगुल्ममयस्पात्रैः सुखोष्णैः स्वेदयेत्ततः 

एवं च विसृतं स्थानात्‌ कफगुल्मं विरेचनैः ८८ 
सस्त्रेहेर्जस्तिभिश्चैनं शोधयेद्दाशमूलिकैः 
पिप्पल्यामलकद्राक्षाश्यामाच्चैः पालिकैः पचेत्‌ ८६ 
एरण्डतैलहविषोः प्रस्थौ पयसि षड्गुणे 

सिद्धोऽय मिश्रकः स्त्रेहोगुल्मिनां स्त्रंसनं हितम्‌ ६० 
वृद्धिविद्रधिशूलेषु वातव्याधिषु चामृतम्‌ 

पिबेद्वा नीलिनीसपिमात्रया द्विपलीनया ६१ 

तथैव सुकुमाराख्यं घृतान्योदरिकाणि वा 
द्रोणेऽम्भसः पचेद्दन्त्याः पलानां पञ्चविंशतिम्‌ €२ 
चित्रकस्य तथा पथ्यास्तावतीस्तद्रसे स्त्रुते 

द्विप्रस्थे साधयेत्पृते क्ञिपेहन्तीसमं गुडम्‌ ६३ 
तेलात्पलानि चत्वारि त्रिवृतायाश्च चूर्णतः 
कणाकर्षो तथा शुण्ठ्याः सिद्धे लेहे तु शीतले ६४ 
मधु तैलसमं दद्याद्चतुर्जाताञ्चतुर्थिकाम्‌ 

अतो हरीतकीमेकां सावलेहपलामदन्‌ ६५ 

सुखं विरिच्यते स्त्रिग्थो दोषप्रस्थमनामयः 
गुल्महद्रोगदुर्नामशोफानाहगरोदरान्‌ ६६ 
कुष्ठोत्क्लेशारुचिप्लीह ग्रहणीविषमज्चरान्‌ 

घ्नन्ति दन्तीहरीतक्यः पाणड॒तां च सकामलाम्‌ ६७ 
सुधाक्तीरद्रवं चूर्ण त्रिवृतायाः सुभावितम्‌ 

कार्षिकं मधुसर्पिभ्यां लीढ्वा साधु विरिच्यते ६८ 
कुष्ठश्यामात्रिवृदन्तीविजयाच्ारगुग्गुलून्‌ 

गोमूत्रेण पिबेदेकं तेन गुग्गुलमेब वा ६६ 

निरूहान्‌ कल्पसिद्ध्य॒क्तान्‌ योजयेद्गुल्म नाशनान्‌ 
कृतमूलं महावास्तुं कठिनं स्तिमितं गुरुम्‌ १०० 
गूढमांसं जयेद्गुल्मं क्षारारिष्टाम्रिकर्मभिः 

एकान्तरं ड्रथन्तरं वा विश्रमय्याथ वा त्र्यहम्‌ १०१ 
शरीरदोषबलयो वर्घनक्षपणोद्यतः 
अ्र्शोश्मरीग्रहणयुक्ताः ज्ञारा योज्याः कफोल्बणे १०२ 
देवदारुत्रिवृद्दन्तीकटुका पञ्चकोलकम्‌ 
स्वर्जिकायावशूकारूयौ श्रेष्ठापाठोपकुञ्चिकाः १०३ 
कुष्ठं सर्पसुगन्धां च इ्च्नक्षांशं पटुपञ्चकम्‌ 

पालिकं चूर्णितं तैलवसादधिघृताप्लुतम्‌ १०४ 
घटस्यान्तः पचेत्पक्वमग्रिवर्णं घटे च तम्‌ 

चार गृहीत्वा क्ञीराज्यतक्रमद्यादिमिः पिबेत्‌ १०% 
गुल्मोदावर्तवर्ध्मार्शाजठर ग्रहणीकृमीन्‌ 
अपस्मारगरोन्मादयोनिशुक्रामयाश्मरीः १०६ 

ज्ञारागदोऽय शमयेद्विषं चाखुभुजङ्गजम्‌ 
श्लेष्माणं मधुरं स्त्रिग्धं रसक्ीरघृताशिनः १०७ 
छित्त्वा भित्त्वाऽशयात्‌ क्षारः क्षरत्वात्त्तारयत्यथः 
मन्देऽ्रावरुचौ सात्म्यैर्मच्चेः सस्त्रेहमश्नताम्‌ १०८ 
योजयेदासवारिष्टान्निगदान्‌ मार्गशुद्धये 

शालयः षष्टिका जीर्णाः कुलत्था जाङ्गलं पलम्‌ १०६ 
चिरिनिल्वाम्नितर्कारी यवानीवरुणाङ्कुराः 
शिग्रुस्तरुणनिल्चानि नालं शुष्क च मूलकम्‌ ११० 
बीजपूरकहिङ्ग्वम्ल वेतसक्षारदाडिमम्‌ 

व्योषं तक्रं घृतं तैलं भक्तं पानं तु वारुणी १११ 
धान्याम्लं मस्तु तक्रं च यवानीविडचूर्णितम्‌ 
पञ्चमूलश्वृतं वारि जीर्ण मार्द्वीकमेव वा ११२ 
पिप्पलीपिप्पलीमूलचित्रकाजाजिसैन्धवैः 

सुरा गुल्मं जयत्याशु जगलश्च विमिश्रितः ११३ 
वमनैर्लङ्घनैः स्वेदैः सर्पिःपानेर्वि रेचनैः 
नस्तिक्तारासवारिष्टगुलिकापथ्यभोजनैः ११४ 
श्लैष्मिको बद्धमूलत्वाद्यदि गुल्मो न शाम्यति 
तस्य दाहं हृते रक्ते कुर्यादन्ते शरादिभिः ११५ 
अथ गुल्मं सपर्यन्तं वाससाऽन्तरितं भिषक्‌ 
नाभिवस्त्यन्त्रहृदयं रोमराजीं च वर्जयन्‌ ११६ 
नातिगाढं परिमृशेच्छरेण ज्बलताऽथवा 
लोहेनारणिकोत्थेन दारुणा तैन्दुकेन वा ११७ 
ततोऽम्निवेगे शमिते शीतेर्वण इव क्रिया 
अआमान्वये तु पेयाद्येः सन्धुच्त्याम्रिं विलङ्िति ११८ 
स्वं स्वं कुर्यात्क्रमं मिश्रं मिश्रदोषे च कालवित्‌ 
गतप्रसबकालायै नार्यै गुल्मेऽस्त्रसम्भवे ११६ 
स्तिग्घस्विन्नशरीरायै दद्यात्स्रेहविरेचनम्‌ 
तिलक्वाथो घृतगुडव्योषभार्गीरजोन्वितः १२० 
पानं रक्तभवे गुल्मे नष्टे पुष्पे च योषितः 
भार्गकृष्णाकरजझत्वग्ग्रन्थिकामरदारुजम्‌ १२१ 

चूर्ण तिलानां क्वाथेन पीतं गुल्मरुजापहम्‌ 

पलाशक्षारपात्रे द्वे ड्रे पात्रे तेलसर्पिषोः १२२ 

गुल्मशैथिल्यजननीं पक्त्वा मात्रां प्रयोजयेत्‌ 

न प्रमिद्येत यद्येवं दद्याद्योनिविरेचनम्‌ १२३ 

क्षारेण युक्तं पललं सुधाक्तीरेण वा ततः 

ताभ्यां वा भावितान्दद्याद्योनो कटुकमत्स्यकान्‌ १२४ 

वराहमत्स्यपित्ताभ्यां नक्तकान्‌ वा सुभावितान्‌ 

किणं वा सगुडचारं दद्याद्योनौ विशुद्धये १२५ 

रक्तपित्तहरं क्षारं लेहयेन्मधुसर्पिषा 

लशुनं मदिरां तीच्त्णां मत्स्यांश्चास्यै प्रयोजयेत्‌ १२६ 

बस्तिं सक्षीरगोमूत्रं सक्षारं दाशमूलिकम्‌ 

अ्रवर्तमाने रुधिरे हितं गुल्मप्रभेदनम्‌ १२७ 

यमकाभ्यक्तदेहायाः प्रवृत्ते समुपेक्षणम्‌ 

रसौदनस्तथा5हारः पानं च तरुणी सुरा १२८ 

रुधिरे$तिप्रवृत्ते तु रक्तपित्तहराः क्रियाः 

कार्या वातरुगार्तायाः सर्वा वातहराः पुनः १२९ 

आनाहादावुदावर्तबलासच्चयो यथायथम्‌ १२६॥१२ 

इतिश्रीवैद्यपतिसिंहगुम्तसूनुश्रीमद्वागमटविरचितायामष्टाङ्गहदयसंहितायां 
चतुर्थ 
चिकित्सितस्थाने गुल्मचिकित्सितं नाम चतुर्दशोऽध्यायः १४ 


पञ्चदशोऽध्यायः 
अथात उदरचिकित्सितं व्याख्यास्यामः 
इति ह स्माहरात्रेयादयो महर्षयः 
दोषातिमात्रोपचयात्स्त्रोतोमार्ग निरोधनात्‌ 
सम्भवत्युदरं तस्मान्नित्यमेनं विरेचयेत्‌ १ 
पाययेत्तेलमैरणडं समूत्रं सपयोऽपि वा 
मासं द्वौ वाऽथवा गव्यं मूत्रं माहिषमेव वा २ 
पिबेद्गोक्षीरभुक्‌ स्याद्वा करभीक्षीरवर्तनः 
दाहानाहातितृरमूर्च्छापरीतस्तु विशेषतः ३ 

रूच्ताणां नहुवातानां दोषसंशुद्धिका ङ्गिणाम्‌ 
स्रेहनीयानि सपींषि जठरघ्रानि योजयेत्‌ ४ 
षट्पलं दशमूलाम्बुमस्तुट्टयाढकसाधितम्‌ 
नागरत्रिपलं प्रस्थं घृततेलात्तथाऽढकम्‌ ५ 
मस्तुनः साधयित्वैतत्पिबेत्सर्वोदरापहम्‌ 
कफमारुतसम्भूते गुल्मे च परमं हितम्‌ ६ 
चतुर्गुणे जले मूत्रे द्विगुणे चित्रकात्पले 

कल्के सिद्धं घृतप्रस्थं सक्षारं जठरी पिबेत्‌ ७ 
यवकोलकुलत्थानां पञ्चमूलस्य चाम्भसा 
सुरासौवीरकाभ्यां च सिद्धं वा पाययेद्घृतम्‌ ८ 
एभिः स्त्रिग्घाय सञ्जाते बले शान्ते च मासते 
स्त्रस्ते दोषाशये दद्यात्कल्पदृष्टं विरेचनम्‌ € 
पटोलमूलं त्रिफलां निशां वेल्लं च कार्षिकम्‌ 
कम्पिल्लनीलिनीकुम्भभागान्‌ ड्रित्रिचतुर्गुणान्‌ १० 
पि्रेत्सञ्चूणर्य मूत्रेण पेयापूर्वं ततो रसैः 

विरिक्तो जाङ्गलैरद्यात्ततः षड्दिवसं पयः ११ 
शृतं पिबेद्वयोषयुतँ पीतमेवं पुनः पुनः 

हन्ति सर्वोदराणयेतच्चूर्णं जातोदकान्यपि १२ 
गवाक्षीं शङ्किनी दन्तीं तिल्वकस्य त्वचं वचाम्‌ 
पिबेत्कर्कन्धुमृद्वीकाको लाम्भोमूत्रसी घुभिः १३ 
यवानी हपुषा धान्यं शतपुष्पोपकुञ्चिका 
कारवी पिप्पलीमूलमजगन्धा शठी वचा १४ 
चित्रकोऽजाजिकं ठ्योषं स्वर्णक्षीरी फलत्रयम्‌ 
द्वौ ज्ञारौ पोष्करं मूलं कुष्ठं लवणपञ्चकम्‌ १५ 
विडङ्गं च समांशानि दन्त्या भागत्रयं तथा 
त्रिवृद्विशाले द्विगुणे सातला च चतुर्गुणा १६ 
एष नारायणो नाम चूर्णो रोगगणापहः 

नैनं प्राप्याभिवर्घन्ते रोगा विष्णुमिवासुराः १७ 
तक्रेशोदरिभिः पेयो गुल्मिभिर्बदराम्बुना 
आनाहवाते सुरया वातरोगे प्रसन्नया १८ 


3I7 


[Vagbhaita] वाग्भट्टसंहिता प 


दध्चिमरडेन विट्सज्भे दाडिमाम्भोभिरर्शसेः 
परिकर्ते सवृक्षाम्लेरुष्णाम्बुभिरजीर्गके १६ 
भगन्दरे पारडरोगे कासे श्वासे गलग्रहे 

हट्रोगे ग्रहणीदोषे कुष्ठे मन्देऽनले ज्वरे २० 
दष्ट्राविषे मूलविषे सगरे कृत्रिमे विषे 

यथार्ह स्त्रग्चकोष्ठेन पेयमेतट्व्रिचनम्‌ २१ 
हपुषां काञ्चनक्षीरी त्रिफलां नीलिनीफलम्‌ 
त्रायन्तीं रोहिणीं तिक्तां सातलां त्रिवृतां वचाम्‌ २२ 
सैन्धवं काललवणं पिप्पलद्यं चेति चूर्णयेत्‌ 
दाडिमत्रिफलामांसरसमूत्रसुखोदकैः २३ 
पेयोऽय सर्वगुल्मेषु प्लीह्लि सर्वोदरेषु च 

श्वित्रे कृष्ठेष्वजरके सदने विषमेऽनले २४ 
शोफार्शःपाण्डरोगेषु कामलायां हलीमके 
वातपित्तकफांश्चाशु विरेकेण प्रसाधयेत्‌ २५ 
नीलिनीं निचुलं व्योषं ज्ञारौ लवणपञ्चकम्‌ 
चित्रकं च पिवेद्यूर्ण सर्पिषोदरगुल्मनुत्‌ २६ 
पूर्ववञ्च पिबेदुग्धं क्षामः शुद्धोऽन्तराऽन्तरा 
कारभं गव्यमाजं वा दद्यादात्ययिके गदे २७ 
स्त्रेहानेव विरेकार्थे दुर्बलेभ्यो विशेषतः 
हरीतकी सूक्मरजःप्रस्थयुक्तं घृताढकम्‌ २८ 
अग्रौ विलाप्य मथितं खजेन यवपल्लके 
निधापयेत्ततो मासादुद्धृतं गालितं पचेत्‌ २६ 
हरीतकीनां क्वाथेन दश्चा चाम्लेन संयुतम्‌ 
उदरं गरमष्ठीलामानाहं गुल्मविद्रधी ३० 
हन्त्येतत्कुष्ठमुन्मादमपस्मारं च पानतः 

स्रुक्‌ ्ीरयुक्ता द्रो ्तीराच्छतशीतात्‌ खजाहतात्‌ ३१ 
यज्जातमाज्यं स्त्रुकक्तीरसिद्धं तञ्च तथागुणम्‌ 
क्षीरद्रोणं सुधाक्षीरप्रस्थार्थसहितं दधि ३२ 
जातं मथित्वा तत्सर्पिस्त्रिवृत्सिद्धं च तद्गुणम्‌ 
तथा सिद्धं घृतप्रस्थं पयस्यष्टगुणे पिबेत्‌ ३३ 

स्नुकक्तीरपलकल्केन त्रिवृताषट्पलेन च 

एषां चानु पिबेत्पेयां रसं स्वादु पयोऽथवा ३४ 
घृते जीर्णे विरिक्तश्च कोष्णं नागरसाधितम्‌ 
पिबेदम्बु ततः पेयां ततो यूषं कुलत्थजम्‌ ३५ 
पिबेटूक्षस्त्र्यहं त्वेवं भूयो वा प्रतिभोजितः 

पुनः पुनः पिबेत्सर्पिरानुपूर्व्याञनयैव च ३६ 
घृतान्येतानि सिद्धानि विदध्यात्कृशलो भिषक्‌ 
गुल्मानां गरदोषाणामुदराणां च शान्तये ३७ 
पीलुकल्कोपसिद्धं वा घृतमानाहभेदनम्‌ 

तैल्वकं नीलिनीसर्पिः स्नेहं वा मिश्रकं पिबेत्‌ ३८ 
हृतदोषः क्रमादश्नन्‌ लघुशाल्योदनप्रति 
उपयुञ्जीत जठरी दोषशेषनिवृत्तये ३६ 
हरीतकीसहस्त्रं वा गोमूत्रेण पयोनुपः 

सहस्त्रं पिप्पलीनां वा स्थुकक्षीरेण सुभावितम्‌ ४० 
पिप्पलीवर्घमानं वा क्षीराशी वा शिलाजतु 
तद़द्भा गुग्गुलुं क्षीरं तुल्याद्रकरसं तथा ४१ 
चित्रकामरदारुभ्यां कल्कं क्तीरेण वा पिबेत्‌ 

मासं युक्तस्तथा हस्तिपिप्पलीविश्वभेषजम्‌ ४२ 
विडङ्गं चित्रको दन्ती चव्यं व्योषं च तेः पयः 
कल्कैः कोलसमैः पीत्वा प्रवृद्धमुदरं जयेत्‌ ४३ 
भोज्यं भुञ्जीत वा मासं स्त्रुहीक्तीरघृतान्वितम्‌ 
उत्कारिकां वा स्त्रुकक्तीरपीतपथ्याकणाकृताम्‌ ४४ 
पार्शशू लमुपस्तम्भं हृद्ग्रहं च समीरणः 

यदि कुर्यात्‌ ततस्तैलं बिल्वक्षारान्वितं पिबेत्‌ ४५ 
पक्वं वा टिणटुकबलापलाशतिलनालजैः 

ज्ञारैः कदल्यपमार्गतर्कारीजैः पृथक्कतेः ४६ 

कफे वातेन पित्ते वा ताभ्यां वाऽप्यावृतेऽनिले 
बलिनः स्वौषधयुतं तैलमेरण्डजं हितम्‌ ४७ 
देवदारुपलाशार्कहस्ति पिप्पलिशिग्रुकैः 
साश्वकर्णैः सगोमूत्रैः प्रदिह्यादुदरं बहिः ४८ 

वृश्चिकालीवचाशुण्ठीपञ्च मूलपुनर्नवात्‌ 
वर्षाभूधान्यकुष्ठाच्च क्वा थैर्मृत्रेश्च सेचयेत्‌ ४६ 
विरिक्तम्लानमुदरं स्वेदितं साल्वणादिभिः 
वाससा वेष्टयेदेवं वायुर्नाघ्मापयेत्पुनः ५० 
सुविरिक्तस्य यस्य स्यादाघ्मानं पुनरेव तम्‌ 
सुस्त्रिग्धैरम्ललवणैर्निरूहेः समुपाचरेत्‌ ५१ 
सोपस्तम्भोऽपि वा वायुराध्मापयति यं नरम्‌ 
तीक्ष्णाः सक्षारगोमूत्राः शस्यन्ते तस्य बस्तयः ५२ 
इति सामान्यतः प्रोक्ताः सिद्धा जठरिणां क्रियाः 
वातोदरेऽथ नलिनं विदार्यादिशृतं घृतम्‌ ५३ 
पाययेत ततः स्तरिग्घं स्वेदिताङ्गं विरेचयेत्‌ 
बहशस्तैल्केनेनं सर्पिषा मिश्रकेण वा ५४ 
कृते संसर्जने क्षीरं बलार्थमवचारयेत्‌ 
प्रागुत्क्लेशान्निवर्त्यं च बले लब्धे क्रमात्पयः ५५ 
यूषे रसैर्वा मन्दाम्ललवरैरेधितानलम्‌ 
सोदावर्त पुनः स्त्रिघस्विन्नमास्थापयेत्ततः ४६ 
तीच्त्णाधोभागयुक्तेन दाशमूलिकबस्तिना 
तिलोरुबूकतैलेन वातघ्नाम्लश्ृतेन च ५७ 
स्फुरणाक्षेपसन्ध्यस्थिपार्श्वपृष्ठत्रिकार्तिषु 

रूक्षं बद्धशकृद्वातं दीप्ता्चिमनुवासयेत्‌ ५८ 
अविरेच्यस्य शमना नस्तिक्तीरघृतादयः 

बलिनं स्वादुसिद्धेन पेत्ते संस्रेद्यसर्पिषा ५६ 
श्यामात्रिभणडीत्रिफलाविपक्वेन विरेचयेत्‌ 
सितामधुघृताढयेन निरूहोऽस्य ततो हितः ६० 
न्यग्रोधादिकषायेण स्त्रेहनस्तिश्च तच्छतः 

दुर्बलं त्वनुवास्यादौ शोधयेत्तीरबस्तिभिः ६१ 
जाते चाम्रिबले स्त्रिग्चं भूयो भूयो विरेचयेत्‌ 
तीरेण सत्रिवृत्कल्केनोरुबूकशृतेन वा ६२ 
सातलात्रायमाणाभ्यां शृतेनारग्बधेन वा 

सकफे वा समूत्रेण सतिक्ताज्येन सानिले ६३ 

पयसाऽन्यतमेनैषां विदार्यादिश्ृतेन वा 

भुञ्जीत जठरं चास्य पायसेनोपनाहयेत्‌ ६४ 

पुनः क्षीरं पुनर्बस्तिं पुनरेव विरेचनम्‌ 

क्रमेण धुवमातिष्ठन्‌ यत्तः पित्तोदरं जयेत्‌ ६५ 
वत्सकादिव्रिपक्वेन कफे संस्तरेह्य सर्पिषा 
स्विन्नं स्थुकक्षीरसिद्धेन बलवन्तं विरेचितम्‌ ६६ 
संसर्जयेत्कटुक्षारयुक्तैरन्नेः कफापहैः 
मूत्र्यूषणतैलाढयो निरूहोऽस्य ततो हितः ६७ 
मुष्ककादिकषायेण स्त्रेहनस्तिश्च तच्छतः 

भोजनं व्योषदुग्धेन कौलत्थेन रसेन वा ६८ 
स्तैमित्यारुचिहल्लासे मन्देऽम्रौ मद्यपाय च 
दद्यादरिष्टान्‌ चारांश्च कफस्त्यानस्थिरोदरे ६६ 
हिङगूपकुल्यं त्रिफलां देवदारु निशाद्वयम्‌ 
भल्लातकं शिग्रुफलं कटुकां तिक्तकं वचाम्‌ ७० 
शुरठीं माद्रीं घनं कुष्ठं सरलं पटुपञ्चकम्‌ 
दाहयेज्र्जरीकृत्य दधिस्त्रेहचतुष्कवत्‌ ७१ 
अन्तर्धमं ततः क्ञाराद्विडालपदकं पिबेत्‌ 
मदिरादधिमणडोष्णजलारिष्टसुरासवैः ७२ 
उदरं गुल्ममष्ठीलां तून्यौ शोफं विसूचिकाम्‌ 
प्लीहहद्रीगगुदजानुदावर्त च नाशयेत्‌ ७३ 
जयेदरिष्टगोमूत्र चूर्णायस्कृतिपानतः 
सक्षारतैलपानेश्व दुर्बलस्य कफोदरम्‌ ७४ 
उपनाह्यं ससिद्धार्थकिणवैर्बीजेश्च मूलकात्‌ 
कल्कितैरुदरं स्वेदमभीच्त्णं चात्र योजयेत्‌ ७५ 
सन्निपातोदरे कुर्यान्नाति्तीणबलानले 
दोषोद्रेकानुरोघेन प्रत्याख्याय क्रियामिमाम्‌ ७६ 
दन्तीद्रवन्तीफलजं तैलं पाने च शस्यते 
क्रियानिवृत्ते जठरे त्रिदोषे तु विशेषतः ७७ 
दद्यादापृच्छ्य तज्ज्ञातीन्‌ पातुं मद्येन कल्कितम्‌ 
मूलं काकादनीगुञ्ञाकरवीरकसम्भवम्‌ ७८ 

पानभोजनसंयुक्तं दद्याद्वा स्थावरं विषम्‌ 

यस्मिन्‌ वा कुपितः सर्पौ विमुञ्चति फले व्रिषम्‌ ७६ 
तेनास्य दोषसङ्घातः स्थिरो लीनो विमार्गगः 

बहिः प्रवर्तं ते भिन्नो विषेणाश॒ प्रमाथिना ८० 

तथा व्रजत्यगदतां शरीरान्तरमेव वा 

हृतदोषं तु शीताम्बुस्त्रातं तं पाययेत्पयः ८१ 

पेयां वा त्रिवृतः शाकं मण्डूक्या वास्तुकस्य वा 
कालशाकं यवारूयं वा खादेत्स्वरससाधितम्‌ ८२ 
निरम्ललवणस्त्रेहं स्विन्नास्विन्नमनन्नभुक्‌ 

मासमेकं ततश्चैव तृषितः स्वरसं पिबेत्‌ 5३ 

एवं विनिर्ह ते शाकैर्दोषे मासात्‌ परं ततः 

दुर्बलाय प्रयुञ्जीत प्राणभृत्कारभं पयः ८४ 
प्लीहोदरे यथादोषं स्त्रिगचस्य स्वेदितस्य च 

सिरां भुक्तवतो दध्चा वामबाहौ विमोक्षयेत्‌ ८% 
लब्धे बले च भूयोऽपि स्नेहपीतं विशोधितम्‌ 
समुद्रशुक्तिजं क्षारं पयसा पाययेत्तथा ८६ 
अ्रम्लस्त्रुतं निडकणाचूर्णाढयं नक्तमालजम्‌ 
सौभाञ्जनस्य वा क्वाथं सैन्धवाग्चिकणान्वितम्‌ ८७ 
हिङ्ग्वादिचूर्ण क्षाराज्यं युञ्जीत च यथाबलम्‌ 
पिप्पलीनागरं दन्तीसमांशं द्विगुणाभयम्‌ ८८ 
निडार्धांशयृतं चूर्णमिदमुष्णाम्बुना पिबेत्‌ 

विङङ्गं चित्रकं सक्तून्‌ सघृतान्‌ सैन्धवं वचाम्‌ ८६ 
दग्ध्वा कपाले पयसा गुल्मप्लीहापहं पिबेत्‌ 
तैलोन्मिश्रैर्बदरकपत्रैः सम्मर्दितैः समुपनद्धः ६० 
मुसलेन पीडितोऽनु च याति प्लीहा पयोभुजो नाशम्‌ 
रोहीतकलताः क्लृप्ताः खणडशः साभया जले ६१ 
मूत्रे वाऽसुनुयात्तञ्च सप्तरात्रस्थितं पिबेत्‌ 
कामलाप्लीहगुल्मार्शःकृमिमेहोदरापहम्‌ ६२ 
रोहीतकत्वचः कृत्वा पलानां पञ्चविंशतिम्‌ 
कोलड्रिप्रस्थसंयुक्तं कषायमुपकल्पयेत्‌ ६३ 

पालिकैः पञ्चकोलैस्तु तैः समस्तैश्च तुल्यया 
रोहीतकत्वचा पिष्टेर्घृतप्रस्थं विपाचयेत्‌ ६४ 
प्लीहाभिवृद्धिं शमयत्येतदाशु प्रयोजितम्‌ 
कदल्यास्तिलनालानां चारेण ज्ुरकस्य च ६% 
तैलं पक्वं जयेत्पानात्प्लीहानं कफवातजम्‌ 
अशान्तौ गुल्मविधिना योजयेदग्रिकर्म च ६६ 
अप्राप्तपिच्छासलिले प्लीह्लि वातकफोल्बणे 
पैत्तिके जीवनीयानि सर्पीषि क्षीरबस्तयः ६७ 
रक्तावसेकः संशुद्धिः क्षीरपानं च शस्यते 
यकृति प्लीहवत्कर्म दक्तिणे तु भुजे सिराम्‌ ६८ 
स्विन्नाय बद्धोदरिणे मूत्रतीच्तणोषधान्वितम्‌ 
सतेललवणं दद्यान्निरूहं सानुबासनम्‌ ६६ 
परिस्त्रंसीनि चान्नानि तीच्त्णं चास्मै विरेचनम्‌ 
उदावर्तहरं कर्मे कार्य यज्चानिलापहम्‌ १०० 
छिद्रोदरमृते स्वेदाच्छ्लेष्मोदरवदाचरेत्‌ 

जातं जातं जलं स्त्राव्यमेवं तद्यापयेद्धिषक १०१ 
अपां दोषहराणयादौ योजयेदुदकोदरे 
मूत्रयृक्तानि तीक्ष्णानि विविधज्ञारवन्ति च १०२ 
दीपनीयैः कफघ्नैश्च तमाहारैरुपाचरेत्‌ 

क्षारं छागकरीषाणां स्त्रुतं मूत्रेऽ्चिना पचेत्‌ १०३ 
घनीभवति तस्मिंश्च कर्षांशं चूर्णितं क्तिपेत्‌ 
पिप्पली पिप्पलीमूलं शुरठी लवणपञ्चकम्‌ १०४ 
निकुम्भकुम्भत्रिफला स्वर्णक्तीरीविषाणिकाः 
स्वर्जिकाच्षारषड्ग्रन्थासातलायवशूकजम्‌ १०५ 
कोलाभा गुटिकाः कृत्वा ततः सौीरकाप्लुताः 
पिबेदजरके शोफे प्रवृद्धे चोदकोदरे १०६ 
इत्यौषधैरप्रशये त्रिषु बद्धोदरादिषु 

प्रयुञ्जीत भिषक शस्त्रमार्तबन्धुनृपार्थितः १०७ 
स्त्रिग्धस्विन्नतनोर्नाभिरधो बद्धक्षतान्त्रयोः 
पाटयेदुदरं मुक्त्वा वामतश्चतुरङ्गुलात्‌ १०८ 

चतुरङगुलमानं तु निष्कास्यान्त्राणि तेन च 
निरीच्त्यापनयेट्लालमललेपोपलादिकम्‌ १०६ 

छिद्रे तु शल्यमुद्घृत्य विशोघ्यान्त्रपरिस्रवम्‌ 
मर्कोटेदशयेच्छिद्रं तेषु लग्नेषु चाहरेत्‌ ११० 

कायं मूर्धोऽनु चान्त्राणि यथास्थानं निवेशयेत्‌ 
अरक्तानि मधुसर्पि्भ्यामथ सीव्येद्वहिर््रशम्‌ १११ 
ततः कृष्णमृदाऽलिप्य बश्नीयाद्यष्टिमिश्रया 
निवातस्थः पयोवृत्तिः स्त्रेहद्रोणयां वसेत्ततः ११२ 
सजले जठरे तैलैरभ्यक्तस्यानिलापहैः 
स्विन्नस्योष्णाम्नुनाऽकक्षञमुदरे पड्वेष्टिते ११३ 
बद्धच्छिद्रोदितस्थाने विघ्येदङ्गुलमात्रकम्‌ 
निधाय तस्मिन्नाडीं च स्त्रावयेदर्धमम्भसः ११४ 
अथास्य नाडीमाकृष्य तैलेन लवणेन च 
व्रणमभ्यज्य बघ्वा च वेष्टयेद्वाससोदरम्‌ ११५ 
तृतीयेऽह्लि चतुर्थे वा यावदाषोडशं दिनम्‌ 

तस्य विश्रम्य विश्रम्य स्त्रावयेदल्पशो जलम्‌ ११६ 
विवेष्टयेद्गाढतरं जठरं वाससा श्लथम्‌ 

निःस्रुते लद्धितः पेयामस्रेहलवणां पिबेत्‌ ११७ 
स्यात्त्ीरवृत्तिः षणमासांस्त्रीन्‌ पेयां पयसा पिबेत्‌ 
्रींश्चान्यान्‌ पयसैवाद्यात्‌ फलाम्लेन रसेन वा १९८ 
अल्पशोऽस्त्रेहलवणं जीर्णं श्यामाककोद्रवम्‌ 
प्रयतो वत्सरेणेवं विजयेत जलोदरम्‌ ११६ 
वर्ज्येषु यन्त्रितो दिष्टे नात्यदिष्टे जितेन्द्रियः 
सर्वमेवोदरं प्रायो दोषसङ्घातजं यतः १२० 

अतो वातादिशमनी क्रिया सर्वत्र शस्यते 
वबहिर्मन्दत्वमायाति दोषैः कुक्षौ प्रपूरिते १२१ 
तस्माद्धोज्यानि भोज्यानिदीपनानि लघूनि च 
सपञ्चमूलान्यल्पाम्लपट्स्रेहकटूनि च १२२ 
भावितानां गवां मूत्रे षष्टिकानां च तण्डलैः 
यवागूं पयसा सिद्धां प्रकामं भोजयेन्नरम्‌ १२३ 

पिबेदिक्ुरसं चानु जठराणां निवृत्तये 
स्वं स्वं स्थानं व्रजन्त्येषां वातपित्तकफास्तथा १२४ 
अ्रत्यर्थोष्णाम्ललवणं रूक्षं ग्राहि हिमं गुरु 
गुडं तैलकृतं शाकं वारि पानावगाहयोः १२५ 
अआयासाध्वदिवास्वप्रयानानि च परित्यजेत्‌ 
नात्यच्छसान्द्रमधुरं तक्रं पाने प्रशस्यते १२६ 
सकणालवणं वाते पित्ते सोषणशर्करम्‌ 
यकानीसैन्धवाजाजीमधुव्योषैः कफोदरे १२७ 
त्र्यूषणक्ञारलवणैः संयुतं निचयोदरे 
मधघुतेलवचाशुणठीशताह्वा कुष्ठसैन्धवैः १२८ 
प्लीह्लि बद्धे तु हपुषायवानीपट्वजाजिभिः 
सकृष्णामाक्तिकं छिद्रे व्योषवत्सलिलोदरे १२६ 
गौरवारोचकानाहमन्दवहन्यति सारिणाम्‌ 
तक्रं वातकफार्तानाममृतत्वाय कल्पते १३० 
प्रयोगाणां च सर्वेषामनु चीरं प्रयोजयेत्‌ 
स्थैर्यकृत्सर्व॑घातूनां बल्यं दोषानुनन्धहृत्‌ १३१ 
भेषजापचिताङ्गानां क्ञीरमेवामृतायते १३१॥ १२ 
इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां 
चतुर्थ 
चिकित्सितस्थाने उदरचिकित्सितं नाम पञ्चदशोऽध्यायः १५ 


षोडशोऽध्यायः 
अथातः पाएड्रोगचिकित्सितं व्यार्यास्यामः 
इति ह स्माहरात्रेयादयो महर्षयः 
पाण्ड्वामयी पिबेत्सर्पिरादौ कल्याणकाहूयम्‌ 
पञ्चगव्यं महातिक्तं शृतं वाऽरग्बध्ादिना १ 
दाडिमात्कुडवो धान्यात्कुडवार्ध पलं पलम्‌ 
चित्रकाच्छुङ्गबेराञ्च पिप्पल्यर्घपलं च तैः २ 
कल्कितैर्विशतिपलं घृतस्य सलिलाढके 
सिद्धं हत्पाणडगुल्मार्शःप्लीहवातकफार्तिनुत्‌ ३ 

दीपनं श्वासकासचघ्नं मूढवातानुलोमनम्‌ 
दुःखप्रसविनीनां च वन्ध्यानां च प्रशस्यते ४ 
स््रेहितं वामयेत्तीच्त्णेः पुनः स्त्रिग्धं च शोधयेत्‌ 
पयसा मूत्रयुक्तेन बहुशः केवलेन वा ५ 
दन्तीफलरसे कोष्णे काश्मर्याञ्जलिमासुतम्‌ 
द्रा्ा्जलि वा मृदितं तत्‌ पिबेत पाणड्रोगजित्‌ ६ 
मूत्रेण षिष्टां पथ्यां वा तत्सिद्धं वा फलत्रयम्‌ 
स्वर्णक्षीरीत्रिवुच्छ्यामाभद्रदारुमहौषध्चम्‌ ७ 
गोमूत्राञ्जलिना पिष्टं शृतं तेनैव वा पिबेत्‌ 
साधितं क्षीरमेभिर्वा पिबेहोषानुलोमनम्‌ ८ 

मूत्रे स्थितं वा सप्ताहं पयसाऽयोरजः पिबेत्‌ 

जीर्णे क्षीरेण भुञ्जीत रसेन मधुरेण वा € 
शुद्धधोभयतो लिह्यात्पथ्यां मधुघृतद्रुताम्‌ 
विशालाकटुकामुस्ताकुष्ठदारुकलिङ्गकाः १० 
कर्षांशा द्विपिचुर्मूर्वा कर्षार्धाशा घुणप्रिया 

पीत्वा तद्चूर्णमम्भोभिः सुखैर्लिह्यात्ततो मधु ११ 
पाणडरोगं ज्वरं दाहं कासं श्वासमरोचकम्‌ 
गुल्मानाहामवातांश्च रक्तपित्तं च तजयेत्‌ १२ 
वासागुड्चीत्रिफलाकट्वी भूनिम्ननिम्बजः 
क्वाथः क्षौद्रयुतो हन्ति पाणडपित्तास्रकामलाः १३ 
व्योषाम्रिवेल्लत्रिफलामुस्तैस्तुल्यमयोरजः 

चूर्णितं तक्रमध्वाज्यकोष्णाम्भोभिः प्रयोजितम्‌ १४ 
कामलापाणड्हद्रोगकुष्ठाशौमेह नाशनम्‌ 
गुडनागरमरणड्रतिलांशान्‌ मानतः समान्‌ १ 
पिप्पली ड्विगुशान्‌ दद्याद्‌गुटिकां पारडरोगिणे 
ताप्यं दार्व्यास्त्वचं चव्यं ग्रन्थिकं देवदारु च १६ 
व्योषादिनवकं चैतच्चूर्णयेद्‌ द्विगुणं ततः 

मरडूरं चाञ्जननिभं सर्वतोऽष्टगुशेऽथ तत्‌ १७ 
पृथग्विपक्वे गोमूत्रे वटकीकरणक्ञमे 

प्रक्रिप्य वटकान्‌ कुर्यात्तान्‌ खादेत्तक्रभोजनः १८ 

एते मणड्रवटकाः प्राणदाः पाण्डरोगिणाम्‌ 
कुष्ठान्यजरकं शोफमूरुस्तम्भ मरोचकम्‌ १६ 
अर्शांसि कामलां मेहान्‌ प्लीहानं शमयन्ति च 
ताप्याद्रिजतुरौप्यायोमलाः पञ्चपलाः पृथक्‌ २० 
चित्रकत्रिफलाव्योषविङङ्गैः पालिकैः सह 
शर्कराष्ट्रपलोन्मिश्राश्चूर्णिता मधुना द्रुताः २१ 
पाण्डरोगं विषं कासं यच्त्माणं विषमं ज्वरम्‌ 
कृष्ठान्यजरकं मेहं शोफं श्ासमरोचकम्‌ २२ 
विशेषाद्धन्त्यपस्मारं कामलां गुदजानि च 
कौटजत्रिफलानिम्बपटोलघन नागरैः २३ 
भावितानि दशाहानि रसैट्वित्रिगुणानि वा 
शिलाजतुपलान्यष्टौ तावती सितशर्करा २४ 
त्वकचीरीपिप्पलीधात्रीकर्कटारूयाः पलोन्मिताः 
निदिग्घ्याः फलमूलाभ्यां पलं युक्त्यात्रिजातकम्‌ २% 
मधुत्रिपलसं युक्तान्‌ कुर्यादक्तसमान्‌ गुडान्‌ 
दाडिमाम्बुपयःपक्निरसतोयसुरासवान्‌ २६ 

तान्‌ भक्तयित्वाऽनु पिबेन्निरन्नो भुक्त एव वा 
पाणडकुष्ठज्चरप्लीहतमकार्शोभगन्दरम्‌ २७ 
हन्मूत्रपृतिशुक्राम्रिदोष शोषगरोदरम्‌ 
कासासृग्दरपित्तासूकशोफगुल्मगलामयान्‌ २८ 
मेहवर्ध्मभ्रमान्‌ हन्युः सर्वदोषहराः शिवाः 
द्राक्षाप्रस्थं कणाप्रस्थं शर्करार्घतुलां तथा २६ 
द्विपलं मधुकं शुण्ठीं त्ककक्तीरीं च विचूर्णितम्‌ 
धात्रीफलरसद्रोणे तत्क्रिप्त्वा लेहवत्पचेत्‌ ३० 
शीतान्मधुप्रस्थयुताद्‌ लिद्यात्पाणिंतलं ततः 
हलीमकं पाणडरोगं कामलां च नियच्छति ३१ 
कनीयःपञ्चमूलाम्बु शस्यते पानभोजने 

पाणडूनां कामलार्तानां मृद्धीकामलकाद्रसः ३२ 
इति सामान्यतः प्रोक्तं पाणडरोगे भिषगूजितम्‌ 
विकल्प्य योज्यं विदुषा पृथग्दोषबलं प्रति ३३ 

स्त्रेहप्रायं पवनजे तिक्तशीतं तु पैत्तिके 

श्लैष्मिके कटुरूक्षोष्णं विमिश्रं सान्निपातिके ३४ 
मृदं निर्यापयेत्कायात्तीच््णैः संशोधनैः पुरः 
बलाधानानि सर्पीषि शुद्धे कोष्ठे तु योजयेत्‌ ३५ 
ठ्योषनिल्वट्टिरजनीत्रिफला द्विपुनर्नवम्‌ 
मुस्तान्ययोरजः पाठा विडङ्गं देवदारु च ३६ 
वुश्चिकाली च भार्गी च सक्षीरेस्तेः शृतं घृतम्‌ 
सर्वान्‌ प्रशमयत्याशु विकारान्‌ मृत्तिकाकृतान्‌ ३७ 
तद्टत्केसरयष्ट्याहृपिप्पली ज्ञीरशाड्वलैः 
मुद्द्वेषणाय तल्लौल्ये वितरेद्धावितां मृदम्‌ ३८ 
बेल्लाम्रिनिम्बप्रसवैः पाठया मूर्वयाऽथवा 
मृद्धेदभिन्नदोषानुगमाद्योज्यं च भेषजम्‌ ३६ 
कामलायां तु पित्तन्नं पाएडरोगाविरोधि यत्‌ 
पथ्याशतरसे पथ्यावून्तार्घशतकल्कितः ४० 
प्रस्थः सिद्धो घृताद्‌गुल्मकामलापाण्डरोगनुत्‌ 
आरग्वधं रसेनेक्षोर्विदार्यामलकस्य वा ४१ 
सत्र्यूषणं बिल्वमात्रं पाययेत्कामलापहम्‌ 
पिबेन्निकुम्भकल्कं वा द्विगुडं शीतवारिणा ४२ 
कुम्भस्य चूर्ण सचौद्रं त्रेफलेन रसेन वा 
त्रिफलाया गुड्च्या वा दार्व्या निम्बस्य वा रसम्‌ ४३ 
प्रातः प्रातर्मघुयुतं कामलार्ताय योजयेत्‌ 
निशागेरिकधात्रीभिः कामलापहमञ्जनम्‌ ४४ 
तिलपिष्टनिभं यस्तु कामलावान्‌ सृजेन्मलम्‌ 
कफरुद्धपथं तस्य पित्तं कफहंरेर्जयेत्‌ ४५ 
रून्ञशीतगुरुस्वादुव्यायाम बलनिग्रहैः 
कफसम्मूच्छितो वायुर्यदा पित्तं बहिः क्षिपेत्‌ ४६ 
हारिद्रनेत्रमूत्रत्वक्‌श्वेत वर्चास्तदा नरः 
भवेत्साटोपविष्टम्भो गुरुणा हृदयेन च ४७ 
दौर्बल्याल्पाम्रिपार्श्वार्तिहिध्माश्वासा रुचिज्चरैः 
क्रमेणाल्पेऽनुषज्येत पित्ते शाखासमाश्रिते ४८ 

रसैस्तं रूक्तकट्वम्लैः शिखितित्तिरिदक्षजैः 
शुष्कमूलकजैर्यषिः कुलत्थोत्थैश्च भोजयेत्‌ ४९ 
भृशाम्लतीच्णकटुकलवणोष्णं च शस्यते 
सबीजप्रकरसं लिह्याट्टयोषं तथाऽशयम्‌ ५० 
स्वं पित्तमेति तेनास्य शकृदप्यनुरज्यते 
वायश्च याति प्रशमं सहाटोपाद्युपद्रवैः ५१ 
निवृत्तोपद्रवस्यास्य कार्यः कामलिको विधिः 
गोमूत्रेण पिनेत्कुम्भकामलायां शिलाजतु ५२ 
मासं माक्तिकधातुं वा किट वाऽथ हिरणयजम्‌ 
गुड्चीस्वरसक्षीरसाधितेन हलीमकी ५३ 
महिषीहविषा स्त्रिग्चः पिबेद्धात्रीरसेन तु 
त्रिवृतां तद्विरिक्तोऽद्यात्स्वादु पित्तानिलापहम्‌ ५४ 
द्रा्ञालेहं च पूर्वोक्तं सर्पीषि मधुराणि च 
यापनान्‌ क्ीरनस्तींश्च शीलयेत्सानुवासनान्‌ ५५ 
मार्द्वकारिष्टयोगांश्व पिबेद्युक्त्याउम्रिवृद्धये 
कासिकं चाभयालेहं पिप्पलद्यं मधुकं बलाम्‌ ५६ 
पयसा च प्रयुञ्जीत यथादोषं यथाबलम्‌ 
पाण्डरोगेषु कुशलः शोफोक्तं च क्रियाक्रमम्‌ ५७ 
इति श्रीवैद्यपतिसिंहगुप्तसूनुश्रीम ट्ठागभटविरचितायामष्टाङ्गहृदयसंहितायां 
चतुर्थ 
चिकित्सितस्थाने पारडरोगचिकित्सितं नाम षोडशोऽध्यायः १६ 


सप्तदशोऽध्यायः 
अथातः श्रयथुचिकित्सितं व्याख्यास्यामः 
इति ह स्माहरात्रेयादयो महर्षयः 
सर्वत्र सर्वाङ्गसरे दोषजे श्वयथौ पुरा 
सामे विशोषितो भुक्त्वा लघु कोष्णाम्भसा पिबेत्‌ १ 
नागरातिविषादारुविडङ्गैन्द्र यवोषणम्‌ 
अथवा विजयाशुणठीदेवदारुपुनर्नवम्‌ २ 
नवायसं वा दोषाळढयः शुद्ध्यै मूत्रहरीतकीः 

वराक्वाथेन कटुकाकुम्भायस्त्र्य्षणानि वा ३ 


अथवा गुग्गुलुं तद्वजतु वा शैलसम्भवम्‌ 
मन्दाम्रिः शीलयेदामगुरुभिन्नविबद्धविट्‌ ४ 

तक्रं सौवर्चलव्योषच्षौद्रयुक्तं गुडाभयाम्‌ 

तक्रानुपानमथवा तद्ठद्वा गुडनागरम्‌ & 

आर्द्रकं वा समगुडं प्रकुञ्चार्घ्रिवर्धितम्‌ 

परं पञ्चपलं मासं यूषक्तीररसाशनः ६ 
गुल्मोदरार्शःश्वयथुप्रमेहान्श्वासप्रतिश्यालसकाविपाकान्‌ 
सकामलाशोषमनोविकारान्‌ कासं कफं चेव जयेत्प्रयोगः ७ 
घृतमार्ट्रकनागरस्य कल्कस्वरसाभ्यां पयसा च साधयित्वा 
श्वयथुक्षवथूदराम्रिसादैरभिभूतोऽपि पिबन्‌ भवत्यतरोगः ८ 
निरामो बद्धशमलः पिबेच्छवयथुपीडितः 
त्रिकटुत्रिबृतादन्तीचित्रकैः साधितं पयः & 

मूत्रं गोर्वा महिष्या वा सक्षीरं क्षीरभोजनः 

सप्ताहं मासमथवा स्यादुष्ट्क्षीरवर्तनः १० 

यवानकं यवक्षारं यवानीं पञ्चकोलकम्‌ 

मरिचं दाडिमं पाठां धानकामम्लवेतसम्‌ ११ 

बालनिल्वं च कर्षांशं साधयेत्सलिलाढके 

तेन पक्वो घृतप्रस्थः शोफार्शोगुल्ममेहहा १२ 
दश्नश्चित्रकगर्भाद्ठा घृतं तत्तक्रसं युतम्‌ 

पक्वं सचित्रकं तठ्ठद्गुणैः युञ्ज्या्च कालवित्‌ १३ 
धान्वन्तरं महातिक्तं कल्याणमभयाघृतम्‌ 

दशमूलकषायस्य कंसे पथ्याशतं पचेत्‌ १४ 

दत्त्वा गुडतुलां तस्मिन्‌ लेहे दद्याद्विचूर्णितम्‌ 

त्रिजातक त्रिकटुकं किञ्चिज्च यवशूकजम्‌ १ 

प्रस्थार्धं च हिमे चौद्रात्तन्निहन्त्युपयोजितम्‌ 
प्रवृद्धशोफज्चरमेहगुल्मकाश्यांमवाताम्लकरक्तपित्तम्‌ 
वैवणर्यमूत्रानिलशुक्रदोषश्वासारुचिप्लीहगरोदरं च १६ 
पुराणयवशाल्यन्नं दशमूलाम्बुसाधितम्‌ १७ 
अल्पमल्पपटुस्रेहं भोजनं श्वयथोर्हितम्‌ 

चारव्योषान्वितैमेदिः कौलत्थैः सकणे रसैः १८ 
तथा जाङ्गलजैः कूर्मगोधाशल्यकजैरपि 
अनम्लं मथितं पाने मद्यान्यौषधवन्ति च १६ 
अजाजीशठिजीवन्तीकारवी पौष्कराम्रिकैः 
निल्वमध्ययवचक्षारवृक्षाम्लै ्ब॑दरोन्मितैः २० 
कृता पेयाऽज्यतैलाभ्यां युक्तिभृष्टा परं हिता 
शोफातिसारहद्रीगग॒ल्मार्शोल्पाग्निमेहिनाम्‌ २१ 
गुणैस्तद्टञ्च पाठायाः पञ्चकोलेन साधिता 
शैलेयकुष्ठस्थौणेयरेणुका गुरुपद्मकैः २२ 
श्रीवेष्टकनखस्पृक्कादेवदारु प्रियङ्गुभिः 
मांसीमागधिकावन्यधान्यध्यामकवालकैः २३ 
चतुर्जातकतालीसमुस्तागन्ध पलाशकैः 
कुर्यादभ्यञ्जनं तैलं लेपं स्त्रानाय तूदकम्‌ २४ 
स्त्रानं वा निम्बवर्षाभूनक्तमालार्कवारिणा 
एकाङ्गशोफे वर्षाभूकरवीरककिंशुकेः २५ 
विशालात्रिफलारोध्रनलिका देवदारुभिः 
हिंस्राकोशातकीमाद्रीताल पर्शीजयन्तिभिः २६ 
स्थूलकाकादनीशाल नाकुलीवृषपर्णिभिः 
वृद्ध्याद्धिहस्तिकर्णेश्च सुखोष्णैलैपनं हितम्‌ २७ 
अथानिलोत्थे श्वयथौ मासार्ध त्रिवृतं पिबेत्‌ 
तैलमेरण्डजं वातविडिवबन्धे तदेव तु २८ 
प्राग्भक्तं पयसा युक्तं रसैर्वा कारयेत्तथा 
स्वेदाभ्यङ्गान्‌ समीरघ्नान्‌ लेपमेकाङ्गगे पुनः २६ 
मातुलुङ्गा्रिमन्थेन शुण्ठीहिंस्तामराह्वयैः 

पेत्ते तिक्तं पिनेत्सपिर्न्यग्रोधाद्येन वा शृतम्‌ ३० 
चीर तृड्दाहमोहेषु लेपाभ्यङ्गाश्च शीतलाः 
पटोलमूलत्रायन्तीयष्ट्याह्ण कटुकाभयाः ३१ 
दारु दार्वी हिमं दन्ती विशाला निचुलं कणा 


तेः क्वाथः सघृतः पीतो हन्त्यन्तस्तापतृड्भ्रमान्‌ ३२ 


ससन्निपातवीसर्पशोफदाह विषज्चरान्‌ 

आरग्वधादिना सिद्धं तैलं श्लेष्मोद्धवे पिबेत्‌ ३३ 
स्त्रोतोविबन्धे मन्देऽम्रावरुचौ स्तिमिताशयः 
क्ञारचूर्णासवारिष्टमूत्रतक्राणि शीलयेत्‌ ३४ 
कृष्णापुराणपिययाकशिग्र॒त्वकसिंकतातसीः 
प्रलेपोन्मर्दने युञ्ज्यात्सुखोष्णा मूत्रकल्किताः ३५ 
स्त्रानं मूत्राम्मसी सिद्धे कुष्ठतर्कारिचित्रकैः 
कुलत्थनागराभ्यां वा चणडाऽगुरु विलेपने ३६ 
कालाजश्ुङ्गीसरलनस्त गन्धाहयाह्वयाः 
एकैषिका च लेपः स्याच्छवयथावेकगात्रगे ३७ 
यथादोषं यथासन्नं शुद्धिं रक्तावसेचनम्‌ 
कुर्वीत मिश्रदोषे तु दोषोद्रेकबलात्क्रियाम्‌ ३८ 
अजाजिपाठाघनपञ्चकोलव्याघ्रीरजन्यः सुखतोयपीताः 
शोफं त्रिदोषं चिरजं प्रबुद्धं निघ्नन्ति भूनिम्नमहौषधे च ३९ 
अमृताड्वितयं सिवाटिकासुरकाष्ठं सपुरं सगोजलम्‌ 
श्वयथूदरकुष्ठपारडताकृ मिमेहोध्वंकफानिलापहम्‌ ४० 
इति निजमधिकृत्य पथ्यमुक्तं क्षतजनिते क्षतजं विशोधनीयम्‌ 
स्रुतिहिमघृतलेपसेकरेकैर्विषजनिते विषजिचञ्च शोफ इष्टम्‌ ४१ 
ग्राम्यान्जानूपं पिशितमबलं शुष्कशाकं तिलान्न 
गौडं पिष्टान्नं दधि सलवणं विजलं मद्यमम्लम्‌ 
धाना वल्लूरं समशनमथो गुर्वसात्म्यं विदाहि 
स्वप्नं चारात्रौ श्वयथुगदवान्‌ बर्जयेन्मैथुनं च ४२ 
इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहृदयसंहितायां 
चतुर्थ 
चिकित्सितस्थाने श्रयथुचिकित्सितं नाम सप्तदशोऽध्यायः १७ 


अष्टादशोऽध्यायः 
अथातो विसर्पचिकित्सितं व्यारू्यास्यामः 
इति ह स्माहरात्रेयादयो महर्षयः 
आदावेव विसर्पेषु हितं लङ्कनरूक्षणम्‌ 
रक्तावसेको वमनं विरेकः स्त्रेहनं न तु १ 


332 


MAHARISHI UNIVERSITY OF MANAGEMENT चिकित्सितस्थान स श॒ ते 
VEDIC LITERATURE COLLECTION चि त गन [Vagbhatta] 


प्रच्छर्दनं विसर्पघं सयष्टीन्द्रयवं फलम्‌ 
पटोलपिप्पलीनिम्बपल्लवैर्वा समन्वितम्‌ २ 
रसेन युक्तं त्रायन्त्या द्राक्षायास्त्रेफलेन वा 
विरेचनं त्रिवृञ्चर्ण पयसा सरपिंषाऽथवा ३ 
योज्यं कोष्ठगते दोषे विशेषेण विशोधनम्‌ 
अविशोध्यस्य दोषेऽल्पे शमनं चन्दनोत्पलम्‌ ४ 
मुस्तनिम्नपटोलं वा पटोलादिकमेव वा 
सारिवामलकोशीरमुस्तं वा क्वथितं जले ५ 
दुरालभां पर्पटकं गुडूचीं विश्वभेषजम्‌ 

पाक्यं शीतकषायं वा तृष्णावीसर्पान्‌ पिबेत्‌ ६ 
दार्वीपटोलकटुकामसूर त्रिफलास्तथा 
सनिम्बयष्टीत्रायन्तीः क्वथिता घृतमूच्छिताः ७ 
शाखादुष्टे तु रुधिरे रक्तमेबादितो हरेत्‌ 
त्वड्मांसस्त्रायुसंक्लेदो रक्तक्लेदाद्धि जायते ८ 
निरामे श्लेष्मणि क्षीणे वातपित्तोत्तरे हितम्‌ 
घृतं तिक्तं महातिक्तं श॒तं वा त्रायमाणया € 
निर्हतेऽस्रे विशुद्धेऽन्तर्दोषि त्वङ्मांससन्धिगे 
बहिःक्रियाः प्रदेहाद्याः सद्यो वीसर्पशान्तये १० 
शताह्वामुस्तवाराहीवंशार्तगल धान्यकम्‌ 
सुराह्वा कृष्णगन्धा च कुष्ठं चालेपनं चले ११ 
न्यग्रोधादिगणः पित्ते तथा पद्मोत्पलादिकम्‌ 
न्यग्रोधपादास्तरुणाः कदलीगर्भसंयुताः १२ 
बिसग्रन्थिश्च लेपः स्याच्छतघौतघृताप्लुतः 
पद्मिनीकर्दमः शीतः पिष्टं मौक्तिकमेव वा १३ 
शङ्कः प्रवालं शक्तिर्वा गैरिकं वा घृतान्वितम्‌ 
त्रिफलाप्मकोशीर समङ्गाकरवीरकम्‌ १४ 
नलमूलान्यनन्ता च लेपः श्लेष्मविसर्पहा 
घवसप्ताहखदिरदेवदारु कुरणटकम्‌ १५ 
समुस्तारग्वघं लेपो वर्गो वा वरुणादिकः 
आरग्वधस्य पत्राणि त्वचः श्लेष्मातकोद्भवाः १६ 

इन्द्राशिशार्क काकाह्वा शिरीषकुसुमानि च 
सेकव्रणाभ्यङ्गहविरलैपचूर्णान्‌ यथायथम्‌ १७ 
एतैरेवौषधैः कुर्याद्रायो लेपा घृताधिकाः 
कफस्थानगते सामे पित्तस्थानगतेऽथवा १८ 
अशीतोष्णा हिता रूक्षा रक्तपित्ते घृतान्विताः 
अ्रत्यर्थशीतास्तनवस्तनु वस्त्रान्तरास्थिताः १६ 
योज्याः क्षणे क्षणेऽन्येऽन्ये मन्दवीर्यास्त एव च 
संसृष्टदोषे संसृष्टमेतत्कर्म प्रशस्यते २० 
शतधौतघृतेनाम्रिं प्रदिद्यात्केवलेन वा 
सेचयेद्घृतमरडेन शीतेन मधुकाम्बुना २१ 
सिताम्भसाऽम्भोदजलैः क्षीरेणेक्षुरसेन वा 
पानलेपनसेकेषु महातिक्तं परं हितम्‌ २२ 
ग्रन्थ्यारूये रक्तपित्तघ्ं कृत्वा सम्यग्यथोदितम्‌ 
कफानिलघ्नं कर्मेष्टं पिरडस्वेदोपनाहनम्‌ २३ 
ग्रन्थिबीसर्पशूले तु तैलेनोष्णेन सेचयेत्‌ 
दशमूलविपक्वेन तद्वन्मूत्रर्जलेन वा २४ 
सुखोष्णया प्रदिद्याद्ठा पिष्टया कृष्णगन्धया 
नक्तमालत्वचा शुष्कमूलकैः कलिनाऽथवा २% 
दन्ती चित्रकमूलत्वक सौधार्कपयसी गुडः 
भल्लातकास्थि कासीसं लेपो भिन्द्याच्छिलामपि२६ 
बहिर्मार्गाश्रितं ग्रन्थिं किं पुनः कफसम्भवम्‌ 
दीर्घकालस्थितं ग्रन्थिमेभिर्भिन्द्याज्च भेषजैः २७ 
मूलकानां कुलत्थानां यूषेः सक्षारदाडिमेः 
गोधूमान्नैर्यवान्नैर्वा ससीधुमधुशार्करेः २८ 
सद्चौद्रिर्वारुणीमण्डै मातुलुङ्गरसान्वितैः 
त्रिफलायाः प्रयोगैश्च पिप्पल्याः चौद्रसंयुतेः २९ 
देवदारुगुङ्च्योश्च प्रयोगैर्गिरिजस्य च 
मुस्तभल्लातसक्तूनां प्रयोगैर्माक्तिकस्य च ३० 
घूमैविरेकैः शिरसः पूर्वोक्तेर्गुल्मभेदनैः 
तप्तायोहेमलवणपाषाणादि प्रपीडनैः ३१ 

आभिः क्रियाभिः सिद्धाभिर्विविधाभिर्बले स्थितः 
ग्रन्थिः पाषाणकठिनो यदि नैबोपशाम्यति ३२ 
अथास्य दाहः चारेण शारैहैम्नाऽपि वा हितः 
पाकिभिः पाचयित्वा वा पाटयित्वा तमुद्धरेत्‌ ३३ 
मोक्षयेद्ठहशश्वास्य रक्तमुत्क्लेशमागतम्‌ 
पुनश्चापहते रक्ते वातश्लेष्मजिदौषधम्‌ ३४ 
प्रक्लिन्ने दाहपाकाभ्यां बाह्यान्तर्ब्रशवत्क्रिया 
दार्वीविडङ्गकम्पिल्लैः सिद्धं तेलं व्रणे हितम्‌ ३५ 
दूर्वास्वरससिद्धं तु कफपित्तोत्तरे घृतम्‌ 
एकतः सर्वकर्माणि रक्तमोक्तणमेकतः ३६ 
विसर्पो न ह्यसंसृष्टः सोऽस्त्रपित्तेन जायते 
रक्तमेवाश्रयश्चास्य बहशोऽस्त्र हरेदतः ३७ 
न घृतं नहुदोषाय देयं यन्न विरेचनम्‌ 
तेन दोषो ह्युपस्तब्धस्त्वग्रक्तपिशितं पचेत्‌ ३८ 
इति श्रीवैद्यपतिसिंहगुप्तसूनुश्रीम ट्ठागभटविरचितायामष्टाङ्गहदयसंहितायां 
चतुर्थ 
चिकित्सितस्थाने विसर्पचिकित्सितं नामाष्टादशोड्थ्यायः १८ 


एकोनविंशोऽध्यायः 
अथातः कुष्ठचिकित्सितं व्यारूयास्यामः 
इति ह स्माहरात्रेयादयो महर्षयः 
कृष्ठिनं स्त्रेहपानेन पूर्व सर्वमुपाचरेत्‌ 
तत्र वातोत्तरे तैलं घृतं वा साधितं हितम्‌ १ 
दशमूलामृतैरणडशारङ्गष्टामेष शृङ्गिभिः 
पटोलनिम्बकटुकादार्वीपाठा दुरालभाः २ 
पर्पटं त्रायमाणां च पलांशं पाचयेदपाम्‌ 
टयाढकेऽष्टाशशेषेण तेन कर्षोन्मितेस्तथा ३ 
त्रायन्तीमुस्तभूनिम्न कलिङ्गकणचन्दनैः 
सर्पिषो द्वादशपलं पचेत्तत्तिक्तकं जयेत्‌ ४ 
पित्तकुष्ठपरीसर्पपिटिकादाह तृड्भ्रमान्‌ 

करड पाण्ड्वामयान्‌ गरडान्‌ दुष्टनाडीव्रणापचीः » 
विस्फोटविद्रधीगुल्म शोफोन्मादमदानपि 
हद्रोगतिमिरव्यङ्गग्रहणीश्चित्र कामलाः ६ 
भगन्दरमपस्मारमुदरं प्रदरं गरम्‌ 

अर्शोञस्त्रपित्तमन्यांश्च सुकृच्छान्‌ पित्तजान्‌गदान्‌ ७ 
सप्तच्छदः पर्पटकः शम्याकः कटुका वचा 

त्रिफला पद्मकं पाठा रजन्यौ सारिवे कणे ८ 
निम्बचन्दनयष्टयाह्न विशालेन्द्रयवामृताः 
किराततिक्तकं सेव्यं वृषो मूर्वा शतावरी € 
पटोलातिविषामुस्तात्रायन्तीघन्व यासकम्‌ 
तेर्जलेऽष्टगुणे सर्पिर्ट्रिगुणामलकीरसे १० 

सिद्धं तिक्तान्महातिक्तं गुणैरभ्यधिकं मतम्‌ 

कफोत्तरे घृतं सिद्धं निम्बसप्ताह्वचित्रकैः ११ 
कुष्ठोषणवचाशालप्रियाल चतुरङ्गुलेः 

सर्वेषु चारुष्करजं तौवरं सार्षपं पिबेत्‌ १२ 

स्न्रेहं घृतं वा कृमिजित्पथ्याभल्लातकैः शृतम्‌ 
आरग्वधस्य मूलेन शतकृत्वः शृतं घृतम्‌ १३ 

पिबन्‌ कुष्ठं जयत्याशु भजन्‌ सखदिरं जलम्‌ 

एभिरेव यथास्वं च स्न्रेहेरभ्यञ्जनं हितम्‌ १४ 

स्त्रिघस्य शोधनं योज्यं विसर्पे यदुदाहृतम्‌ 
ललाटहस्तपादेषु शिराश्चास्य विमोक्षयेत्‌ १५ 
प्रच्छानमल्पके कुष्ठे शृङ्गाद्या्च यथायथम्‌ 
स्रेहेराप्याययेच्चैनं कुष्ठच्नैरन्तराऽन्तरा १६ 
मुक्तरक्तविरिक्तस्य रिक्तकोष्ठस्य कुष्ठिनः 

प्रभञ्जनस्तथा ह्यस्य न स्याहदेहप्रभञ्जनः १७ 
वासामृतानिम्बवरापटोलव्याघ्रीकरञ्जोदककल्कपक्वम्‌ 
सर्पिर्विसर्पज्चरकामलास्त्रकुष्ठापहं वज्जरकमामनन्ति १८ 
त्रिफलात्रिकटुड्रिकणटकारीकटुका कुम्भनिकुम्भराजवुक्षैः 
सवचातिविषाम्रिकैःसपाठेःपिचुभागैर्नबवजदुग्धमुष्टया १६ 
पिष्टः सिद्धं सर्पिषः प्रस्थमेभिःक्रूरे कोष्ठे स््रेहनं रेचनं च 

कुष्ठ श्वित्रप्लीह ध्माश्मगुल्मान्‌हन्यात्कृच्छ्ांस्तन्महावज्जकारूयम्‌ २० 
दन्त्याढकमपां द्रोणे पक्त्वा तेन घृतं पचेत्‌ 

धामार्गवपले पीतं तदूर्ध्वांघो विशुद्धिकृत्‌ २१ 
आवर्तकीतुलां द्रोणे पचेदष्टांशशेषितम्‌ 

तन्मूलैस्तत्र निर्यहे घृतप्रस्थं त्रिपाचयेत्‌ २२ 

पीत्वा तदेकदिवसान्तरितं सुजीर्शे 

भुञ्जीत कोद्रवमसंस्कृतकाञ्जिकेन 

कुष्ठं किलासमपचीं च चिजेतुमिच्छन्‌ 

इच्छन्‌ प्रजां च विपुलां ग्रहणं स्मृतिं च २३ 
यतेर्लेलीतकवसा क्षौद्रजातीरसान्विता 

कुष्ठघ्नी समसर्पिर्वा सगायत्र्यसनोदका २४ 

शालयो यवगोधूमाः कोरदूषाः प्रियङ्गवः 

मुद्गा मसूरास्तुवरी तिक्तशाकानि जाङ्गलम्‌ २५ 
वरापटोलखदिर निम्बारुष्करयोजितम्‌ 

मद्यान्यौषधगर्भाणि मथितं चेन्दुराजिमत्‌ २६ 

अन्नपानं हितं कृष्ठे न त्वम्ललवणोषणम्‌ 
दधिदुग्धगुडानूपतिलमाषांस्त्यजेत्तराम्‌ २७ 
पटोलमूलत्रिफलाविशालाःपृथक्‌त्रिभागापचितत्रिशाणाः 
स्युस्त्रायमाणा कटुरोहिणी च भागार्घिके नागरपादयृक्ते २८ 
एतत्पलं जर्जरितं विपक्व जले पिबेद्ोषविशोधनाय 

जीर्ण रसैर्धन्वमृगद्धिजानां पुराणशाल्योदनमाददीत २६ 
कुष्ठं किलासं ग्रहणीप्रदोषमर्शांसि कृच्छाणि हलीमकं च 
षड्रात्रयोगेन निहन्ति चैतद्हट्कस्तिशूलं विषमज्वरं च ३० 
विडङङ्गसारामलकाभयानांपलत्रयंत्रीणि पलानि कुम्भात्‌ 
गुडस्य च द्वादश मासमेष जितात्मनां हन्त्युपयुज्यमानः ३१ 
कुष्ठ्चित्रध्वासकासोदरार्शोमेहप्लीह ग्रन्थिरुगृजन्तुगुल्मान्‌ 
सिद्धं योगं प्राह यक्षो मुमुक्षो ्भिक्षोः प्राणान्‌ माणिभद्रः किलेमम्‌ ३२ 
भुनिम्बनिम्बत्रिफलापद्मकाति विषाकणाः 
मूर्वापटोलीद्विनिशा पाठातिक्तन्द्रवारुणीः ३३ 
सकलिङ्गवचास्तुल्या द्विगुणाश्व यथोत्तरम्‌ 

लिह्याइन्तीत्रिवृद्ब्राह्मीश्वर्शिता मधुसर्पिषा ३४ 

कुष्ठमेहप्रसुप्तीनां परमं स्यात्तदौषधम्‌ 

वराविङङ्गकृष्णा वा लिह्यात्तेलाज्यमाच्तिकेः ३५ 
काकोदुम्बरिकावेल्लनिम्बादव्योषकल्कवान्‌ 

हन्ति वृक्षकनिर्यहः पानात्सर्वास्त्वगामयान्‌ ३६ 
क॒टजाग्रिनिम्बनृपतरुखदिरासनसप्तपर्णनिर्यहे 

सिद्धा मधुघृतयुक्ताः कुष्ठप्नीर्भज्षयेदभयाः ३७ 

दार्वी खदिरनिम्बानां त्वकक्वाथः कुष्ठ सूदनः ३७-२ 
निशोत्तमानिम्बपटोलमूलतिक्तावचालोहितयष्टिकाभिः 

कृतः कषायः कफपित्तकृष्ठं सुसेवितो धर्म इवोच्छिनत्ति ३८ 
एभिरेव च शृतं घृतमुरूयं भेषजैर्जयति मारुतकुष्ठम्‌ 
कल्पयेत्खदिरनिम्बगुड्चीदेवदारुरजनीः पृथगेवम्‌ ३९ 
पाठादार्वीबहिघुशेष्टाकटुकाभिर्मूत्रं युक्तं शक्रयवैश्चोष्णजलं वा 
कुष्ठी पीत्वा मासमरुक्‌ स्याद्‌गुदकीली 

मेही शोफी पाणडरजीणी कृमिमांश्च ४० 

लाक्ञादन्तीमधुर सवराद्वीपिपाठाविङङ्ग 

प्रत्यकपुष्पीत्रिकटु रजनीसप्तपर्णाटरूषम्‌ 

रक्ता निम्बं सुरतरु कृतं पञ्चमूल्यौ च चूर्ण 

पीत्वा मासं जयति हितभुग्गठ्यमूत्रेण कुष्ठम्‌ ४१ 
निशाकणानागरवेल्लतौवरं सवह्लिताप्यं क्रमशो विवर्धितम्‌ 
गवाम्बुपीतं वटकीकृतं तथा निहन्ति कुष्ठानि सुदारुणान्यपि ४२ 
त्रिक ट्त्ञमातिलारुष्कराज्यमाक्तिकसितोपलाविहिता 

गुलिका रसायनं कुष्ठजिच्च वृष्या च सप्तसमा ४३ 
चन्द्रशकलाम्रिरजनीविडङङ्गतुवरास्थ्यरुष्करत्रिफलाभिः 

वटका गुडांशक्लुसाः समस्तकुष्ठानि नाशयन्त्यभ्यस्ताः ४४ 
विडङ्गभल्लातकबाकुचीनां सङ्गीपिवाराहिहरीतकीनाम्‌ 
सलाङ्गलीकृष्शतिलोपकुल्या कुडेन पिणडी विनिहन्ति कुष्ठम्‌ ४५ 
शशाङ्कलेखा सविडङङ्गसारा सपिप्पलीका सहताशमूला 
सायोमला सामलका सतैला कुष्ठानि कृच्छ्राणि निहन्ति लीढा ४६ 
पथ्यातिलगुडैः पिण्डी कुष्ठं सारुष्करेर्जयेत्‌ 

गुडारुष्करजन्तुघ्नचसोमराजीकृताऽथवा ४७ 
विङङ्गाद्रिजतुचतद्रसर्पिष्मत्खादिरं रजः 
किटिभश्चित्रदद्रुघ्रं खादेन्मितहिताशनः ४८ 
सितातैलकृमिश्रानि धात्रययोमलपिप्पलद्यः 
लिहानः सर्वकुष्ठानि जयत्यतिगुरूणयपि ४६ 
मुस्तं व्योषं त्रिफला मञ्जिष्ठा दारु पञ्चमूले द्वे 
सप्तच्छदनिम्बत्वक सविशाला चित्रको मूर्वा ५० 
चूर्ण तर्पणभागेर्नवभिः संयोजितं समध्वंशम्‌ 
नित्यं कुष्ठनिबर्हणमेतत्प्रायोगिकं खादन्‌ ५१ 
श्वयथुं सपाणडरोगं श्वित्रं ग्रहणी प्रदोषमर्शांसि 
वर्ध्मभगन्दरपिडकाकरणड्कोठापचीर्हन्ति ५२ 
रसायनप्रयोगेण तुवरास्थीनि शीलयेत्‌ 
भल्लातकं नाकुचिकां वक्लिमूलं शिलाह्वयम्‌ ४३ 


इति दोषे विजितेऽन्तस्‌ त्वक्स्थे शमनं बहिःप्रलेपादि हितम्‌ 
तीच्त्णालेपोत्क्लिष्टं कुष्ठं हि विवृद्धिमेति मलिने देहे ५४ 


स्थिरकठिनमणडलानां कुष्ठानां पोटलैर्हितः स्वेदः 
स्विन्नोत्सन्नं कुष्ठं शास्त्रैर्लिखितं प्रलेपनैर्लिम्पेत्‌ ५४५ 
येषु न शस्त्रं क्रमते स्पर्शन्द्रियनाशनेषु कुष्ठेषु 

तेषु निपात्यः च्ञारो रक्तं दोषं च विस्त्राव्य ५६ 
लेपोऽतिकठिनपरुषे सुप्ते कृष्ठे स्थिरे पुराणे च 
पीतागदस्य कार्यो विषैः समन्त्रोऽगदैश्चानु ५७ 
स्तब्धानि सुप्तसुप्तान्यस्वेदनकरडलानि कुष्ठानि 
घुष्टानि शुष्कगोमयफेनकशस्त्रैः प्रदेह्यानि ५८ 
मुस्ता त्रिफला मदनं करञ्ज आरग्वधः कलिङ्गयवाः 
सप्ताहकृष्ठफलिनीदार्व्यः सिद्धार्थकं स्त्रानम्‌ ५६ 
एष कषायो वमनं विरेचनं वर्णकस्तथोद्धर्षः 
त्वग्दोषकुष्ठशोफप्रबाधनः पाण्डरोगघ्रः ६० 
करवीरनिम्बकुटजाच्छम्याकाच्चित्रकाच्च मूलानाम्‌ 
मूत्रे दर्वीलेपी क्वाथो लेपेन कुष्ठघ्नः ६१ 
श्वतकरवीरमूलं कुटजकरञ्जात्फलं त्वचो दार्व्याः 

सुमनःप्रवालयुक्तो लेपः कुष्ठापहः सिद्धः ६२ 

शैरीषी त्वक्‌ पुष्पं कार्पास्या राजवृज्ञपत्राणि 

पिष्टा च काकमाची चतुर्विधः कुष्ठहा लेपः ६३ 
व्योषसर्षपनिशागृहधूमैर्यावशूकपटु चित्रककुष्ठेः 
कोलमात्रगुटिकाऽघविषांशा श्वित्रकृष्ठहरणे वरलेपः ६४ 
निम्बं हरिद्रे सुरसं पटोलं कुष्ठाश्वगन्धे सुरदारु शिग्रुः 

ससर्षपं तुम्बरुधान्यवन्यं चरडा च चूर्णानि समानि कुर्यात्‌ ६५ 
तेस्तक्रपिष्टे: प्रथमं शरीरं तैलाक्तमुद्वर्तयितुं यतेत 

तथाऽस्य करडूः पिटिकाः सकोठाः 

कुष्ठानि शोफाश्च शमं व्रजन्ति ६६ 
मुस्तामृतासङ्गकटङ्कटेरीकासीस कम्पिल्लककुष्ठरोश्राः 
गन्धोपलः सर्जरसो विडङ्गं मनः शिलाले करवीरकत्वक्‌ ६७ 
तैलाक्तगात्रस्य कृतानि चूर्णान्येतानि दद्यादवचूर्णनार्थम्‌ 

द्रः सकण्डूः किटिभानि पामा विचर्चिका चेति तथा न सन्ति ६८ 
स्नुग्गण्डे सर्षपात्कल्कः कुकूलानलपाचितः 

लेपाट्रिचर्चिकां हन्ति रागवेग इव त्रपाम्‌ ६६ 

मनःशिलाले मरिचानि तैलमार्कं पयः कुष्ठहरः प्रदेहः 

तथा करञ्जप्रपुनाटबीजंकुष्ठान्वितं गोसलिलेन पिष्टम्‌ ७० 
गुग्गुलुमरिचविङङ्गैः सर्षपकासीससर्जरसमुस्तैः 
श्रीवेष्टकालगन्धेर्मनःशिलाकुष्ठकम्पिल्लैः ७१ 
उभयहरिद्रासहितैश्चाक्रिकतैलेन मिश्रितैरेभिः 
दिनकरकराभितपैः कुष्ठं घृष्टं च नष्टं च ७२ 

मरिचं तमालपत्रं कुष्ठं समनःशिलं सकासीसम्‌ 

तैलेन युक्तमुषितं सप्ताहं भाजने ताम्रे ७३ 

तेनालिप्तं सिध्मं सप्ताहाद्‌ घर्मसेवरिनोऽपिति 

मासान्नवं किलासं स्त्रानेन विना विशुद्धस्य ७४ 
मयूरकक्तारजले सप्तकृत्वः परिस्रुते 

सिद्धं ज्योतिष्मतीतैलमभ्यङ्गात्सिध्मनाशनम्‌ ७५ 
वायसजङ्कामूलं वमनीपत्राणि मूलकाद्लीजम्‌ 

तक्रेण भौमवारे लेपः सिध्मापहः सिद्धः ७६ 


340 


MAHARISHI UNIVERSITY OF MANAGEMENT चिकित्सितस्थान Fe श ते 
VEDIC LITERATURE COLLECTION चि त गन [Vagbhatta] 


जीवन्ती मञ्जिष्ठा दार्वी कम्पिल्लकं पयस्तुत्थम्‌ 

एष घृततेलपाकः सिद्धः सिद्धे च सर्जरसः ७७ 

देयः समधूच्छिष्टो विपादिका तेन नश्यति ह्यक्ता 

चर्मैककुष्ठकिटिभं कुष्ठं शाम्यत्यलसकं च ७८ 

मूलं सप्ताह्वात्तक शिरीषाश्वमारा दर्कोन्मालत्याश्चित्रकास्फोत निम्बात्‌ 
बीजं कारञ्जं सार्षपं प्रापुनारंश्रेष्ठा जन्तुन्नं यूषणं द्वे हरिद्रे ७६ 

तेलं तैलं साधितं तैः समूत्रैस्त्वग्दोषाणां दुष्टनाडीव्रणानाम्‌ 

अ्भ्यङ्गैन श्लेष्मवातोद्भवानांनाशायालं वज्रकं वजतुल्यम्‌ ८० 
एरण्डताच्त्यघन नीपकदम्बभार्गी कम्पिल्लवेल्ल फलिनीसुरवारुणीभिः 
निर्गुणड्य रुष्करसुराह्वसुवर्णदुग्धा श्रीवेष्टगुग्गुलु शिलापटुतालविश्चैः ८१ 
तुल्यस्त्रुगर्कदुग्धं सिद्धं तैलं स्मृतं महावजम्‌ 

अतिशयितवजकगुणं शित्रार्शो ग्रन्थिमालाघ्नम्‌ ८२ 
कुष्ठाश्वमारभृङ्गार्कमूत्र सुक ्तीरसैन्धवैः 

तैलं सिद्धं विषावापमभ्यङ्गात्‌ कुष्ठजित्परम्‌ ८३ 

सिद्धं सिक्थकसिन्दूरपुरतुत्थकतार्तर्यजैः 

कच्छं विचर्चिकां चाशु कटुतैलं निबर्हति ८४ 

लाक्षा ठ्योषं प्रापुनाटं च बीजंसश्रीवेष्टं कुष्ठसिद्धार्थकाश्च 

तक्रोन्मिश्रः स्याद्धरिद्रा च लेपो दद्रूषूक्तो मूलकोत्थं च बीजम्‌ ८५ 
चित्रकशोभाञ्जनकौ गुङ्च्यपामार्गदेवदारूणि 

खदिरो धवश्च लेपः श्यामा दन्ती द्रवन्ती च ८६ 

लाचारसाञ्जनैलाः पुनर्नवा चेति कुष्ठिनां लेपाः 

दधिमणडयुताः पादैः षट्‌ प्रोक्ता मारुतकफघ्राः ८७ 
जलवाप्यलोहकेसरपत्रप्लबचन्दनमृणालानि 

भागोत्तराणि सिद्धं प्रलेपनं पित्तकफकृष्ठे ८८ 

तिक्तघृतैर्धोतघृतैरभ्यङ्गो दह्ममानकृष्ठेषु 
तैलैश्चन्दनमधुकप्रपौीणडरीकोत्पलय॒तैश्च ८९ 

क्लेदे प्रपतति चाङ्गे दाहे विस्फोटके च चमंदले 

शीताः प्रदेहसेका व्यधनविरेको घृतं तिक्तम्‌ ६० 
खदिरवूषनिम्नकुटजाः श्रेष्ठाकमिजित्पटोलमधुपयर्यः 

अन्तर्बहिः प्रयुक्ताः कृमिकुष्ठनुदः सगोमूत्राः ६१ 

वातोत्तरेषु सपिर्वमनं श्लेष्मोत्तरेषु कुष्ठेषु 
पित्तोत्तरेषु मोक्षो रक्तस्य विरेचनं चाग्रे ६२ 
ये लेपाः कुष्ठानां युज्यन्ते निर्हृ॑तास्त्रदोषाणाम्‌ 
संशोधिताशयानां सद्यः सिद्धिर्भवति तेषाम्‌ ३ 
दोषे हतेऽपनीते रक्ते बाह्यान्तरे कृते शमने 
स्नेहे च कालयुक्ते न कुष्ठमतिवर्तते साध्यम्‌ ६४ 
बहुदोषः संशोध्यः कुष्ठी बहशो$नुरक्षता प्राणान्‌ 
दोषे ह्यतिमात्रहते वायुर्हन्यादनलमाशु ६५ 
पक्षात्पक्ाच्छद॑नान्यभ्युपे यान्मासान्मासाच्छोघनान्यप्य घस्तात्‌ 
शुद्धिमूंधि स्यात्त्ररात्रात्त्रिरात्रात्‌ षष्ठे षष्ठे मास्यसृङ्मोक्षणं च ६६ 
यो दुर्वान्तो दुर्विरिक्तोऽथवा स्यात्‌ कुष्ठी दोषैरुद्धतै्व्याप्यतेऽसौ 
निःसन्देहं यात्यसाध्यत्वमेवं तस्मात्‌ कृत्स्वान्नि्हरेदस्य दोषान्‌ ६७ 
ब्रतदमयमसेवा त्यागशीलाभियोगो ड्विजसुरगुरुपूजा सर्वसत्त्वेषु मैत्री 
शिवशिवसुततारा भास्कराराधनानि प्रकाटितमलपापं कुष्ठमुन्मूलयन्ति €८ 
इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां 
चतुर्थ 
चिकित्सितस्थानेकुष्ठचिकित्सितँ नामैकोनविंशोड्थ्यायः १६ 


विंशोऽध्यायः 
अथातः श्चित्रकमिचिकित्सितँ व्यारूयास्यामः 
इति ह स्माहरात्रेयादयो महर्षयः 
कुष्ठादपि नीभत्सं यच्छौघतरं च यात्यसाध्यत्वम्‌ 
श्वित्रमतस्तच्छान्त्ये यतेत दीमे यथा भवने १ 
संशोधनं विशेषात्प्रयोजयेत्पूर्वमेव देहस्य 
श्वित्रे स्त्रंसनमग्रचं मलयूरस इष्यते सगुडः २ 
तं पीत्वाऽभ्यक्तनुर्यथाबलं सूर्यपादसन्तापम्‌ 
सेवेत विरिक्ततनुस्त्र्यहं पिपासुः पिबेत्पेयाम्‌ ३ 
श्वित्रेऽङ्गे ये स्फोटा जायन्ते कण्टकेन तान्‌ भिन्द्यात्‌ 
स्फोटेषु निःस्त्रृतेषु प्रातः प्रातः पिबेत्‌ त्रिदिनम्‌ ४ 
मलयूमसनं प्रियङ्गुं शतपुष्पां चाम्भसा समुत्क्वाथ्य 

पालाशं वा चारं यथाबलं फाणितोपेतम्‌ ५ 
फल्ग्वक्षवृक्तचल्कलनिर्यहेणेन्दुराजिकाकल्कम्‌ 
पीत्वोष्णस्थितस्य जाते स्फोटे तक्रेण भोजनं निर्लवणम्‌ ६ 
गव्यं मूत्रं चित्रकव्योषयुक्तं सर्पिःकुम्भे स्थापितं चौद्रमिश्रम 
पक्षादूर्ध्व श्वित्रिशा पेयमेतत्‌ कार्य चास्मै कुष्ठदृष्टं विधानम्‌ ७ 
मार्कवमथवा स्वादेद्भृष्टं तैलेन लोहपात्रस्थम्‌ 

बीजकश्व॒तं च दुग्धं तदनु पिबेच्छिवत्रनाशाय ८ 
पतीकार्कव्याधिघातस्त्रुहीनां मूत्रे पिष्टाः पल्लवा जातिजाश्च 
घन्त्यालेपाच्छिवत्रदुर्नामदट्रपामाकोठान्‌ दुष्टनाडीव्रणांश्च ६ 

ट्रेपं दग्धं चर्म मातङ्गजं वा श्वित्रे लेपस्तैलयुक्तो वरिष्ठः 
पृतिःकीटो राजवृक्षोद्धवेन ज्ञारेणाक्तः धित्रमेकोऽपि हन्ति १० 
रात्रौ गोमूत्रे वासितान्‌ जर्जराङ्गा नह्लि च्छायायां शोषयेत्स्फोटहेतून्‌ 
एवं वारांस्त्रीस्तैस्ततः श्लच्त्णपिष्टेः स्नुद्याः क्षीरेण श्वित्रनाशाय लेपः ११ 
अक्षतेलद्रुता लेपः कृष्णसर्पोद्भवा मषी 

शिखिपित्तं तथा दग्धं ह्रीबेरं वा तदाप्लुतम्‌ १२ 
कुडवोऽवल्गुजबीजाद्धरितालचतुर्थभागसम्मिश्रः 

मूत्रेण गवां पिष्टः सवर्णकरणं परं श्वित्रे १३ 

क्षारे सुदग्धे गजलिणडजे च गजस्य मूत्रेणपरिस्त्रृते च 
द्रोणप्रमाणे दशभागयुक्तं दत्त्वा पचेट्टीजमवल्गुजानाम्‌ १४ 

श्वित्रं जयेञ्चिक्कणतां गतेन तेन प्रलिम्पन्‌ बहशः प्रघृष्टम्‌ 

कुष्ठं मषं वा तिलकालकं वा यद्वा व्रणे स्यादधिमांसजातम्‌ १% 
भल्लातकं द्वीपिसुधार्कमूलंगुञ्जाफलं तयूषणशङ्कचूर्णम्‌ 

तुत्थं सकुष्ठं लवणानि पञ्चचारद्रयं लाङ्गलिकां च पक्त्वा १६ 
स्वुगर्कदुग्धे घनमायसस्थं शलाकया तद्विदधीत लेपम्‌ 

कुष्ठे किलासे तिलकालकेषु मषेषु दुर्नामसु चर्मकीले १७ 
शुद्ध्या शोणितमोक्षैर्विरूकणैर्भक्तणैश्च सक्तूनाम्‌ 

श्वित्रं कस्यचिदेव प्रशाम्यति क्षीणपापस्य १८ 

इति ध्वित्रचिकित्सितम्‌ 

अथ कृमिचिकित्सितम्‌ 

स्त्रिग्धस्विने गुडक्तीरमत्स्याद्चैः कृमिणोदरे 

उत्क्लेशितकृमिकफे शर्वरीं तां सुखोषिते १६ 
सुरसादिगणां मूत्रे क्वाथयित्वाञ5धवारिणि 

तं कषायं कणागालकृमिजित्कल्कयोजितम्‌ २० 
सतैलस्वर्जिकाच्षारं युञ्ज्याङ्गस्तिं ततोऽहनि 
तस्मिनेब निरूढं तं पाययेत विरेचनम्‌ २१ 
त्रिवृत्कल्कं फलकणाकषायालोडितं ततः 
ऊर्ध्वांचःशोधिते कुर्यात्पञ्चकोलयुतं क्रमम्‌ २२ 
कटुतिक्तकषायाणां कषायैः परिषेचनम्‌ 

काले विङङ्गतेलेन ततस्तमनुवासयेत्‌ २३ 
शिरोरोगनिषेधोक्त माचरेन्मूर्घगेष्वनु 
उद्विक्ततिक्तकटुकमल्पस्त्रेहं च भोजनम्‌ २४ 
विङङ्गकृष्णामरिचपिप्पली मूलशिग्रुभिः 
पिबरेत्सस्वर्जिकाचारैर्यवागूं तक्रसाधिताम्‌ २५ 
रसं शिरीषकिणिहीपारिभद्रककेम्बुकात्‌ 
पलाशबीजपत्त्रपतिकाद्ठा पृथक पिबेत्‌ २६ 
सक्षोद्र॑ सुरसादीन्‌ वा लिह्यात्तौद्रयुतान्‌ पृथक्‌ 
शतकृत्वोऽश्वविट्चूर्णं विडङ्गकवाथभावितम्‌ २७ 
कृमिमान्‌ मधुना लिह्याद्धावितं वा वरारसैः 
शिरोगतेषु कृमिषु चूर्ण प्रधमनं च तत्‌ २८ 
अआखुकर्णीकिसलयेः सुषिष्टेः पिष्टमिश्रितेः 
पक्त्वा पूपलिकां खादेद्धान्याम्लं च पिबेदनु २९ 
सपञ्चकोललवणमसान्द्रं तक्रमेव वा 
नीपमार्कवनिर्गृ्डीपल्लवेष्वप्ययं विधिः ३० 
विङङ्गचूर्णमिश्रैर्वा पिष्टेर्भच्त्यान्‌ प्रकल्पयेत्‌ 
विडङ्गतणडलैयुक्तमर्धांशेरातपे स्थितम्‌ ३१ 
दिनमारुष्करं तैलं पाने नस्तौ च योजयेत्‌ 
सुराह्णसरलस्त्रेहं पृथगेवं च कल्पयेत्‌ ३२ 
पुरीषजेषु सुतरां दद्याट्टस्ति विरेचने 

शिरोविरेकं वमनं शमनं कफजन्मसु ३३ 
रक्तजानां प्रतीकारं कुर्यात्कुष्ठ चिकित्सितात्‌ 

इन्द्रलुप्तक्रिधिश्चात्र विधेयो रोमभोजिषु ३४ 
'क्षीराणि मांसानि घृतं गुडं च दधीनि शाकानि च पर्णवन्ति 
समासतोऽम्लान्मधुरान्‌ रसांश्चकृमीन्‌ जिहासुः परिवर्जयेत ३५ 

इतिश्री वैद्यपतिसिंहगुप्तसूनुश्रीमद्ठाग्मटविरचितायामष्टाङ्गहदयसंहितायां 


चतुर्थ 
चिकित्सितस्थाने श्चित्रकमिचिकित्सितँ नाम विंशोऽध्यायः २० 


एकविंशोऽध्यायः 
अथातो वातव्याधिचिकित्सितं व्याख्यास्यामः 
इति ह स्माहरात्रेयादयो महर्षयः 
केवलं निरुपस्तम्भमादो स््रेहैरुपाचरेत्‌ 
वायुं सपिर्व॑सामज्जतैलपानैर्नरं ततः १ 
स््रेहक्लान्तं समाश्वास्य पयोभिः स्त्रेहयेत्पुनः 
यूषग्राम्योदकानूपरसैर्वा स्रेहसंयुतेः २ 
पायसैः कृसरैः साम्ललवणैः सानुवासनैः 
नावनैस्तर्पणैश्चान्नैः सुस्त्रिग्धैः स्वेदयेत्ततः ३ 
स्वभ्यक्तं स्त्रेहसंय॒क्तैः शङ्कराद्यैः पुनः पुनः 
स्न्रेहाक्तं स्विन्नमङ्गं तु वक्रं स्तब्धं सवेदनम्‌ ४ 
यथेष्टमानामयितुं सुखमेव हि शक्यते 
शुष्कारयपि हि काष्ठानि स्त्रेहस्वेदोपपादनेः ५ 
शक्यं कर्मणयतां नेतुं किमु गात्राणि जीवताम्‌ 
हर्षतोदरुगायामशोफ स्तम्भग्रहादयः ६ 
स्विन्नस्याशु प्रशाम्यन्ति मार्दवं चोपजायते 
स्त्रेहश्च धातून्‌ संशुष्कान्‌ पुष्णात्याशूपयोजितः ७ 
बलमम्रिबलं पुष्टि प्राणांश्चास्याभिवर्घयेत्‌ 
असकृत्तं पुनः स्त्रेहैः स्वेदैश्च प्रतिपादयेत्‌ ८ 
तथा स्त्रेहमृदौ कोष्ठे न तिष्ठन्त्यनिलामयाः 
यद्येतेन सदोषत्वात्कर्मणा न प्रशाम्यति ६ 
मृदुभिः स्त्रेहसं युक्तैभेषजैस्तं विशोधयेत्‌ 
घृतं तिल्वकसिद्धं वा सातलासिद्धमेव वा १० 

पयसैरणडतैलं वा पिबेद्दोषहरं शिवम्‌ 
स्त्रिग्वाम्ललवणोष्णाद्यैराहांरेर्हि मलश्चितः ११ 
स्रोतो बद्ध्वाइनिलं रुन्ध्यात्तस्मात्तमनुलोमयेत्‌ 
दुर्बलो योऽविरेच्यः स्यात्तं निरूहैरुपाचरेत्‌ १२ 
दीपनैः पाचनीयैर्वा भोज्यैर्वा तद्युतैर्नरम्‌ 
संशुद्धस्योत्थिते चाम्रौ स्त्रेहस्वेदौ पुनर्हितौ १३ 
आमाशयगते वायौ बमितप्रतिभोजिते 
सुखाम्बुना षड्घरणं वचादिं वा प्रयोजयेत्‌ १४ 
सन्धुक्तितेऽग्रौ परतो विधिः केवलवातिकः 
मत्स्यान्नाभिप्रदेशस्थे सिद्धान्निल्वशलाटुभिः १५ 
बस्तिकर्म त्वधोनाभेः शस्यते चावपीडकः 
कोष्ठगे क्षारचूर्णाद्या हिताः पाचनदीपनाः १६ 
हृत्स्थे पयः स्थिरासिद्धम्‌ शिरोनस्तिः शिरोगते 
सत्रेहिकं नावनं धूमः श्रोत्रादीनां च तर्पणम्‌ १७ 
स्वेदाभ्यङ्गनिवातानि हृद्यं चान्नं त्वगाश्रिते 
शीताः प्रदेहा रक्तस्थे विरेको रक्तमोक्षणम्‌ १८ 
विरेको मांसमेदःस्थे निरूहाः शमनानि च 
बाह्याभ्यन्तरतः स्त्रेहेरस्थिमज्जगतं जयेत्‌ १६ 
प्रहर्षोऽन्न च शुक्रस्थे बलशुक्रकरं हितम्‌ 
विबद्धमार्ग दृष्टा तु शुक्रं दद्याद्विरिचनम्‌ २० 
विरिक्तं प्रतिभ॒क्तं च पूर्वोक्तां कारयेत्क्रियाम्‌ 
गर्भे शुष्के तु वातेन बालानां च विशुष्यताम्‌ २१ 
सिताकाश्मर्यमधुकैः सिद्धमुत्थापने पयः 
स्त्राव सन्धिशिराप्राप्ते स्त्रेहदाहोपनाहनम्‌ २२ 
तेलं सङ्कुचितेऽभ्यङ्गो माषसैन्धवसाधितम्‌ 
आगारधूमलवणतैलैरलैपः स्रृतेऽसृजि २३ 
सुप्तेऽङ्गै वेष्टयुक्ते तु कर्तव्यमुपनाहनम्‌ 
अथापतानकेनार्तमस्त्रस्तात्षमवेपनम्‌ २४ 
अस्तब्धमेढ्मस्वेदं बहिरायामवर्जितम्‌ 
अखट्ाघातिनं चैनं त्वरितं समुपाचरेत्‌ २५ 

तत्र प्रागेव सुस्त्रिग्धस्विन्नाङ्गै तीच्त्सनावनम्‌ 
स्त्रोतोविशुद्धये युञ्ज्यादच्छपानं ततो घृतम्‌ २६ 
विदार्यादिगणक्ताथदधिक्षीररसैः शतम्‌ 

नातिमात्रं तथा वायुर्व्याप्रोति सहसैव वा २७ 
कुलत्थयवकोलानि भद्रदार्वादिकं गणम्‌ 
निःक्वाथ्यानूपमांसं च तेनाम्लैः पयसाऽपि च २८ 
स्वादुस्कन्धप्रतीवापं महास्त्रेहं विपाचयेत्‌ 
सेकाभ्यङ्गावगाहान्नपाननस्यानुवासनैः २६ 

स हन्ति वातं ते ते च स्त्रेहस्वेदाः सुयोजिताः 

वेगान्तरेषु मूर्धानमसकृञ्चास्य रेचयेत्‌ ३० 

अवपीडेः प्रधमनैस्तीच्त्णैः श्लेष्मनिनर्हणैः 

श्वसनासु विमुक्तासु तथा संज्ञां स विन्दति ३१ 
सौवर्चलाभयाव्योषसिद्धं सर्पिश्चलेऽधिके ३१॥१२ 
पलाष्टकं तिल्वकतो वरायाःप्रस्थं पलांशं गुरुपञ्चमूलम्‌ 
सैरणङसिंहीत्रिवृतं घटेऽपा पक्त्वा पचेत्पादश्ृतेन तेन ३२ 
दध्चः पात्रे यावशूकात्त्रिबिल्चैः सर्पिःप्रस्थं हन्ति तत्सेव्यमानम्‌ 
दुष्टान्‌ वातानेकसर्वाङ्गसंस्थान्‌ योनिव्यापद्गुल्मवर्ध्मोदरं च ३३ 
विघिस्तिल्वकवज्ज्ञेयो रम्यकाशोकयोरपि ३४ 
चिकित्सितमिदं कूर्याच्छुद्धवातापतानके 

संसृष्टदोषे संसृष्टं चूर्णयित्वा कफान्विते ३५ 
तुम्बरूणयभया हिङ्गु पौष्करं लवणत्रयम्‌ 
यवक्वाथाम्बुना पेयं हृत्पार्श्वात्यपतन्त्रके ३६ 

हिङ्गु सौवर्चलं शुण्ठी दाडिमं साम्लवेतसम्‌ 

पिबेद्वा श्लेष्मपवनहद्रोगोक्तं च शस्यते ३७ 
आयामयोरर्दितवद्वाह्मा भ्यन्तरयोः क्रिया 

तैलद्रोण्यां च शयनमान्तरोऽत्र सुदुस्तरः ३८ 
विवर्णदन्तवदनः स्रस्ताङ्गो नष्टचेतनः 

प्रस्विद्यंध धनुष्कम्भी दशरात्रं न जीवति ३९ 
वेगेष्वतोऽन्यथा जीवेन्मन्देषु विनतो जडः 

खञ्जः कुणिः पक्तहतः पङ्गुलो विकलो5थवा ४० 

हनुस्त्रंसे हनू स्त्रिग्थस्विन्नौ स्वस्थानमानयेत्‌ 
उन्नामयेञ्च कुशलश्चिबुकं विवृते मुखे ४१ 
नामयेत्संवृते शेषमेकायामवदाचरेत्‌ 

जिह्वास्तम्भे यथावस्थं कार्य बातचिकित्सितम्‌ ४२ 
अर्दिति नावनं मूर्घि तैलं श्रोत्रात्तितर्पणम्‌ 

सशोफे वमनं दाहरागयुक्ते सिराव्यधः ४३ 

स्त्रेहनं स्नेहसंयुक्तं पक्ताघाते विरेचनम्‌ 

अवबाहो हितं नस्यं स्त्रेहश्रोत्तरभक्तिकः ४४ 
ऊरुस्तम्भे तु न स्नेहो न च संशोधनं हितम्‌ 
श्लेष्माममेदोबाहल्याद्यक्त्या तत्क्रपणान्यतः ४५ 
कर्याट्रूक्षोपचार्ध यवश्यामाककोद्रवाः 
शाकैरलवणेः शस्ताः किञ्चित्तैलैर्जलैः शृतैः ४६ 
जाङ्गलेरघृतेर्मासै म॑ध्वम्भोरिष्टपायिनः 
वत्सकादिर्हरिद्रादिर्वचादिर्वा ससैन्धवः ४७ 
ग्राठयवाते सुखाम्भोभिः पेयः षड्घरणोऽथवा 
लिह्यात्न्नोद्रेण वा श्रेष्ठाचव्यतिक्ताकणाघनान्‌ ४८ 
कल्कं समधु वा चव्यपथ्याग्रिसुरदारुजम्‌ 

मूत्रैर्वा शीलयेत्पथ्यां गुग्गुलं गिरिसम्भवम्‌ ४६ 
ठ्योषाम्निमुस्तत्रिफलाविङङ्गैर्गुग्गुलुं समम्‌ 

खादन्‌ सर्वान्‌ जयेद््याधीन्‌ मेदः श्लेष्मामवातजान्‌ ५० 
शाम्यत्येवं कफाक्रान्तः समेदस्कः प्रभञ्जनः 
ब्ञारमूत्रान्वितान्‌ स्वेदान्‌ सेकानुद्वतनानि च ५१ 
कुर्याद्दह्याच्च मूत्राढचैः करञ्जफलसर्षपिः 
मूलैर्वाऽप्यर्कतर्कारीनिम्बजैः ससुराहयेः ५२ 
सक्षोद्रसर्षपापक्वलोष्ट वल्मीकमृत्तिकैः 
कफक्षयार्थ व्यायामे सह्ये चैनं प्रवर्तयेत्‌ ५३ 
स्थलान्युल्लङ्कयेन्नारीः शक्तितः परिशीलयेत्‌ 
स्थिरतोयं सरः क्षेमं प्रतिस्त्रोतो नदीं तरेत्‌ ५४ 
श्लेष्ममेदः क्षये चात्र स्त्रेहादीनवचारयेत्‌ 
स्थानदूष्यादि चालोच्य कार्या शेषेष्वपि क्रिया ५% 

सहचरं सुरदारु सनागरं क्वथितमम्भसि तैलविमिश्रितम्‌ 
पवनपीडितदेहगतिः पिबन्‌ द्रुतविलम्बनितगो भवतीच्छया ५६ 
रासतरामहौषधट्टीपि पिप्पलीशठिपौष्करम्‌ 

पिष्ठा विपाचयेत्सर्पिर्वातरोगहरं परम्‌ ५७ 

निम्बामृतावृषपटोल निदिग्धिकानां भागान्‌ पृथक्‌ दश पलान्‌ 
विपचेद्घटेड्पाम्‌ 

अष्टांशशेषितरसेन पुनश्च तेन प्रस्थं घृतस्यविपचेत्पिचुभागकल्कैः ४८ 
पाठाविङङ्गसुरदारु गजोपकुल्या द्विक्षानागरनिशामिशि चब्यकुष्ठैः 
तेजोबतीमरिचवत्सकदीप्यकाम्नि रोहिण्यरुष्करवचा कणमूलयुक्तेः ५६ 
मञ्जिष्ठयाऽतिविषया विषया यवान्या संशुद्धगुग्गुलुपलैरपि पञ्चसङ्कचैः 
तत्सेवितं विधमति प्रबलं समीरं सन्ध्यस्थिमञ्जगतमप्यथ कुष्ठमीदृक्‌ ६० 
नाड़ीव्रणार्बुद भगन्दरगणडमाला जत्रूर्ध्वसर्वगद गुल्मगुदोत्थमेहान्‌ 
यच्त्मारुचिश्वसनपीन सकासशोफ हत्पारडरोगमद विद्रधिवातरक्तम्‌ ६१ 
बलानिल्वशृते क्षीरे घृतमणडं विपाचयेत्‌ 

तस्य शुक्तिः प्रकुञ्चो वा नस्यं वाते शिरोगते ६२ 

तद्वत्सिद्धा वसा नक्रमत्स्यकूर्मचुलूकजा 

विशेषेण प्रयोक्तव्या केवले मातरिश्वनि ६३ 

जीर्ण पिणयाकं पञ्चमूलं पृथक च 

क्वाथ्यं क्वाथाभ्यामेकतस्तैलमा भ्याम्‌ 

क्षीरादष्टांशं पाचयेत्तेन पानाद्वाता 

नश्येयुः श्लेष्म युक्ता विशेषात्‌ ६४ 

प्रसारिणीतुलाक्वाथे तैलप्रस्थं पयःसमम्‌ 
ड्रिमेदामिशिमञ्जिष्ठाकुष्ठरास्त्राकुचन्दनैः ६५ 

जीवकर्षभमकाकोली युगलामरदारुभिः 

कल्कितैर्विपचेत्सर्वं मारुतामयनाशनम्‌ ६६ 

समूलशाखस्य सहाचरस्य तुलां समेतां दशमूलतश्च 

पलानि पञ्चाशदभीरुतश्च पादावशेषं विपचेद्वहे5पाम्‌ ६७ 

तत्र सेव्यनखकुष्ठहिमैला स्पूरकप्रियङ्गुनलिकाम्बुशिलाजैः 
लोहितानलदलोहसुराह्वैः कोपनामिशितुरुष्कनतैश्च ६८ 

तुल्यक्तीरं पालिकैस्तैलपात्रं सिद्धं कृुछान्‌ शीलितंहन्ति वातान्‌ 

कम्पाज्षेपस्तम्भ शोषादियुक्तान्‌ गुल्मोन्मादौपीनसं योनिरोगान्‌ ६६ 
सहाचरतुलायास्तु रसे तैलाढकं पचेत्‌ 
मूलकल्काहूशपलं पयो दत्त्वा चतुर्गणम्‌ ७० 
अथवा नतषड्ग्रन्थास्थिराकुष्ठसुराह्णयात्‌ 
सैलानलदशैलेयशताह्वारक्तचन्दनात्‌ ७१ 
सिद्धेऽस्मिन्‌ शर्कराचूर्णादष्टादशपलं ज्षिपेत्‌ 
भेडस्य सम्मतं तैलं तत्कृच्छाननिलामयान्‌ ७२ 
वातकुणडलिकोन्मादगुल्मवर्ध्मादिकान्‌ जयेत्‌ 
बलाशतं छिन्नरुहापादं रास्त्राष्टभागिकम्‌ ७३ 
जलाढकशते पक्त्वा शतभागस्थिते रसे 
दधिमस्त्विक्षुनिर्यासशुक्तैस्तैलाढकं समैः ७४ 
पचेत्साजपयोर्धांशं कल्कैरेभिः पलोन्मितैः 
शठीसरलदार्बेला मञ्जिष्ठागुरुचन्दनैः ७५ 
पद्मकातिबलामुस्ता शार्पपर्णीहरेणुभिः 
यष्ट्याहृसुरसव्याघ नखर्षभकजीवकैः ७६ 
पलाशरसकस्तूरी नलिकाजातिकोशकैः 
स्पक्काकुङ्कुमशैलेय जातीकटुफलाम्बुभिः ७७ 
त्वक्कन्दरुककर्प्रतुरुष्क श्रीनिवासकैः 
लवङ्गनखकङ्कोल कुष्ठमांसीप्रियङगुभिः ७८ 
स्थौणेयतगरध्याम वचामदनकप्लवैः 
सनागकेसरैः सिद्धे दद्याञ्चात्रावतारिते ७६ 
पत्रकल्कं ततः पूतं विधिना तत्प्रयोजितम्‌ 
कासंश्वासं ज्वरं छर्दिं मूर्च्छां गुल्मक्ततक्ञयान्‌ ८० 
प्लीहशोषावपस्मारमलक्तमीं च प्रणाशयेत्‌ 
बलातैलमिदं श्रेष्ठं वातव्याधिविनाशनम्‌ ८१ 
पाने नस्येऽन्वासनेऽभ्यञ्जने च स्त्रेहाः काले सम्यगेते प्रयुक्ताः 
दुष्टान्‌ वातानाशु शान्तिं नयेयुर्वन्ध्या नारीः पुत्रभाजश्च कुर्युः ८२ 
स््रेहस्वेदैद्रुतः श्लेष्मा यदा पक्वाशये स्थितः 
पित्तं वा दर्शयेट्रपं बस्तिभिस्तं विनिर्जयेत्‌ ८३ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां 

चतुर्थ 
चिकित्सितस्थानेवातव्याधिचिकित्सितं नाम एकविंशो5ध्यायः२१ 


द्वाविंशोड्थ्यायः 
अथातो वातशोशितचिकित्सितं व्याख्यास्यामः 
इति ह स्माहरात्रेयादयो महर्षयः 
वातशोणितिनो रक्तं स्त्रिग्धस्य बहशो हरेत्‌ 
अल्पाल्पं पालयन्‌ वायुं यथादोषं यथाबलम्‌ १ 
रुग्रागतोददाहेषु जलौकोभिर्विनिर्हरेत्‌ 
शृङ्गतुम्बेश्चिमििमाकरङ्रुग्दूयनान्वितम्‌ २ 
प्रच्छानेन सिराभिर्वा देशाद्देशान्तरं व्रजत्‌ 
अङ्गग्लानौ तु न स्त्राव्यं रूक्षे वातोत्तरे च यत्‌ ३ 
गम्भीरं श्वयथुं स्तम्भं कम्पं स्त्रायुसिरामयान्‌ 
ग्लानिमन्यांश्च वातोत्थान्‌ कुर्याद्वायुरसृक्क्षयात्‌ ४ 
विरेच्यः स्त्रेहयित्वा तु स्त्रेहयुक्तैर्वि रेचनैः 
वातोत्तरे वातरक्ते पुराणं पाययेद्घृतम्‌ ५ 
श्रावणीक्तीरकाकोलीक्ञीरिणीजीवकैः समैः 
सिद्धं सर्षभकैः सर्पिः सक्षीरं वातरक्तनुत्‌ ६ 
द्रा्षामधूकवारिभ्यां सिद्धं वा ससितोपलम्‌ 
घृतं पिबेत्तथा चीरं गुड्चीस्वरसे शृतम्‌ ७ 
तैलं पयः शर्करां च पाययेद्वा सुमूर्च्छितम्‌ 
बलाशतावरीरास्त्रादशमूलैः सपीलुभिः ८ 
श्यामैरण्डस्थिराभिश्च वातार्तिंघ्ं श॒तं पयः 
धारोष्णं मूत्रयुक्तं वा क्षीरं दोषानुलोमनम्‌ € 
पेत्ते पक्त्वा बरीतिक्तापटोलत्रिफलामृताः 
पिबेद्घृतं वा जीरं वा स्वादुतिक्तकसाधितम्‌ १० 
ज्ञीरेणेरणडतैलं च प्रयोगेण पिबेन्नरः 
बहुदोषो विरेकार्थं जीर्णे ज्ञीरौदनाशनः ११ 
कषायमभयानां वा पाययेद्घृतभर्जितम्‌ 
क्षीरानुपानं त्रिवृताचूणं द्राक्तारसेन वा १२ 

निहरेद्वा मलं तस्य सघृतैः ज्ञीरबस्तिभिः 

न हि बस्तिसमं किञ्चिद्वातरक्तचिकित्सितम्‌ १३ 
विशेषात्पायुपार्थोरुपर्वास्थि जठरार्तिषु 
मुस्ताधात्रीहरिद्राणां पिबेत्क्वाथं कफोल्बणे १४ 
सक्षोद्रं त्रिफलाया वा गुडूचीं बा यथातथा 
यथार्हस्त्रेहपीतं च वामितं मृदु रूक्षयेत्‌ १५ 
त्रिफलाव्योषपत्रैलात्वक्क्घीरीचित्र्क वचाम्‌ 
विडङ्गं पिप्पलीमूलं लोमशां वृषकं त्वचम्‌ १६ 
ऋद्धिं लाङ्गलिकीं चव्यं समभागानि पेषयेत्‌ 
कल्येलिप्त्वाऽयसीं पात्रीं मध्याह्ने भक्षयेदिदम्‌ १७ 
वातास्त्रे सर्वदोषेऽपि परं शूलान्विते हितम्‌ 
कोकिलाक्षकनिर्यहः पीतस्तच्छाकभोजिना १८ 
कृपाभ्यास इव क्रोधं वातरक्तं नियच्छति 
पञ्चमूलस्य धात्र्या वा रसैरलैलीतकीं वसाम्‌ १६ 
खुडं सुरूढमप्यङ्गै ब्रह्मचारी पिबन्‌ जयेत्‌ 
इत्याभ्यन्तरमुह्दिष्टं कर्म वाह्ममतः परम्‌ २० 
आरनालाढके तैलं पादसर्जरसं सृतम्‌ 

प्रभूते खजितं तोये ज्चरदाहार्तिनुत्परम्‌ २१ 
समधूच्छिष्टमञ्जिष्ठं ससर्जरससारिवम्‌ 
पिणडतैलं तदभ्यङ्गाद्वातरक्तरुजापहम्‌ २२ 
दशमूलश्॒तं क्षीरं सद्यः शूलनिवारणम्‌ 
परिषेकोऽनिलप्राये तद्गत्कोष्णेन सर्पिषा २३ 
सन्नेहैर्मघुरसिद्धैर्वा चतुर्भिः परिषेचयेत्‌ 
स्तम्भाक्षेपकशूलार्तं कोष्शैदाहि तु शीतलैः २४ 
तड्टढ््याविकच्छागीः चीरैस्तैलवि मिश्रितैः 
निःक्वाथेर्जीवनीयानां पञ्चमूलस्य वा लघोः २५ 
द्राक्षेचुरसमद्यानि दधिमस्त्वम्लकाञ्जिकम्‌ 
सेकार्थं तगडलक्षोद्रशर्कराम्भश्च शस्यते २६ 
प्रियाः प्रियंवदा नार्यश्चन्दनाद्रकरस्तनाः 
स्पर्शशीताः सुखस्पर्शा घ्नन्ति दाहं रुजं क्लमम्‌ २७ 

सरागे सरुजे दाहे रक्त हत्वा प्रलेपयेत्‌ 
प्रपोणडरीकम ञझिष्ठा दार्वीमधुकचन्दनैः २८ 
सितोपलैरकासक्तु मसूरोशीरपद्मकैः 

लेपो रुग्दाहवीसर्परागशोफनिबर्हणः २६ 
वातच्नैः साधितः स्त्रिग्थः कृशरो मुदूपायसः 
तिलसर्षपपिणडैश्च शूलघ्नमुपनाहनम्‌ ३० 
अ्औदकप्रसहानूपवेसवाराः सुसंस्कृताः 
जीवनीयौषधैः स्त्रेहयुक्ताः स्युरुपनाहने ३१ 
स्तम्भतोदरुगायाम शोफाङ्गग्रहनाशनाः 
जीवनीयौषधैः सिद्धा सपयस्का वसाऽपि वा ३२ 
घृतं सहचरान्मूलं जीवन्ती छागलं पयः 

लेपः पिष्टास्तिलास्तङ्टदभृष्टाः पयसि निर्वृताः ३३ 
क्षीरपिष्टक्षुमां लेपमेरणडस्य फलानि वा 
कुर्याच्छूलनिवृत्त्यर्थं शताह्वां वाऽनिलेऽधिके ३४ 
मूत्रत्तारसुरापक्वं घृतमभ्यञ्जने हितम्‌ 

सिद्धं समधु शुक्तं वा सेकाभ्यङ्गै कफोत्तरे ३५ 
गृहधूमो वचा कुष्ठं शताह्वा रजनीद्वयम्‌ 

प्रलेपः शूलनुद्वातरक्ते वातकफोत्तरे ३६ 
मधुशिग्रोहिंतँ तद्वद्वीजँ धान्याम्लसंयुतम्‌ 
मुहर्तलिप्तमम्लैश्च सिञ्चेद्वातकफोत्तरे ३७ 

उत्तानं लेपनाभ्यङ्गपरिषेकावगाहनैः 
विरेकास्थापन स्त्रेहपानैर्गम्भीरमाचरेत्‌ ३८ 
वातश्लेष्मोत्तरे कोष्णा लेपाद्यास्तत्र शीतलैः 
विदाहशोफरुक्कण्डूविवृद्धिः स्तम्भनाद्‌भवेत्‌ ३९ 
पित्तरक्तोत्तरे वातरक्ते लेपादयो हिमाः 

उष्णैः प्लोषोषरुग्रागस्वेदावदरणोद्धवः ४० 
मधुयष्ट्याः पलशतं कषाये पादशेषिते 
तैलाढकं समक्तीरं पचेत्कल्कैः पलोन्मितैः ४१ 
स्थिरातामलकीदूर्वापयस्या भीरुचन्दनैः 
लोहहंसपदीमांसीद्वि मेदामधुपर्णिभिः ४२ 

काकोलीज्ञीरकाकोलीशत पुष्पर्स्दिपद्यकैः 
जीवकर्षभजीवन्तीत्वक पत्रनखबालकैः ४३ 
प्रपौएडरीकमञ्जिष्ठासारिवैन्द्री वितुन्नकैः 
चतुष्प्रयोगं बातासृकपित्तदाहज्वरातिनुत्‌ ४४ 
बलाकषायकल्काभ्यां तैलं क्षीरसमं पचेत्‌ 
सहस्त्रशतपाकं तठ्ठातासृग्वातरोगनुत्‌ ४५ 
रसायनं मुख्यतममिन्द्रियाणां प्रसादनम्‌ 

जीवनं बंहणं स्वर्य शुक्रासृग्दोषनाशनम्‌ ४६ 
कुपिते मार्गसंरोधान्मेदसो वा कफस्य वा 
अ्रतिवृद्घ्या$निले शस्तं नादौ स्त्रेहनबंहणम्‌ ४७ 
कृत्वा तत्राढयवातोक्तं बातशोणितिकं ततः 

भेषजं स्त्रेहनं कुर्याद्यञ्च रक्तप्रसादनम्‌ ४८ 
प्राणादिकोपे युगपद्यथोह्दिष्टं यथामयम्‌ 

यथासन्नं च भेषज्यं विकल्प्यं स्याद्यथाबलम्‌ ४६ 
नीते निरामतां सामे स्वेदलङ्कनपाचनैः 
रूत्तेश्वालेपसेकाद्यैः कूर्यात्केवलवातनुत्‌ ५० 
शोषात्षेपणसङ्कोच स्तम्भस्वपनकम्पनम्‌ 
हनुस्त्रंसोऽदितं खाञ्ज्यं पाङ्गुल्यं खुडवातता ५१ 
सन्धिच्युतिः पक्षवधो मेदोमज्जास्थिगा गदाः 

एते स्थानस्य गाम्भीर्यात्सिध्येयुर्यबतो नवाः ५२ 
तस्माञ्जयेन्नबानेतान्‌ बलिनो निरूपद्रवान्‌ 

वायौ पित्तावृते शीतामुष्णां च बहशः क्रियाम्‌ ५३ 
व्यत्यासाद्योजयेत्सपिर्जीवनीयं च पाययेत्‌ 
धन्वमांसं यवाः शालिविरिकः च्ीरवान्‌ मृदुः ५४ 
सक्षीरा नस्तयः चीरं पञ्चमूलबलाश्वृतम्‌ 
कालेऽनुवासनं तेलैर्मधुरौषधसाधितैः ५५ 
यष्टीमधुबलातेलघृतक्षीरेश्च सेचनम्‌ 
पञ्चसूलकषायेण वारिणा शीतलेन वा ५६ 
कफावृते यवान्नानि जाङ्गला मृगपक्िणः 
स्वेदास्तीच्णा निरूहाश्च बमनं सविरेचनम्‌ ५७ 

पुराणसर्पिस्तैलं च तिलसर्षपजं हितम्‌ 

संसृष्टे कफपित्ताभ्यां पित्तमादौ विनिर्जयेत्‌ ५८ 
कारयेद्रक्तसंसृष्टे वातशोणितिकीं क्रियाम्‌ 
स्वेदाभ्यङ्गरसाः चीरं स्नेहो मांसावृते हितम्‌ ५६ 
प्रमेहमेदोवातश्रमाढयवाते भिषग्जितम्‌ 
महास्त्रेहोऽस्थिमञ्जस्थे पूर्वोक्तं रेतसाऽवृते ६० 
अन्नावृते पाचनीयं वमनं दीपनं लघु 

मूत्रावृते मूत्रलानि स्वैदाश्चोत्तरनस्तयः ६१ 
एरण्डतैलं वर्चःस्थे नस्तिस््रेहाश्च भेदिनः 
कफपित्ताविरुद्धं यद्यज्च वातानुलोमनम्‌ ६२ 
सर्वस्थानावृतेऽप्याशु तत्कार्यं मातरिश्वनि 
अनभिष्यन्दि च स्त्रिग्चं स्त्रोतसां शुद्धिकारणम्‌ ६३ 
यापना बस्तयः प्रायो मधुराः सानुवासनाः 
प्रसमीच्त्य बलाछिक्यं मृदु कार्य विरेचनम्‌ ६४ 
रसायनानां सर्वेषामुपयोगः प्रशस्यते 

शिलाह्वस्य विशेषेण पयसा शुद्धगुग्गुलोः ६५ 
लेहो वा भार्गवस्तद्देकादशसिताशितः 

अपाने त्वावृते सर्व दीपनं ग्राहि भेषजम्‌ ६६ 
वातानुलोमनं कार्य मूत्राशयविशोधनम्‌ 

इति सङ्गेपतः प्रोक्तमावृतानां चिकित्सितम्‌ ६७ 
प्राणादीनां भिषक्कर्याद्वितर्क्य स्वयमेव तत्‌ 

उदानं योजयेदूर्ध्चमपानं चानुलोमयेत्‌ ६८ 

समानं शामयेद्रिद्वांस्त्रिचा व्यानं तु योजयेत्‌ 

प्राणो स्क्यश्चतुर्भ्योऽपि तत्स्थितौ देहसंस्थितिः ६६ 
स्वं स्वं स्थानं नयेदेवं वृतान्‌ वातान्‌ विमार्गगान्‌ 
सर्व चावरणां पित्तरक्तसंसर्गवर्जितम्‌ ७० 
रसायनविधानेन लशुनो हन्ति शीलितः 

पित्तावृते पित्तहरं मरुतश्चानुलोमनम्‌ ७१ 
रक्तावृतेऽपि तद्वच्च खुड़ोक्तं यञ्च भेषजम्‌ 
रक्तपित्तानिलहरं विविधं च रसायनम्‌ ७२ 

यथानिदानं निर्दिष्टमिति सम्यक्‌ चिकित्सितम्‌ 
आयुर्बेदफलं स्थानमेतत्सद्योऽतिनाशनात्‌ ७३ 
चिकित्सितं हितं पथ्यं प्रायश्चित्तं भिषग्जितम्‌ 
भेषजं शमनं शस्तं पर्यायैः स्मृतमौषधम्‌ ७४ 
इति श्रीवैद्यपतिसिंहगुप्तसूनुश्रीम ट्ठागभटविरचितायामष्टाङ्गहदयसंहितायां 
चतुर्थे चिकित्सितस्थाने 
वातशोणितचिकित्सितं नामड्राविंशोऽध्यायः २२ 


समाप्तं चेदं चतुर्थ चिकित्सितस्थानम्‌ 

